हि मर अमल 0७७०)००७३नह... ता भ्मन्‍्य-॑०मा॥4० था अखावक, य्य्य्म्य्श्ख्ल्श््ख्थ्ड् आशमियण अधिक आम्यकतन आिनया।. करवा अ्ोक्रमभशाकामव्तभभ- फिगर... डपमननूई..#: ५, अमन है 22००५०८१७७०-बल्क मी /शाऑमिक सर्मिम्जाप 0 क्रम /अरमीप, >ऑशॉन गए करियी:... ड्रमिवयुकरलिभिकाकरापेंक- +5 पं 
रा >अरकोदन 5 पररभ+नरहकु#४०]०]ड,. "रन १।4४४०।माइकम०+भधायर+-इडाओर-+ -१]्रमामयए _क्‍मतणा हार पादाम मकर. "हा कैकककसकनरी +कन-अज-स |#2 9५ एक#-*१९४ आका )नाहबा+ अप, कामना >+्रककामाकक समन कि अमल लाब”क >4०मथम्सी ॥%१००.] ०० ाहव्क..)००००५+०कमश 
ड़ ०० /५-समण कु अधिक, नकल बाद धर 2चा ता मनन. *पकहक, पद 7%0 कार" ]20#7+जपपल+१+ दा" प्षमका माय पर इक आद हम मे. आया ख्य्य््भ्य्य्श्स्ख््ख्श्थ्ड हा -> प्र आाशान्‍मक.. अप अरमम्यदृएकाममाकाकाा)मक क्र 


हिंदी-नाटकों का विकास 








_स्ाबनमो 


िवनम-+र पैदा" 








नफरत है -०कमैप:+>++०+५ तक नमन ०-जक ० « ३-५.+०२*३:,,-ज हक कप ७-०० ५०८ “कक अल पदक. 


शिवनाथ एम० ए० 


अ्काक“कककाननप- १८ रपट निया ५5 चक्र 





>> ० ६... -के०- “ज्कनक “पप्यका 
गे 


०५ ! 
इलाहाबाद । 
0:77: 00:77: रे 


| मदनाकल“प्राफआ०कका+श डक 720 2 की ५८०] +०अनन+क०्क-कर]७७०७०५०१००००० .ं++4+*“मकर 2००४ ५५०>+र०+5५५/:++ ५३१०० ४६ ० ॥ 








भ्रथम संस्करण, १९५१ 


प्रकांशंक--कितांब महल॑, इलाहाबांद | 
मुद्रक--ए० डबल्यू७ झआर५ प्रेस, इलाहाबाद ! 


आपसुरव 
हिंदी-नाटकों के विकास में रेखाएँ यत्रतत्र कुछ कम लगी जान पढ़ 
सकती हैं, मगर जो लगी हैं वे काफी जोरदार और प्रौद् ह। पुस्तक में 
श्वखलित तुलनात्मक मीमांतसा और समीक्षा पर सर्वत्र दृष्टि रही है। 
फिर भी अभिशान शाकुंतलम की 'प्रस्तावना? में पढित मत्रघार की 
बाणी याद आ ही जाती है--- 
आपरितोषादविदुषां न साधुमन्ये प्रयोगव्रिशानम | 
बलवदपि शिक्षितानामात्मन्यप्रत्य्य॑ चेत: ॥ 
यहाँ प्रशंगवश में “प्रयोगविशानम! की जगह '“समीक्षाविक्तापरः 
कर. देना चाहता हूँ। 
भाई भरी विश्वंभरनाथ “मानव का बहुत कृतश हूँ, जिनकी प्रेंस्खा 
ओर जिनके प्रोत्साहन से कार्य संपूर्णतः संपन्न हो गया है । 
शांविनिकेतन शिवनाथ 
आवशण शुक्ल *३ 

हिंदी-नाटकों का विकास 
१ 
आरंभिक रॉँकी 


अली लकी 


हिदी-नाटकों का जो रूप हमारे संमुख ' विद्यमान है वह समृद्ध नहीं 
है, ऐसा नहीं कहा जा सकता । आधुनिक हिंदी-साहित्य के प्रथम युग- 
भारतेंदु-युग में व्यवस्थित रूप से इसकी रचना का आरंभ हुआ और 
तब से आज तक प्रभूत रचनाएँ हो चुकी हैं4 कहा जाता है कि आधुनिक 
हिंदी-साहित्य का प्रवर्तन नाटक-रचना से ही आरंभ हुआ, परंतु नाटक- 
रचना के कुछ तत्त्व भारतेंदु-युग के पूर्व की कुछ रचनाओं में भी मिलते 
हैं । ऐसी रचनाओं में हम नाटक के अवयबो को व्यवस्थित रूप में नहों, 
प्रत्युत बिखरे रूप मे पाते हैं। इनके व्यवस्थित रूप के दर्शन भारतेंदु- 
युग में दी हुए | साहित्य का लक्ष्य है रूप वा चित्र-निर्माण कर रसानुभूति 
उत्पन्न करना | पंडितराज जगन्नाथ की 'र्मणीयार्थ प्रतिपादकः शब्द: 
काव्यम! और विश्वनाथ महापात्र की वाक्य रखात्मक काव्यम्‌/ वाली 
काव्य विषयंक परिभाषाओं की सार्थकता इसी रूप में सिद्ध होती है। 
समाज और जीवन को लेकर साहित्य॑-संबंधी गौण लक्ष्यों की बात यहाँ 
मै नहीं कर रहा हूँ । अभिनेयत्व के कारण नाटक स्वय॑ चित्र है, अभिनय 
में चित्र ही तो उपस्थित किए जाते हैं।यह चित्र उपस्थित करने में 
अभिनय के संभार के अतिरिक्त कथोपकथन प्रधान सहायक है | अभि: [य 


र्‌ हिदी-नाटकों का विक्रास 


यह कि नाटक का मूल तत्व कथोपकथन है और केवल इसी रूप में 
सही भारतेंदु-युग को पूर्व की किन्हीं रचनाओं में यह प्राप्त होता है | हिंदी 
का नाटक-साहित्य किसी न किसी रूप में भारतेंद-युग के पूर्व से आरंभ 
होकर शेली (टेकनीक) और विषय के ज्षेत्र में परिस्थितिवश कई 
परिवर्तन ग्रहण करता हुआ आज हमारे संमुख विद्यमान है | विषय 
और शेंली को दृष्टि से हिंदी-नाटक ने उतरोत्तर जो परिवरतन ग्रहण 
किए हैं उन के द्वारा उसमें समृद्धि आई है | निर्माण की: बहुलता की 
इष्टि से भी वह समृद्ध हुआ है। 


जल २्‌---- 

अभावे शालि चूर्ण वा? की बात साहित्य के किसी अंग के विकास 
के विवरण देने में भी भली भांति लागू होती है। साहित्याड़' के विकास 
का विवरण प्रस्तुत करने के लिए उसके एक भी अवयव की प्राचीनता 
की खाज का निर्देश करने को चाल आरंभ से ही देखी जाती है। 
साहित्य के किसो भंग के संपूर्ण अवयवों के न मिलने पर उसके एक भी 
अवयव के द्वारा उसकी ( साहित्य के किसी अंग की ) प्राचीनता की नाप- 
तोल हम कर लेते हैं | यहाँ स्मरण .यह रखना है कि साहित्यांग के 
पमुख वा प्रातिनिधिक अवयव पर हमारी दृष्टि अवश्य रहती है। हिंदी-सा हित्य 
में नाटक की ग्राचोनता को खोज में भी यही बात दिखाई पड़ती है। सभी 
डर्डिय से पूणु नाटक मिलने के पूर्व उसके कुछ अवयव मात्र हिंदी-साहित्य 
मे दृष्टिगत होते हैं और उन्हीं के आधार पर हम हिंदी-नावक की 
शाचोनता पर विचार करते हैं। ऊपर हमने कहा है कि नाटक का प्रमुख वा 
आनिधिक अवयव कथोपकथन है | हिंदी में नाटक रचना की आरंमिकी 
स्थिति में कुछ रचनाएं ऐपी संमुब्न आईं जा इमोजिर नाटक कह द्‌ 
गईं कि उनमें कथोतकथत मात्र था | प्राणचंर चोंऱान कृत राप्ायण 


था रभसिक कॉकी रे 


महानाठटक! (सं० १६६७) ओर रघुराम नागर कृत 'सभासार? (सं०१७- 
(३, ७) ऐसी ही रचनाएँ हैं | महाराज विश्वनाथसिंह कृत » आनंदरबुनंदन 
नाटक! भारतेंदु श्री हरिश्चंद्र की दृष्टि से हिंदी का प्रथम नाटक था, 
' पर॑तु उसमें नाटक के सभी तत्वों की निहिति अच्छी नहीं है, सारी बातें 
केवल कथोपकथन के रूप में रखी प्रतीत होंती हैं [ 
नाटक रचना के इस आरंभिक काल में कुछ मौलिक और 
अनूदित रचनाएं भी ऐसी प्रस्तुत हुईं जिनका संवाद पद्ममय है, इनमें 
गद्य का उपयोग ही नहीं किया गया है | अनाथदास कृतप्रबोध चंद्रोदयः 
के अनुवाद (सं० १७२६) में अभिनय-निर्देश तक पद्म में है। इस काल 
के अनूदित और मौलिक नाटकों में से अत्यधिक संख्या ऐसे- नाटकों 
की है जो पद्ममय हो हैं। यह सब पर विदित है कि भारतीय प्राचीन 
साहित्य में नाटक -भी काव्य ही माना जाता था--काव्येषु नाटक 
रम्यम्‌ । ऐसी परिस्थिति में संस्कृत के नाटको में पद्य और गद्य दोनों का उप- 
योग किया गया है--पद्म का उपयोग तो अपेक्षाकृत अधिक है | हिंदी की 
नाटक-रचना की आरंभिक स्थिति में संस्कृत से ऐसी ही परंपरा मिली 4 
इस स्थिति में अत्यधिक रचनाएँ ऐसी . निर्मित हुईं जो संस्कृत से 
अनूदित हैं | संस्कृत के नाटको में गद्य-पद्य दोनों के उपयोग होने के 
कारण अनुवाद में भी इनका उपयोग करना पड़ा। परंतु गद्य-पद्ममय 
संस्कृत नाठकों के कुछ अनुवाद भी पत्च में ही हुए। इस समय 
अभिज्ञान शाकंतल”, 'मालती माधव”, 'प्रतोध चंद्रोदय?, 'हलुमन्नाठक! 
आदि के अनुवाद अधिक हुए और इन अनुवादों में पद्म का उपयोग 
ही अधिक किया गया । 
इस समय के मौलिक नाठकों में अधिक ऐसे हैं जो पत्चमय ही 
हैं। जैसे-प्राणचन्द चौहान कृत रामायण महानाटक?, रघुराम नागर कृत 
सभासार', लछीराम कृत 'करुणाभरण?, आदि । ऐसे नाटकों की शैली 

स्थूलतः वेसी ही अथवा उससे कुछ परिष्कृत समझकनी चाहिए जैसी 
केशवदास की 'रामचंद्रिका? की है | 

ऊपर इसका निर्देश हुआ है कि संस्कृत के नाटक गद्य और पद्म 
दोनो म॑ मिलते हैं और यह परंपरा हिंदी को भी मिली। आज हिंदी- 
साहित्यवालों ने संस्कृत-साहित्य का अध्ययन-मनन बंद-सा कर दिया 
है। परंतु आरंभ से लेकर इधर द्विवेदी-युग तक यह प्रवृत्ति बरातर बनीं 
रही । ऐसी अवस्था में यह स्वाभाविक ही था कि संस्कृत की नाटक- 
रचना-शेली का प्रभाव हिंदी के नाटकों पर पड़ता । हरिराम जी कृत 
( १ ) जानकी-रामचरित नाठक', लक्ष्मणशरण (मधुकर) कृत ( २) 
“रामलाला-विहार”, महाराज विश्वनाथसिंह कृत (३ ) “आनंद रघुनंदन 
नाटक?, गिरिघरदास कृत (४ ) “'नहुष नाटक”, आदि में गद्य और पद्म 
दोनो का प्रयोग मिलता है। इन नाठकों में से प्रथण और द्वितीय 
में खड़ी बोली का प्राधान्य हैं और चतुर्थ में ब्रजभाषा का | 

ऊपर नाठक के तत्वों से पूर्ण: और अंशतः भी युक्त जिन 
रचनाओं की चर्चा की गई है उनके निर्माण की काल-सीमा भक्ति 
आर रीोतिकाल है | इनमें तत्कालीन विषयों म॑ उपलब्ध वस्तुओं को-सी 
ही वस्तुएं ग़हीत हैं | इन कालों के विषय प्रधानतः राम और ऋृष्ण की 
लीलाओ से संबद्ध हैं | शड्रार-काल में शड्भार की अभिव्यक्ति के लिए 
भी कृष्ण का चरित्र लिया गया। इन कालों मे जो नाटक भी निर्मित 
हुए उनकी वस्तुएँ भी राम और कृष्ण की लीलाओं से ही ली गई । 
नहुप नाटक? जैसे कुछ पौराणिक नाटक भी रचे गए। वैसे तो स्थल 
इन सभी नाटकों को हम पौराणिक नाठको की सीमा में रुख सकते हैं। 
इन कालों में जो नाटक अनूदित हुए वे भी राम, कृष्ण को लीलाजओं 
से ही संबद्ध हैं। हनुमन्‍नाटक! की.वस्तु राम-लीला के ही अंतर्गत हैं ।, 
धअ्रभिज्ञान शाकुंतल” जैसे नाटक पोराणिक हैं | 


आरंभिक कॉकी पे, 


रघुराम नागर कृत 'सभासार (सं० १७४७) जैसी रचनाओं के 
विपय अवश्य ही ऐसे विषयों मरे भिन्न है। 'सभासारः कथोंपकथन 
मात्र है और वह भी पद्म मे | इसमे चुगल आदि के लक्षण वर्शित है। 
इस रचना में खड़ी बोली और उसमें भी तत्सम शब्दों का 
प्राधान्य है । 
एकाध नाटक प्रबोधचंद्रोदय” के ढंग का भी मिलता है। जैसे- 
व्यास जी के शिष्य देव का रचा हुआ दिवमायाप्रपंच नाटक! | 
इसका रचना-काल विक्रम की सत्रहवीं शती का मध्य समझना चाहिए | 
इन नाटको का विषय प्रधान रूप से प्रेम और उत्साह ही रहा | 
ड्गर और वीर रस की अभिव्यक्ति ही नाठको में प्रधान रूप से हुई 
| 


श्र 
है। संस्कृत के नाटकों का स्वरूप भी रसकी दृष्टि से ऐसा ही रहा । 


र्‌ 
भारतेंदु-युग 
( सन्‌ १८६७-१६०३ ) 


ज++ 


भारतेदु-युग के पूर्व के नाठकों पर विचार करते हुए इसका 
निर्देश किया गया है कि आधुनिक साहित्य का प्रवतन नाटकों से ही 
माना जाता है और यह भारतेंदु-युग में घटित हुआ | यह तो नहीं 
कहा जा सकता कि भारतेदुन्‍युग में नाटकों का पूर्ण विकास हो गया 
श्रौर उसके सभी तत्वों का समुचित उपयोग उस युग में होने लगा, 
परंतु इस विषय में इतना तो अवश्य कहा जा सकता है कि पहले की 
अपेक्षा भारतेंदु-युग मे इसकी रचना-शैली, विषय आदि सभी दृष्टियों 
से नवीनता और उत्कर्ष का संनिवेश हुआ | यहीं यह भी कह दू कि 
भारतेदु-युग में नाठकों की जितनी रचनाएँ प्रस्तुत हुईं उतनी और 
किसी युग में नहीं। भारतेंदुयुग में छोटे-बढ़े सभी साहित्यकारो ने 
नाठक की रचना की | इनके नाथकों में कितने शिष्ट है और कितने 
नहीं; यह दूसरी बात है। अभिग्राय यह कि भारतेदु-युग मे नाठकों: 
की बाढ़-सी आ गई और इस युग में जिन नाटकों को हम पृर्ण॑तः 
शिष्ट नहीं कह सकते उनमे भी नाटकों के अल्पाधिक जो भी तच् हैं 

वे अपने पूर्व-युग की अपेक्षा किसी न किसी रूप में विकसित ही दृष्टिगत 
होते हें । रा 

यह सभी-पर प्रकट है कि भारतेंटु-युग में गद्य साहित्य--सच्चे 
साहित्य---के निर्माण के हेतु ग्रहोत हुआ, अर्थात्‌ इस युग तक आते- 
आते वह विकास की इतनी मंजिलें पार कर चुका था कि अब उसमें 
साहित्य निमित हो सके। हमारे कहने का यह अभिप्राय नहीं है कि 
भारतेंदु-युग तक आकर हिंदी का गद्य पूर्णतः विकसित हो चुका 
था। बात ऐसी तो नहीं हैं, उसका उत्तरोत्तर विकास आगामी झुगो 
मे भी हुआ | भारतँंदु-युग में इतने विकसित 'गद्य के प्राप्त हो जाने 
के कारण उस युग के नाटककारों को नाटक-रचना में कई दृष्ट्यो 
से स्वाभाविकता का संनिवेश करने का अवसर मिला। मतलब यह 
कि भारतेद-युग के पूव के नाठकों में पद्म का जो आधिक्य_ मिलता 
था, या यों कहे कि सारे नाटक में ही-जो पद्म के प्रतिष्ठा मिलदो थी 
वह भारतेंदु-युग मे कम हुई। भारतेदु-युग के सभी नाठको में 
स्वाभाविकता को दृष्ट्ि-पथ में रख कर गद्य और पद्म की समुचित 
व्यवस्था की गई, यह तो नहीं कद जा सकता, परंतु इतना तो अवरय 
हुआ कि पद्म का साम्राज्य नाटकों से उठ गया। हों; कुछ नाटको में 
पद्म का अनपेक्षित आधिक्य अवश्य मिलता है। अभिप्राय यह कि. 
गद्य का उपयोग नाटकों के लिए उस युग में आवश्यक समभकर उसका 
अहरण किया गया | 

नाटक ही नहीं प्रत्युत साहित्य के सभी अंगों में समुचित स्वाभाविक्ता 
ओर नवीनता की संनिहिति की ओर भारतेद श्री हरिश्चद्र की दृष्टि 
भलीभो ति लगी हुईं थी ॥भारहेंद-य्ग ऐसा यंग था कि जिसम हिंदी- 
साहित्य का संपर्क अगरेजी-साहित्य और इस साहित्य से ध्रमूत रूप से 
प्रणणा ग्रहण करनेवाले बेंगला-साहित्य से हुआ। भारतेदु श्री हरिश्वद्र 

की दृष्टि नवीनता के खयाल से इन दोनों साहित्यों पर रहती थी । 
नाटक! ( स॑० १६४० ) नामक प्रबंध मे वे लिखते ह--आजकल 
योरोप के नाटकों की छाया पर जो नाटक लिखे जाते हैं और वंग देश 
में जिस चाल के बहुत से नाटक बन भी चुके हैं वह सब नवीन भेद में 
परिगणित हैं !! इस तरह के नवीन नाटकों में स्चना-शैली, भाषा 
आदि की दृष्टि से सवाभाविकता का जो संनिवेश हुआ उसकी संस्थिति 
हिंदी-नाटकों में भी वे देखना चाहते थे। उन्होंने इस तरह की बात 
नाटक! नामक प्रबंध मे एकाधिक स्थलों पर कहीं हैं--“पान्नो का 
परस्पर कथोपकथन--पात्र-्गण आपस मे जो वार्ता करे उसको कवि 
निरे फाव्यं की भाँति न ग्रथित करे । यथा नायिका से नायक साधारण 
काव्य की भांति गहरे नेत्र कमल हैं, कुच कलश है? इत्यादि न 
कहे । परस्पर वार्ता में हृदय के भाव-बोधक वाक्य ही कहने योग्य हैं। 
किसी मनुष्य वा स्थानादि के वर्णन मे लंबी-चौड़ी काव्य रचना नाटक 
के उपयोगी नहीं होर्त? इस प्रकार के .विचारो पर भारतेदु-युग के सजग 
नाटककारों की दृष्टि रहने के कारण उस युग में पद् मय कथोपकथन 
अथवा नाटक में अस्वाभाविक रूप से काब्य का त्याग उचित ही था | 


नाटक-रचना-शैली में अन्य प्रकार की नवीनता की स्थायना भी 
भारतेदु-युग में की गई । भारतेंद-युग और विशेषतः उस युग के नेता 
भारतेदु श्री हरिश्रंद्र ऐसे अनाग्रही थे कि उसमे स्वदेश, विदेश, नवीन, 
प्राचीन सभी देशों तथा फालों की उपयोगी वस्तुएँ ब्रिना हिचक के 
आह्य मानी जाती थीं ४ / उपयुक्त प्रबंध में ही उन्होंने लिखा है---- “** 
वर्तमान समय मे इस क्रौल के कवि तथा सामाजिक लोगो को रुचि 
उस काल्ल ( प्राचीन काल ) की अपेक्षा अनेकाश में विलक्षण है, इससे 
संप्रति प्राचीन मत अवलंबन करके नाटक आदि दृश्य काव्य लिखना 
युक्तिसंगत नहीं बाँध होता ।!? आगे कहा है---'नाटकादि दृश्य काव्य 

_ग्रणुयून करना हो तो प्राचीन समस्त रीति ही परित्याग करे, यह आव- 
श्यक नहीं है, क्योकि जों सब प्राचीन रीति वा पद्धति आधुनिक 
सामाजिक लोगों की मतपोषिका होगी वह सब अवश्य गहण होंगी | 
इस प्रकार हम देखते हैं कि वे 'मज्मिम मग्ग” पर चलने का निर्देश कर 
हे थे। नवीन, प्राचीन; स्वदेशी, विदेशी सभी उपयोगी तत्तों के वे 
श्राग्नही थे । उस युग के साहित्यकारों में इस प्रकार की प्रगतिशीलता के 
नाव विद्यमान ये, और उन्होंने इनफो अनुसरण करने का प्रयत्न भी 
किया, फिर भी उनमे प्राचोनता के प्रति विशेष रुकान' लक्षित ही 
होती है। भारतेद-युग के नाटकों मे अति काव्यत्व, पद्म का आधिक्य 
तथा ऐसे अन्य अस्वाभाविक तत्त्व जिनका संबंध प्राचीनता से भी था, 
विद्यमान ही थे | भारतेदु श्री हरिश्रद्र ने कहा कि “अब नाठक में कहीं 
आशीः£ प्रश्धति नादुयालंकार, कहीं पप्रकरी,” कहीं 'विलोभन,? कहीं 
सफट, कहीं पंचसधि,? वा ऐसे ही अन्य विपयो की कोई आवश्यकता 
नदी रही | संस्कृत नाटक की भांति हिंदी नाटक में इनका अनुसंधान 
करना, वा किसी नाठकांग में इनक, यत्नपूर्वंक रखकर हिंदी नाटक 
लिखना व्यथ है क्योकि प्राचीन लक्षण रख कर आधुनिक नाटकादि 
की शोभा संपादन करने से उल्टा फल होता है और यत्न व्यर्थ जाता 
है )] एक स्थान पर यह भी कहा है कि “'*'नांदी रचनादि विपय के 
नियम हिंदी में प्रयोजनीय नहीं;? परंतु उस युग के प्रायः सभी नाटककारो 
ने इन तत्वों पर दृष्टि रखी है। भारतेदु श्री हरिश्वंद्र कृत 'विद्यासुंदर, 
लाला श्री निवास कृत 'रणघीर-प्रेममोहिनी', श्री मोहन लाल विष्णुलाल 
पंड्या कृत 'प्रहलाद नाटक,” श्री प्रतापनारायण मिश्र कृत 'कलि-कौतुक 
रूपक!ः आदि पाँच-सात ही ऐसी रचनाएँ मिलती हैं जिनमें /प्रस्तावना? 

नही है| 'रणघीर-प्रेममोहिनी? में नांदी आदि भी नहीं है। भारतेदु-य॒ग | 
के नावककारों की दृष्टि ग्राचीनता पर पूव-यग की अपेक्षा कम थो, 
'इसमें संदेह नहीं । 

मारतेंद श्री हरिश्रंद्र के नाटक! नामक प्रबंध को.देखने से विद्त होंत॥ 
है कि उन्होंने नाटकीय ऐसे तत्वों का निर्देश भी किया है जिनके विषय 
में आज के नाटककारों का ध्यान भी आ्राकृष्ट किया जाता हैं। कथा 
की भांति नाग्क की वस्तु में भी ओऔत्सुक्य वा कुतूहल की संस्थिति, 
जिसके द्वारा श्रेता, पाठक और दशक की बृत्ति आद्योपांत नाठक की 
ओर लगी रहे; पात्रानुरूप भाषा का प्रयोग, अर्थात्‌ थात्र की शिक्षा- 
दीक्षा, गुण-स्वभाव आदि को दृष्टि में रखकर कथोपकथन तथा उसकी 
भाषा के 'नियोजना: अल्प संवाद म अधिक भाव-विचार की निहिति 
आदि नाटकीय तत्वों का निर्देश उन्होंने किया हैं ॥ इस प्रकार विदित 
होता है कि भारतेद-युग में सिद्धात रूप से ही सही अपने पूर्व-युग की 
अपेक्षा नाटक-रचना के तत्वों की दृष्टि से कहीं अधिक सजगता विद्यमान 
थी; कम से कम इस ओर लोगों की दृष्टि थी वा लाई गई। परंठु नाटक- 
रचना के इन सिद्धांतो का व्यवहार कम देखा गया | 


नाथ रित+ 


पूर्व युग की भाँति भारतेंदु-थुग में भी नाठक के क्षेत्र में अनुवाद 
का सिलसिला चलता रहा | हमने देखा है कि पहले संस्क्ृत-नाठकों 
के ही अनुवाद हुए। भारतेंदु-युग में संस्कृत के अतिरिक्त बंगला और 
अंगरेजी के नाटकों के अनुवाद भी प्रस्तुत हुए। स्वयं भारतेंद श्री हसिश्रंद्र 
बहुत ही कुशल अनुवादक थे। उन्होंने अपने द्वारा अनूदित रचनाओं 
में मूल रचनाओं की अपेक्षा कम विशिष्टता नहीं स्थापित की । अपने 
अनुवादों में उन्होंने भाव की स्पष्ठता के लिये पद्मो को घटाया-बढ़ाया 
भी है। 'र्नावली?, 'पाखंड विडंबनः, 'धनंजय विजय”, 'कपू र मंजरी' 
और 'मुद्राराक्षस” का अनुवाद संस्कृत से किया गया हैं। 'पाखंड 
विडंबनः, प्रबोध चंद्रोद्यः के तीसरे अंक का गद्य-पद्यमय अनुवाद 

है। श्री प्रतापनारायण मिश्र ने अभिज्ञान शाकुंतल”ः का अनुवाद 
संगीत शाकुंतल”? नाम से किया | इसमें भी भाव की स्पष्टता पर ही ४ 
विशेष दृष्टि रखी गई है, “मज्षिकास्थाने मक्तिका! वाले अनुवाद पर 
नहीं । इसमे गीति का प्राघान्य है । 


भारतेंदु-युग में संस्कृत-साहित्य की भोंति बेंगला-साहित्य की 
ओर भी लोगो की दृष्टि विशेष थी और उसे लोग बहुत ही आदर की 
दृष्टि से देखते थे । 'नाटकः नामक प्रबंध में एक स्थान पर भारतेदु श्री 
हरिश्चंद्र ने कहा है---“४*“*«“*“अपनी संपत्तिशालिनी ज्ञान बृद्धा 
बड़ी वहन वंग भाषा के अक्षय रत्न भांडागार की सहायता से हिंदी भाषा 
बड़ी उन्नति करे ।! ऐसी परिस्थिति में बेंगला-साहित्य से हिंदी में ;्रभूत 
अनुवाद हुए और साहित्य के सभी अंगो की रचनाओं के अनुवाद हुए । 
बंगला से नाठक भी अनूदित हुए। श्री रामकष्ण वर्मा ने डँगला के- 
तीन नाटको का अनुवाद किया, जिनके नाम है---वीर नारी,? 'कुष्ण- 
कुमारी नाटकः और 'प्मावतीः। ये नाटक पौराखिक और ऐति-- 
हासिक हैं | 


श्री मथुराप्रसाद उपाध्याय ने शेक्सपीयर के 'मैकबेथः का अनुवाद 
साहसेद्र-साहस? के नाम से किया | श्री गोपीनाथ पुरोहित ने शेक्सपीयर 
के ऐज़ यू लाइक इटः और (रोमियों ऐंड ज्यूलियट” का अनुवाद 'प्रेम- 
लीला नाटक? नाम से और 'मर्चेंट आवू वेनिसः का अनुवाद 'वेनिस 
का बैपारी? नाम से किया । ४५०७७ 


भारतेंदु-युग के पूरे के अनूदित नाटकों पर विचार करते हुए देखा 
गया है कि उस युग मे पौराखिक नाटको के ही अनुवाद प्रधान रूप से 
हुए। भारतेंदु-बुग में पौराणिणिक और ऐतिहासिक नाटक भी अनूदित 
हुए । पहले के नाठकों के अनुवाद में पद्य का उपयोग अत्यधिक किया: 

जाता था; भारवेंदु-बुग में नाटका का अनुवाद करते समय मूल 
रचना की भॉँति पत्च के साथ ही गद्य का अनुवाद भी किया गया | 
अभिप्राय यह कि भाग्वेद-युग में स्वाभाविकता पर लोगों की दृष्टि 
विशेष थी । 


यदि रस की दृष्टि से विचार करे तो ज्ञात होगा कि इस युग में 

ही के 6 के .. [न ३४, 
अनूदित रचनाआओ में रा गार ओर वीर का ही प्राधान्य है, जंसा कि इसके 
पूर्व के युग में था । 


के एन »००_न्‍० 


भारतेदु-युग के पूर्व के नाटकों के विषय की चर्चा करते हुए कहा 
गया है कि उस युग में अनूदित तथा मौलिक दोनो प्रकार के नाढकों 
का विषय मुख्यतः पोराखिक था, उस युग के नाठकों के विपय किसी 
न किसी रूप में राम और कृष्ण के जीवन से संबद्ध है। अभिप्राय 
यह है कि उस युग में नाटको का विषय मुख्यतः पौराशिक दी-था | 
_ भारतेटु-युग में आकर नाटकों के विषय की परिमिति बढ़ी । पौराणिक 
विषयों को ओर तो इस युग के नाठटककारों की दृष्टि गई ही, विपय 
की यह परंपरा तो पूर्व युग से चली ही आ रही थी, ऐतिहासिक और 
| सामाजिक विषयों की ओर भी तदूयुगीन नाटककारो की दृष्टि गई। 
श्री राधाकृष्णुदास के मेवाड़ पद्मिनी! तथा महाराणा प्रतापर्सिह' 
नाटक बहुत प्रसिद्ध है। भारतेंदु श्री हरिश्रंद्द का 'नीलदेवी! नाठक 
भी ऐतिहासिक है। लाला श्रीनिवासदास का संयोगता स्वयवर! नाटक 
भी इसी कोटि में आता है। अभिप्राय यह ,कि उस युग में ऐतिहासिक 
वस्तु की ओर भी नाटककारों की दृष्टि गई । 
नाटक नामक प्रबन्ध में नवीन नाटकों के उद्दश्य पर विचार 
करते हुए भारतेंदु श्री हरिश्वंद्र ने कहा है--इन नवीन नाकों 


भारतेद-युग पक 


हक. 


की रचना के मुख्य उद्देश्य ये होते है यथा--१ »ज्ार ३२ हास्य 
३ कौतुक ४ समाज-संस्कार ५ देशवत्सलता !! नाटक के इन उद्देश्यों 
की पूर्ति के लिए अनुकूल विषय भी लिए गए। चौथे और पाँचवें 
उद्देश्य की पूर्ति सामाजिक नाटकों द्वारा हुईं। यह सभी पर प्रकट है 
कि भारतेद-यगीन साहित्य की प्रमुख प्रवृत्ति चोकोन्मुखी हैं। लोक 
वा समाज पर इसकी दृष्टि विशेष जाती थी। इसी कारण उस समय 
समाज में फैली कुरीतियों के संस्कार वा निवारण को इृष्टि-पथ में रखकर 
भी उस युग में प्रभूत साहित्य निर्मित हुआ | देश वत्सलता की पूर्ति के 
लिए इन लोगों ने प्राचीन भारत के गौरव की प्रतिश्”ा की ओर भी 
ध्यान दिया और प्राचीन भारत के सदगुणों से देशवासियों को लाभ 
उठाने के लिए प्रेरित किया । अभिप्राय यह कि भारतेंदु-गरुगीन नाटकों 
में सामाजिक विषयों की भी स्थापना हुईं। इस थुग के प्रायः सभी 
नाठककारो--भारतेदु श्री हरिश्वंद्र, श्री प्रतापनारायण मिश्र, श्री बद्री 
नारायण चौधरी “प्रेमथन!, श्री बालकृष्ण भद् आदि-ने सामाजिक नाटक 
लिखे । यहीं इसे भी स्मरण रखना हैं कि सामाजिक नाठकों में ही 
हास्य, व्यंग्य और विनोद की संस्थिति विशेष रूप से हुई, जो उस युग 
के साहित्य के प्रमुख और प्रभावशाली तत्त्व है । इन्हीं तत्त्वों कौ निहिति 
के कारण उस युग के साहित्य में सजीवता के दर्शन होते है । हु 
--५ इस युग में एकाध नाटक ऐसा मिलता हैं जिसमे नाटक-रचना-शैंली 
और विषय दोनों दृष्टियों से स्वच्छुदता की ग्रद्ृत्ति(रोमांटिक टेंडेंसी) 
अधिक उभरी हुई लक्षित होती है। यथा--लाला श्रीनिवासदास कृत 
'रणघीर-प्रममोहिनी? में | यह नाटक भारतीय नाटक-रचना-शैली के बंधन 
से मुक्त है, इसमें प्रस्तावना आदि नहीं है, यंह भारतीय पद्धति के विरुद्ध 
दुः्खांत भी है। इसकी कथा में भो स्वच्छुद प्रेम है। इसे अगरेजी के 
प्रेम मिश्रित दुःखांत (कामेडी-ट्रेजिडी) नाठकों के समान समझना चाहिए।. 

विषय-विस्तार के साथ ही भारतेंद-युग के नाटकों में इसके पूर्व-युग 
में प्रचलित केवल %&गार और वीर रसों के अतिरित्त हास्य और करुणु 
-रसो की भी स्थापना हुई । 


किन हु आने 


प्राचीन भारत की साहित्य शात्रीय दृष्टि से साहित्य 'शिवेतरक्ष॒ति? 
करा साधन है। साहित्य के परम लक्ष्य ब्रह्मानंद सरोदर रसानुभूति के 
धशाथ जन, जीवन और समाज की मंगल की मावना भारतीय साहित्य से 
“संबद्ध है । इसी कारण भारत के प्राचीन साहित्य से प्रेरणा ग्रहण करने 
वाला पुरावन हिंदी-साहित्य परोक्षुतः और प्रत्यक्षतः भी जन, जीवन और 
समाज के मंगल पर सदैव दृष्टि रखता रहा | शिव और शिवेतरक्षति पर 
विशेष दृष्टि रखने के कारण यत्रतत्र यह स्पष्टतः उपदेशात्मक भी हो 
गया | समाज की परिस्थितिशश एक समय ऐसा भी आया जब इस 
मंगल पर बहुत ही कम लोगो की दृष्टि गईं | यहाँ हमारी दृष्टि £ गार- 
काल पर है। 


» भारतीय नाटक-रचना के साथ तो मंगल-भावना विशिष्ट रूप से जुड़ी 
हुईं है। इसके आदि में 'नांदीः! और अंत में 'भरतवाक््यः का विधान ही 
लोक में शिवत्व की स्थापना की कामना से प्रेरित है। यदि भारतेंदु-युग 
के बाद के नाटकों में नहीं तो इस बुग के नाटकों में तो शिव का यह 
तत्व विशेष रूप से संनिहित था अपने नाटक! नामक प्रबंध में मार- 
तदु श्री हरिश्चंद्र ने कहा--“ * 'नाटक रचना में उद्देश्य फल उत्तम 

'निकल्नना बहुत आवश्यक है* * नाटक के परिणाम से दर्शक और पाठक 
कोई उत्तम शिक्षा अवश्य पाव !” भारतेंदु-युग के प्रायः सभी नाठकों में 
लदृश्य-फल की उत्तमता मिलेगी । 


भाँरतेंदु-युग १५, 
ब-ा- पं 


हिंदी-नाटको के लिए रंगमंच की समस्या भारतेदु-युग से ही चली 
आग रही है और वह आज तक भी हल नहीं हो पाई है। हिंदी का 
अपना रंगमंच न होने » कारण अभिनेयता की दृष्टि से आज भी 
हिंदी के कम ही नाटक साथक उठरेंगे। इसका कारण रंगमंच से 
नाटककारों का असंपक है। वें इसकी सुविधा-असुविधा से अच्छी तरह 
'परिचित नहों हो पाते । 


भारतेंद श्री हरिश्चंद्र ने अभिनेयता की दृष्टि से नाठकों के तीन भेद 
अपने नाटक नामक प्रबंध में किए हैं--काव्यमिश्र, शुर्द्ध कौतुक और 
प्रष्ट | काव्यमिश्र! नाटकों से उनका अभिप्राय सच्चे आर्थों में कहे 
जानेवाले नाटकों से है। शुद्ध कोतकइ७ मतलब कठपुतली 
आदि के खेल से है। “भ्र४” के विषय महक 
जिनमें अब नाटकत्व नहीं शेष रहा है यथ्क भॉड़, इंद्रसमा, रास, 
यात्रा, लीला ओर भकॉकी आदि | -पारसियों के बाटक, महाराष्ट्रों के 
खेल आदि यद्यपि काव्यमिश्र हैं तथापि काव्यहीन होने के कारण वे 
भी भ्रष्ट ही समझे जाते है ।? भारतेदु श्री दरिश्चंद्र की दृष्टि में पारसी 
कंपनियों के नाटकों का कितना महत्व था, यह इस उद्धरण से स्पष्ट है । 
आर इन कंपनियों की चाल उनके युग में ही नहीं, उनके बाद के युग 
में भी किसी न किसी रूप मे चलती रही | पारसी कंपनियों द्वारा 
अभिनीत नाटकों का रूप देखें । नाटक? नामक प्रब॑घ में भारतेंद श्री 
हरिश्चंद्र कहते है--काशी में पारसी नाटकवालों ने नाचघर में 
जब शकूंतला नाटक खेला और उसमें घीरोदात्त नायक दुष्यंत खेमटे- 
वालियों की तरह कमर पर हाथ रखकर मटक-मटककर नाचने और 
पतरी कमर वलखाय? यह गाने लगा तो डाक्टर थीबो, बाबू प्रमदादास 

मित्र प्रद्नति विद्वान यंह कह उठ आए कि “्रव देखा नहीं जाता। ये 
लोग कालिदास के गले पर छुरो फेर रहे हैं |? 

रंगमंच के असंपर्क अथवा भ्रष्ट रंगमंच के परिचय के कारण 
भारतेंटु-युग के कम ही नाटक अभिनेयता की दृष्टि से सफल उतरेंगे। 
कुछ कथोंपकथन मात्र हैं, कुछ के संलाप की भाषा भापाओश्रों का 
चिड़ियाघर है, कुछ में स्वगत आदि के आतिशय्य का दोप है, आदि। 
फिर भी रंगमंच की दृष्टि से उस युग के कुछ नाटक सफल अवश्य 
उतरोते हैं । 


३ 
दिवेदी-युग 


( सन्‌ १६०३-१८ ) 


2-82. 4 कमल आम 


दिवेदी-युग में आकर भारतेदु-युग में नवीन रूप से आरंभ हुए 
साहित्य के कई अंगो का विकास उत्तरोत्तर जारी रहा--विशेषतः काव्य, 
निबंध और आलोचना का। कथा के विकास का आरंभ भी इस 
युग के आरंभ में ही हुआ और यह उन्नति के मार्ग पर था। प्रेमचंद 
का उदय इस युग की सीमा. में ही हुआ और वे उत्तरोत्तर बढ़ते गए । 
उन्होंने अपने युग के अनेक कथाकारों को प्रभावित भी किया । इस प्रकार 
हम देखते हैं कि भारतेंद-युग से चलकर आए साहित्य के थे सभी अंग 
विकास के पथ पर थे | साहित्य के इन अंगों में विकास भी आया 
ओर इन्होंने समय और परिस्थिति के अनुसार नवीन तत्वों का प्रवर्तन 
भी किया--विषय की दृष्टि सेभी और विपयाभिव्यक्ति की शैली की 
दृष्टि से भी | भाषा के क्षेत्र में भी द्विवेदी-युग में नवीन ढंग से प्रवर्तन 
हुआ | 

यदि परंपरित रूप में चलता रहा तो केवल द्विवेदी-युगीन नाटक 
ही | हम देखते हैं कि इस युग में नाठक की धारा भारतेंदु-युग के 

समान ही प्रवाहित होती रही और इसमें प्रवर्तन हुआ भी, तो सन्‌ १२१ 
के बाद, जो इस युग की काल-सीमा के बाहर आता है | सन्‌? २१ में 
और जयशंकर “प्रसाद! ने जब नाटकों -को नवीन मार्ग पर खड़ा किया 
.तब उसमें आधुनिक तत्वों का संनिवेश हुआ | तात्पर्थ यह कि अन्य 
क्षेत्रो की भाँति नाटक केक्षेत्र में भारतेंद-युग के पश्चात्‌ द्िवेदी-युग 
में नवीन तत््व नही आये, इसमें नवीन तत्वों का आगमन तब हुआ 
जब श्री प्रसाद ने नवीन विपय और शैली के सहारे इनका 
आरभ किया | यहों यह भी स्मरण रखना है कि श्री प्रसाद के जो 
छोटे-मोटे आरंभिक नाठक हैं वे. भी भारतेदु-युगीन परंपरा के ही है । श्री 
असाद ने नवीन ढंग के नाठकों का आरंभ छायावाद-रहस्यवाद-युग के 
आरंभ से किया, अर्थात्‌ सन्‌ ?२१ से | इस प्रकार हिंदी-नाटको में 
विकास के तत््व एक युग के पश्चात्‌ आए, द्विवेदी-युग में इनमें कोई 
विकास नहीं आया 


द्विवेदी-युगीन नाटकों में नवीनता के संनिहित न होने के भी कई 
कारण थे | हम देखते हैं कि इस युग के साहित्यकार गद्य और पत्च 
दोनों की भाषा के संस्कार-सुधार की दृष्टि से बहुत ही प्रगतिशील हैं, 
साहित्य के बाह्य तत्वों के विकास पर उनकी दृष्टि सदैव रही, परंतु 
साहित्य का जो अंतः-तत्व है, अर्थात्‌ जिन भावो-विचारो की 
अभिव्यक्ति उस युग के साहित्यकारों ने की वे परंपरित है, वे वैसे ही 
हैं जैसे किसी न किसी रूप में भारतेंदु-युग में अभिव्यक्त हुए, जिनका 
संबंध भारतीय आ्राचीन परंपरा से अधिक है। (द्विवेदी-युग भावों, 
विचारों आदि अनेक दृष्टियों से परंपरावादी ही है। ऐसी परिस्थिति में 
भारतेंदु-युगीन नाटकों का आदशे ही ढ्विवेदी-युग में ग्रहण किया गया ।' 

द्विवेदी-युग में साहित्य के अन्य अंगो में कम से कम शैली की 
ईष्टि से अवश्य प्रवर्तन हुआ परंतु नाटक में शेली की दृष्टि श्ले भी 

नवीनता नहीं आई । इसका कारण यह है कि इस युग के प्रायः सभी 
साहित्यकार काव्य, निबंध और किसी न किसी रूप में निबंध की ही 
कोटि मं आनेवाली आलोचना की ओर विशेष मुड़े, कथा अ.र नाटक 
में इनकी रुचि कम दिखाई पड़ी। ऐसी अवस्था भे एक तो नाठकों 
की कम रचना भी हुईं और दूसरे इसकी शली में नवीन तत्तों के 
निद्ित करने की ओर भी ये लोग नहीं गये | एक बात यह भी है कि 
सफलतापूर्वक नाटक-रचना का का भी सुगम नहीं है, इस ओर 
प्रवृत न होने के कारणों में से एक नाटक-रचना की दुरूहता भी है | 
अपन २-. 

भारतेदु-युग की भाँति पौराणिक नाटकों का सिलसिसा द्िवेदी- 
युग मं भी चला और श्री मैथिलीशरण गुप्त ने “चंद्रहमस,? श्रीबद्रीनाथ 
भट्ट ने वेनचरित,” श्रीसुदर्शन ने अंजना,” श्रीगोपालराम गहमरी 
ने वश्नुवाहनः नामक नाटक लिखे | इनके अतिरिक्त भी कुछ पौराणिक 
नाटक लिखे गये | हम देखते हैं कि भारतेद-युगीन पौराणिक नाटको 
ओर इस युग के पोराशिक नाटको में अंतर है । भारतेदु-युगीन पौराणिक 
नाटकों के विप्रय प्रधानतः राम और कृष्ण से संबद्ध हैं| राम और 
कृष्ण से संपक्त कथानक-यथा हनूमान आदि का--ल्लेकर नाटक लिखे भी 
गए, तो बहुत ही थोड़े | दविवेदी-युग के पौराणिक नाटकों के कथानक 
राम और कृष्ण के जीवन से संबद्ध नहीं हैं और यदि हैं भी तो प्रत्यक्ष 
रूप से नहीं, परोक्ष रूप से | मतलब यह कि इस युग म॑ नाठक के लिए 
पौराणिक ऐसे कथानक गशहीत हुए जो राम, कृष्ण की कथा की भाँति 
बहुत प्रचलित नहीं हैं | 

पहाभारतः की कथाओं को लेकर श्री मिश्रबंधु ने पूर्व भारत, 
जिसमें उतरा-अ्रभिमन्यु के परिणय तक को कथा है, ओर शओविश्वंभर- 
नाथ शर्मा कौशिक ने “नीष्प? नाठक लिखा । 

भारतदु-युग में ऐतिहासिक नाटक कम क्या बहुत कम रचे गए, 
दविवेदी-युग में इस ढंग के नाटकों को लिखने की ओर लोगों की 
वृत्ति अधिक गई | यहाँ यह भी स्मरण रखना है कि दिवेदी-युग में 
काव्य के क्षेत्र में भी , साहित्यकारों की दृष्टि पुराण और इतिहास की 
ओर अत्यधिक थो ।“हिविेदी-युग में आय-समाज, ब्रह्मसमाज, राम- 
कृष्ण परमहंस, विवेकानंद, आदि संस्थाओं तथा व्यक्तियो द्वारा भारत 
के प्राचीन गौरव को पुनः भारतवासियो के संमुख लाने तथा उसी 
का दृष्टि मे रख कर जीवन और समाज को चलाने का पतन्च प्रतल 
था | ये लोग आयों की प्राचीन जीवन तथा समाज-व्यवस्था को अपने 
युग में भी स्थापित करने के पतक्षपाती थे, और ऐसे ही विचारों का 
इन्होंने प्रचार किया। इस अवस्था में प्राचीन भारत के आदर्श 
पौराणिक तथा ऐतिहासिक व्यक्तियों और घटनाओ को द्विवेदी-युग के 
कवियों तथा नाटककारों ने अपनी रचनाओ के लिए ग्रहण किया। इस 
प्रकार की परिस्थिति से प्रभावित होकर श्री जगन्नाथ प्रसाद चतुबंदी ने 
तुज्सीदास,? श्री मिश्रबंधु ने 'शिवाजी,? श्री बद्रीनाथ भट्ट ने “चंद्रगुत,” 
तुलसीदास”! और <दुर्गावती,! श्री वियोगीहरि, ने प्रब॒ुद्ध यामुन,” 
श्री चतुरसेन शास्त्री ने अमर राठोर,! तथा “उत्सग” नाटक प्रस्तुत 
किए | श्री यामुनाचाय श्री रामानुजाचार्य के गुरु थे, उन्हीं के जीवन- 
वृत्त के आधार पर श्री वियोगीहरि ने 'प्रबुद्ध यामुनः नाठक 
लिखा । 


श्री प्रेमचंद ने कबला के युद्ध-त्षेत्र में हसेन के युद्ध तथा उनकी 
भृत्यु की कथा को लेकर 'कर्बला? नामक नाटक लिखा पूर्ण रूप 
से यवनों के इतिहास को लेकर नाटक रचने का उस समय॑ हिंदी में 
संभवतः यह प्रथम प्रय॑त्न था | 


द्विवेदी-युग २१ 


द्विवेदी-युग के इन पौराणिक तथा ऐतिहासिक नाटकों में वीर 
तथा करुण रस का पग्राधान्य है| «*'गार इसके पौराणिक तथा 
ऐतिहासिक नाटक इस युग में अत्यल्प निर्मित हुए | जीवन तथा समाज 
में सुधार के लक्ष्य को लेकर चलने के कारण इस युग की रचनाशओ्रो में 
श्वगार के तत्व बहुत ही कम आए । इस युग के प्रायः सभी प्रतिनिधि 
रचनाकारों ने »गार का विरोध किया। रीति तथा भारतेँदु-युंगीन «४ गार 
की ब्रत्ति तों इस युग में णहीत ही नहीं की जा सकती थी । 


नल ठ्‌ अल 


एक स्थान पर इसका निर्देश किया गया है कि अपने युग की 
परिस्थितियों से प्रभावित होकर द्िवेदी-युगीन नाटककारों ने अपने 
लक्ष्य-साधन के अनुरूप ही पौराणिक तथा ऐतिहासिक वस्तु का चयन 
किया । आदश्शावादी युग होने के कारण नवीन और प्राचीन भारत 
में जो घटनाएं और व्यक्ति आदर्श थे, और पुराण तथा इतिहास में 
उस युग के आदश को स्थापित करनेवाली जो घटनाएँ ओर व्य॑क्ति थे 
उन्हीं को लोगो ने अपने नाटकों का विषय बनाया। उस युग के 
आदश को दृष्टि-पथ में रखकर इन पोराणिक तथा ऐतिहासिक नाठकों 
के अतिरिक्त सामाजिक नाटक भो लिखे गए। सामाजिक नाठकों में 
उस युग की तथा उस युग के पूर्व से चली आती हुईं समाजगत 
कुरीतियों के चित्र और उनसे मुक्त होने के प्रत्यज्ञ तथा अप्रत्यक्ष रूप 
से सुझाव हैं | इनमें भलाई-बुराई के फलाफल भी हैं, जो काफी उभरे 
रूप में दिखाए गए हैं | 

सामाजिक नाठकों में ग्रामीण तथा नागरिक दोनों कुरीतियों का 
उद्धाठन समाज के संमुख किया गया है। श्रीप्रेमचंद ने संग्राम” नामक 
नाटक लिखा, जिसमें जमींदारों के अपनी प्रजा के प्रति प्रम-व्यापार, 

द्रव्य के लेन-देन मे अनेक नियम लगाकर रुपये का बारह आना देना, 
ग्रामीणं। में गहने का शोक आदि के चित्र हैं। श्री मिश्रबंधु ने 
प्षत्रोन्‍न्मोलन! नामक नाटक लिखकर मुकदमे लड़ने के दोष सामने 
रखे है| श्रो जगन्नाथप्रसाद चतुवेंदोी ने मधुरमिलन? नाटक में अनमेल 
वविह, नारी-अवहरण, छम्नवेश समाज-सुधारक, कवि-सम्मेलन के 
अव्यवस्यित रूप आदि के चित्र खीचे हैं। इसम स्वयंसेवकों के: 
महत्व तथा समाज के लिए उनकी उपयोगिता पर विशेष दृष्टि रखी 
गई है। श्रीवद्रीनाथ भट्ट ने 'चूंगी की उम्मीदवारी या मेबरी की धूम 
लिखा हैं। यह प्रहसन हैं। श्रीगोपालराम गहमरी ने दिेश-दशा? नामक 
नाटक लिखा । 

दिवेदी-युग़ीन सामाजिक नाटकों का रूप इसी ढंग का है। जिस 
प्रकार भारतेंदु-युग के सामाजिक नाटको में हास्य, व्यंग्य और विनोद 
की संस्थिति मिलती है उसी प्रकार इस युग के नाठकों मे भी । हास्य, 
व्यग्य ओर विनोद द्वारा सामाजिक कुरीतियों पर प्रहार कर उन्हे 
निर्जोव और अनावश्यक समझ उनसे विलग रहने के लिए प्रेरित 
करना ऐसे नाटकों का लक्ष्य होता है। इसी लक्ष्य को दृष्टि-पथ मे 
रखकर द्िविदी-युगीन नाटकों में भी हास्व, व्यंग्य तथा विनोद की स्थापना 
की गई है| श्रोजगन्ना थप्रसाद चतुर्वेदी तथा श्रीबद्रीनाथ भद्ट के नाठको 
मे द्वास्य, व्यंग्य तथा विनोद के तत्व पर्याप्त मात्रा में हैं । 

सामाजिक नाठओो में हास्य, व्यंग्य और विनोद के तत््व तो रखे 
ही गए श्री जी० पी० श्रीवास्तव ने इसी युग में सामाजिक विषयों 
को लेकर हास्य रस के नाटकों का लिखना प्रारंभ किया, जिनका स्तर 
काफी नीचा है) इनके लक्ष्य मोलियर हैं। इनके नाटकों को 
० कृहना चाहिए, साहित्यिक जिनसे अधिक 
दूर है । 


द्विवेदी-युग २३, 
पर 
भारतेट-युग की भांति द्विवेदी-युग में भी अनुबादों का होना जारी 
रहा और उसी युग का भॉति इस युग में भी संस्कृत, बंगला और 
अँगरेजी से नाटकों का अनुवाद प्रस्तुत हुआ | यहाँ यह स्मरण रखना है 
कि नाटको के अनुवाद की गतिविधि इस युग में पूर्व-बुग की अपेक्षा 
तीत रही और बंगला तथा अंगरेजी से अधिक अनुवाद किए गए । 
भारतेद-युग में इन दोनों भापाओं से अनुवाद कम हुए थे | शवेदी-युग 
में मवभूति के नाठकों को अनूदित करने की ओर लोगों की दृष्टि 
विशेष थी । इनके 5त्तररामचरित!ः तथा 'मालतीमाघव”ः का 
श्री सत्यनारायण कबिरत्न द्वारा प्रसिद्ध अनुवाद इसी युग में हुआ था। 
अवधवासी लाला सीताराम ने भी इसी समय “महावीरचरित,? “उत्तर 
रामचरितः तथा 'मालतीमाबव” का अनुवाद किया । इन्होंने 'नागानंद,?' 
भृच्छुकटिक,' तथा 'मालविकामिमित्र! का अनुवाद भी प्रस्तुत किया । 
संस्कृत के कुछु और नाटकों का अनुवाद भी किया गया । जैसें--- 
'स्वप्तवासवदतता? आदि का । 
इस प्रकार विदित होता है कि संस्कृत से अनूदित नाटकों के विषय 
भारतेद-युग की भाँति ही प्रायः पौराशिक हैं | कुछ ऐतिहासिक नाटक 
भी अनूदित हुए जैसा कि ऊपर के विवरण से ज्ञात होता है। इन 
नाटको में »गार, वीर और करुण रसों की निह्विति है । 
दो कुशल अनुवादक श्रीरामचंद्र वर्मा और श्रीरूपनारायंण पाडेय ने 
बंगला के नाठको का अनुवाद हिंदी में किया। इन लोगो ने 
दिजेदलाल राय, गिरीशचंद्र घोष, रवींद्रनाथ ठाकुर आदि के नागकों 
को अनूदित किया । बंगला से हिंदी में अनूदित नाठको में ऐतिहासिक 
तथा सामाजिक नाटक दोनों हैं। श्रीप्रेमचंद ने न्याय” ( जस्टिस ); 
“हडताल! (स्ट्राइक ) ओर “चॉदी की डिबिया! ( सिलवर बाक्स ) 
अगेरेजी से अनूदित किए | श्री जी० पी० श्रीवास्तव ने मोलियर के कई 

नाटकों का अनुवाद अंगरेजी से किया | इसी प्रकार लाला सीताराम 
ने भी शेक्सपीयर के कई नाटकों का अनुवाद किया। भारतेद-युग में 
औरामकृष्ण वर्मा ने अनुवाद ही अनुवाद किए, कोई मौलिक रचना 
नहीं लिखी, वैसे ही द्विवेदी-युग में लाला सीताराम ने भी अनुवाद ही 
किए, कोई मौलिक रचना नहीं प्रस्तुत की । ओऔरामचंद्र वर्मा ने 
बना्ड शा के 'जोन आवबू आक? तथा एक अमरीकी नाटककार के स्टेप 
हस्बेडर नाटक का अनुवाद 'मेंगनी के मियां? नाम से किया | 


इस प्रकार ज्ञात होता हैं कि दिवेदी-युग में अनूदित नाटकों की 
गतिविधि अच्छी रही और संस्कृत के नाटकों का अनुवाद कुछ कम 
और बंगला तथा अ्रंगरेजी के नाटकों का अनुवाद अधिक हुआ | 
भारतेद-युग में बात इससे ठीक उलटी थी। द्विवेदी-युगीन अनूदित 
नाटकों मे मूल के भावों, विचारों तथा शैली को अनुवाद में यथार्थ वा 
क्‍यों के त्यों रूप में रखने की ओर लोगों की दृष्टि विशेष थी और ऐसा 
करना अर वश्यक था, क्योंकि अब भाषा तथा साहित्य आधुनिकता की 
इृष्टि से पर्यात संस्कृत तथा विकसित हो चुका था, और ऐसी परिस्थिति 
में अनुवाद के ज्षेत्र में भारतेद-युगीन प्रवृत्ति को अहण करना अनुचित 
होता | मूल की भाँति ही पद्म और गद्म के यथास्थल संस्थान पर भी 
लोगों को दृष्टि रही । 


“मै 


९७ 


द्विवेदी-युग में नाटक-रचना-पद्धति की दृष्टि से भी विकास और 
संस्कार नहीं हुआ । इस युग में भारतेंद-युग से चली आती हुईं नाठक- 
रचना-शेली का ही अ्रहण किया गया। नांदी, प्रस्तावना, भरतवाक्य 
आदि प्राचीन तत्वों को प्रायः सभी नाटकों में रखा गया | श्री वियोगी- 
हरि के “प्रबुद्ध यामुन? में ये सभी तत्त्व संनिविष्ट किए गए हैं । 


[ इक. 


द्वंवेदी-युग र्प्‌ 


अलवर. 


इस युग में ऐतिहासिक नाटक लिखे तो गए पर॑तु ऐतिहासिक नाटक 
की रचना का आदश्श ग्रहण नहीं किया गया । नाटक अथवा साहित्य 
के अन्य अंगा की रचना के लिए इतिहास से सामग्री लेकर भी स्वच्छुंद्ता- 
यूवंक उसके उपयोग की चर्चा प्रायः ऐतिहासिक नाटकों के संबंध में 
होती है | ऐतिहासिकता पर दृष्टि रखते हुए साहित्यगत स्वच्छुंदता का 
समर्थन सभी करेंगे। परंतु इसके साथ ही जहाँ इतिहास की सचाई का 
त्याग तथा ऐतिहासिक वातावरण की अवहेलना वस्त्र, वाणी, आचार, 
व्यवहार आदि दृष्टियो से की जाती है वहाँ सभी देश वथा कालो में 
ऐतिहासिक नाटक कही जानेवाली रचना का विरोध होता है। ऐतिहासिक 
नाटक में कल्मना का उपयोग तो किया जा सकता है परंतु उसमें 
इतिहास के व्यक्तियों के क्रिया-कलाप, उनकी स्थिति, अस्थिति, उनकी 
मनोबृत्ति, आचरण आदि पर यथाथ दृष्टि रखनी ही होगी । इसी प्रकार 
इतिहास की घटनाओं को भी ज्यों का त्यो रखना ही चाहिए। यंत्रपि 
साहित्य की स्थापना की दृष्टि से इनमे हेर-फेर किया जा सकता है, 
परंतु उतना ही जितना इतिहास की सचाई बनाए रखे । द्िवेदी-युग 
के कुछ ऐविहासिक नाटकों ने इतिहास पर दृष्टि नही रखी। श्री चतुसेन 
शास्त्री के दोनों नाटक--अमर राठौर और “उत्सग?--ऐतिहासिक हैं, 
परन्तु उनमें इतिहासगत त्रुटियों मिलती है | “अमर राठौरः में 
नाटककार ने अजुन गौड़ के लिए प्राण॒दंड की व्यवस्था की है, परंतु 
इतिहास से ज्ञात होता हैं कि यह तेरह वर्ष पश्चात्‌ धम्मंत के युद्ध में 
मारा गया । दूसरे नाटक में भी ऐतिहासिक त्रूटियों हैं | श्री बद्रीनाथ 
भट्ट के ुर्गांवती? नाटक में भी ऐतिहासिक वातावरण संबंधी त्रू ठियाँ 
मिलती हैं। 


नाटक को रचना दृश्य काव्य को दृष्टिपथ में रखकर न होने के 
कारण इस युग के कुछ नाटक वस्तु-संविधान, चरित-चित्रण, अभिनेयता 

आदि दृष्टियों से सफल नहीं हो पाए हैं। श्री देवीप्साद “पूर्ण” का 
“चंद्रकला-भानुकुमारर' नामक नाटक पदठ्य वा श्रव्य काव्य की दृष्टि 
से तो रमणीय हैं, परंतु नाठक-रचना-शैंली की दृष्टि से वह सफल 
नहीं हो पाया है। इसकी वस्तु बृहत्‌ है, और उसका संविधान भी समुचित 
नही है, अतः इसका अभिनेय होना संभव नहीं है। श्री प्रेमचंद 
का 'कबला' नाटक भी ऐसा ही है। इसकी वस्तु भी बड़ी है ओर रंग 
मंत्र पर हत्या, युद्ध आदि की अधिक संस्थिति के कारण यह अभिनेय 
नहीं है। युद्ध को कप्री को व्यवस्था सूचना आदि द्वारा कर देने पर 
इसमे अभिनेयंता आ सकती थी । यह मी श्रव्य वा पख्य दी है। 

नाटकों म॑ अभिनेयता की कप्ती अथवा इसके अभाव का कारण 
हिंदों का अपना रंगमंच न होना है। भारतेंद-युग में भी इस दृष्टि से 
ऐसी बात देखी गई है। जैसे भारतेंद-युग में पारसी-कंपनियों के 
अशिष्ट अभिनय का प्रचार था उसी प्रकार द्विदी-युग में भी । ये 
कंपनियाँ ब्िवेदी-युग मं भी अभिनय करती रही हैं | इस युग के हिंदी 
क नाटककार का रंगमंचीय अनुभव भी इन कम्पनियों के रंगर्मच 
का-सा ही था | अभिनय की दृष्टि से पारसी-कंपनियों के नाटक ही उनके 
सामने थे। ऐसी अवस्था में उनके नाटकों में वस्तु, व्यक्ति और 
व्यापार का संविधान भी प्रायः पारसी-कंपनियों के रंगमंच को दृष्टि 
में रखकर होता था, जी रंगमंच अनेक दृष्टियों से विकसित नही था, 
यह साविकार कहा जा सकता है। अभिप्राय यह कि पारसी, कंपनियों के 
नाटकों का प्रभाव द्विवेदीन्युग के कुछ नाठकों पर भी पडा। 
श्री बद्रीनाथ भद्द के 'दर्गांवती? नाटक में स्वगत पद्मबद्ध है, रानी भी शेर 
कहती हुईं देखी जाती है। इसे पारसी-कंपनियों के नाटकों का ही 
प्रभाव समझना चाहिए | 


ियन्‍कों 


“-++६+-- 
द्विवेदी-युगीन नाटकों की वस्तु तथा उनकी रचना-शेली की 
चर्चा की गई हैं | जिन नाटकों की चर्चा की गई है वे द्विवेदी-युग को 
सीमा के अंतर्गत आते है, दो-चार ऐसे हैं, जो इस युग की समय- 
सीमा के कुछ आगे-पीछे भी स्वे गए। इन पर विचार भी इसलिए 
इस युग के साथ ही किया गया कि इनकी प्रवृत्ति द्विवेदी-युगीन नाटकों, 
की-सी ही हे । 

“विचार करने पर विदित होता है कि इिवेदी-युग में नाटक की 
रचना करनेवाले साहित्यकारां म से कोई हिंदी का प्रसिद्ध नाटककार 
नही है । इसका कारण यही है कि इस युग मे नाटक लिखनेवाला 
काई व्यक्ति रचना-शैली अथवा अन्य दृष्टियों से भी नवीनता की 
' उद्धावना नहीं कर सका। सभी ने मभारतेदु-युग से चली आती हुई 
नाटक-रचना को परंपरा का पालन किया | जैंसे भारतदु-युग में कुछ 
लोगो ने नाटक-रचना-कौशल पर बिना ध्यान रखे दो-एक नाटक 
लिख दिए उसी प्रकार शिवेदी-युग में भी अन्य प्रकार की रचनाओं 
के साथ ही एकाघ नाटक भी साहित्यकारों ने लिख दिया, जो शैली 
आदि को दृष्टि से प्रायः परंपरावादो है | कुछ नाटक तो किसी संस्था में 
अभिनय करने के लिए लिख दिए गए है। ऐसी अवस्था में उनमें 
जबरदस्ती मनोरंजकता लाने के लिए ओछे हास्य वा विनोद की निद्धिति 
कर दी गई है, जिससे रचना खिलवाड़ हा गई हैं। श्री जगन्नाथप्रसाद 
चतुवंदी, श्री बद्रीनाथ भट्ट तथा दो-चार और लोगो की कुछ रचनाएँ 
ऐसी ही हैं । 


द्न्ां 


हे, 
छायावाद-रहस्यवाद-युग 
( सन्‌ १६१८-३५ ) 


नल शत 


हिंदी के नाठको में नवीन प्रवतन की संस्थिति एक युग के पश्चात्‌ 
हुईं, अर्थात्‌ द्विवेदी-युग में उनमें कोई नवीनता नहीं आई, वे परंपरित 
रूप में ही चलते रहे | उनमें नव्रीन तत्वों के दर्शन छायावाद-रहस्यवाद- 
युंग में हुए। छायावाद-रहस्यवाद-युग में ही श्री जयशंकर प्रसाद” की 
मौलिक नाटकीय प्रातिभा प्रकाशित हुई दिखाई पड़ी और इस युग में 
ही श्री लक्ष्मीनारायण मिश्र ने समस्या-नाटक का संनिवेश हिंदी-साहित्य 
में किया । कुछ और कुशल नाटककार भी इस युग में दृष्टिगत हुए। 
विचार करने पर विदित होता हैं. कि हिंदी-नाटक के ज्षेत्र में स्वच्छुंदता 
की वृत्ति लेकर चलनेवाले दो ही प्रमुख नाटककार हैं--एक भारतेदु 
श्री हरिचंद्र और दूसरे श्री जयशंकर “प्रसाद” । न्‍्यूनाधिक रूप में ओर 
नाटककारों में भी स्वच्छुंदता की वृत्ति आई; जैसे श्री लक््मीनारायण 
मिश्र में, परंतु उक्त दो रचनाकारों में इस बृत्ति का प्राघान्य रहा और 
इसे अहरण कर उन्होंने नाटक के क्षेत्र में उच्चकोटि का का4 किया | 
उन लोगों ने हिंदी के नाव्य-साहित्य में अपनी स्वच्छुंद प्रवृत्ति के द्वारा 

जो मौलिकता प्रविष्टठ की उसके लिए उनकी प्रशंसा तो होनी ही 
चाहिए--स्वच्छुंद वृत्ति को कार्यान्वित करना भी कम साहस का काम 
नहीं--परनन्‍्तु देश और काल की मॉग मी इस काय में उनकी सहायिका 
हुई। साहित्य के और जींवन के क्षेत्र में भी नवीनता की स्थापना का 
समुचित समय होता है, ओर ऐसे समय में भी मौलिक दृष्टि से कार्य 
करनेवालों का महत्त्व है। भारतेन्दु श्री हरिश्रंद्र और श्री जयशंकर प्रसाद” 
ने समय की मॉग के अनुकूल नाठकों में नवीनता जोंड़ी और यदि 
उन्होंने समयानुकूलता पर दृष्टि रख नवीन पद्धति की रचनाएँ आविभूत 
न की होतीं तो हिंदी के नाथ्य-साहित्य का और उनका भी इतना महत्त्व 
तआरज न होता । 

हिंदी-नाटक के ज्षेत्र में नवीनता वा सवच्छुंदता का प्रवर्तन करने- 
वाले नाटककारों के संमुख नाटक की संविधान-पद्धति और रचना-शैली 
की समस्या विशेष थी, वस्तु-अहण थी उतनी विशेष नहीं । भारतेंदु श्री 
हरिश्रंद्र, श्री जयशंकर प्रसाद?, श्री लक्ष्मीनारायण' मिश्र आदि सभी की 
दृष्टि इन्हीं पत्तों की नवीनता पर अधिक थी । ना“कों में वस्तु पक्ष की 
नवीनता जीवन और समाज में परिवर्तन के साथ स्वतः आती गई । संवि- 
धान-पद्धति और रचना-शेली में नवीनता भी परिस्थिति के परिणाम- 
स्वरूप ही आई। भारतंदु-युग के नाठकों में जो स्वच्छंद्ता दृष्टिगत हुईं 
वह अंगरेजी नाटको के अध्ययन-मनन के प्रभाव द्वारा | इस युग के 
नाठकों में नांदीपाठ, मंगलाचरुण, प्रस्तावना, भरतवाक्य आदि के 
विधान का >िषेध यह प्रभाव ही था। लाला श्री निवासदास के 'रण- 
घीर-प्रेममोहिनी! की रचना-शेली में जो स्वच्छुंदता दिखाई पड़ी वह 
अंगरेजी नाटकों के प्रभाव के कारण ही | स्वयं भारतेंद श्री हरिश्रद्र ने 
भी इस प्रकार को स्वच्छुंदता दिखाई थी | वेसे तो एक प्रकार से नाटक- 
रचना का समुचित आरंभ ही भारतेंदु-युग से हुआ, इस दृष्टि से तो 

भारतेंद-युग का बहुत महंत्व है, परंतु इस युग में संविधान और रचना- 
शेली के क्षेत्र में स्वच्छुंदत और नवीनता का आभास मात्र मिला | 
जिन नाटठककारों के नवीनता का अनुमसन भी किया उनकी सभी 
रचनाओं में इसके दर्शन नहीं मिलते ओर मिलते भी हैं, तो यत्र-तत्र । 
प्रतीत ऐसा होता है कि वे परपरा से इतने अभिभत थे कि नवीनता के 
संनिवेश से डरते थे। ऐसी परिस्थिति में जिन लोगो ने नवीनता वा 
स्वच्छुंद्ता दिखाई वे सराहनीय हैं | 
नाठक केक्षेत्र में भारतेंदु-युग की ही परंपरा द्विवेदी-यग में भी 
चली, इसे देखा जा चुका है, अतः इस य॒ग में नाटक में कोई नवीनता 
नहीं आई | नवीनता आई छायावाद-रहस्यवाद-यग में | नवीनता वा 
स्वच्छुंदता को ग्रहण करने की और इस यग की प्रवृत्ति परिस्थितिवश 
भारतेदु-युग की अपेक्षा अधिक अनुकूल थी। अधिक अनुकूल” से 
तालये यह है कि परपरा की अभिभावना इस युग के नाटककारों से 
भारतेंदु-युग की अपेक्षा अधिक उठी हुई थी। छायावाद-रहस्यवाद-युग 
मं अंगरेजी तथा अन्य विदेशी साहित्य, बंगला-साहित्य का अध्ययंन- 
४ मनन प्रभूत रूप से हुआ और इन साहित्यों मे जो स्वच्छुंदता वा नवी- 
नता थी शिष्ट नाठककारों में उसे उचित रूप मे ग्रहण करने की वृत्ति 
भी जगी | छायावाद-रहस्यवाद-युग में नाठक के ्षेत्र में नवीनता वा 
खच्छुंदता का प्रवर्तन करनेवाले नाठककारो के संमुख बंगला के श्री 
द्विजेंदरलाल राय, अगरेजी के शेक्सपीयर, ( अ्ंगरेजी में अनूदित) इब्सन, 
बर्नांड शा आदि के नाटक थे; जिनकी ओर इनका आकषणण हो सकता 
था । श्री द्विजेद्रल्ाल राय ओर शेक्सपीयर के नाटकों में काव्य-तत्व का 
प्राधान्य है । छायावाद-रहस्यवाद-युग काव्य-वैभव का युग था, ऐसी 
दशा में नाटक के क्षेत्र में भी काव्यत्व का प्रवेश स्वाभाविक था और इस 
काय के संपन्न होने में द्विजेंदलाल राय और शेक्स-पीयर के नाटकों से 


छायावाद-रहस्यवाद-युग ३१ 


प्रत्यक्ष प्रेरणा मिली । श्री जयशंकर 'प्रसाद? जैसे प्राचीन साहित्य के 
भी प्रेमी नाटककारों की दृष्टि इन नाटककारों की रचनाओ पर तो 
गई हीं संस्कृत के काव्य भर नाटकों पर भी गई और संस्कृत के काव्यमय 
नाटकों की परंपरा, जहाँ तक काव्य॑त्व का संबंध है, उन्होने हिंदी में 
स्थापित की। नाठक भी काव्य का एक भेद है, वे इस धारणा को 
लेकर चले । भारतेंट-युग के नाटकों में काव्यत्व का संनिवेश तो है परंतु 
उसका संपूर्ण संभार छायावाद-रहस्यवाद-युग में श्री जयशंकर “प्रसाद? 
के नाटकों मे दिखाई पड़ा । 

ओऔद्योगिक कांति के परिणाम स्वरूप यूरोपीय समाज और जीवन 
में भोतिकवाद के प्राधान्य के कारण संघ्र५ और वैषम्य की परिस्थिति 
उत्पन्न हो जाने पर नाठकों में काव्यत्व की अल्पता और बुद्धिवाद का 
आपधिक्य हुआ | नाटकों से काव्यत्व के निष्कासन और तक तथा समाज 
एवं जीवन की कठोर समस्याओं को उनमे न्यस्त करने की मॉँग की 
गई। ऐसी परिस्थिति में वहाँ इब्सन, बर्नार्ड शा आदि के समस्या-नाटको 
का प्राजल्य हुआ । .हिंदी में श्री जयशंकर प्रसाद? को काव्यमय नाटकों 
के विरुद्ध भी ऐसी आवाज सुनाई पड़ी और श्री लक्ष्मीनारायण मिश्र 
के समस्या-नाटठकों का आविर्भाव हुआ । पे समस्या-नाठक भावुकता- 
पूर्ण नाठकों के प्रतिक्रिया स्वरूप खड़े हुए थे परंतु ये इससे कहाँ तक 
बचे रहे, यह विचारणीय है। 

इसका संकेत किया गया है कि श्री जयशंकर प्रसाद! के संमुख 
ओ दिजेंद्रलाल राय ओर शेक्सपीयर के काव्यमय नाठक थे और 
इनसे उन्हें प्रत्यक्ष :रर्णा मिली | साथ ही इसका भी संकेत किया गया 
है कि श्री प्रसाद! की दृष्टि संस्कृत के काव्यमय नाटकों पर भी थी । 
देखने से विदित होगा कि श्री जयशंकर प्रसाद? के नाटकों में श्री ढ्विजें- 
द्रलाल राय और शेक्सपीयर के नाटकों में स्थित काव्यत्व की अपेक्षा 

अधिक काव्यत्व है। इसका कारण यह है कि इन नाटककारों के 
नाटको से प्रभावित होंकर भी उन्होंने दृष्टि संस्कृत के नाठकों पर 
रखो, संस्कृत के नाठकों में काव्य॑त्व पद्मतद्ध है और उनके नाटकों में 
गद्यबद्ध | 

नाथ्कों की विधान-पद्धति की दृष्टि से विचार करने पर विदित होता 
है कि लंबे कथोपकथन तथा स्वगत भाषण श्री द्विजेंद्रलाल राय तथा 
शेक्सपीयर के नाठकों में तो मिलते ही हैं भारतेदु-युगीन नाटकों में भी 
मिलते हैं। भारतेद श्री हरिश्वंद्र के 'सत्यहरिश्व द्र नाटक में भी इनका 
विधान हुआ है| लंबे कथोपकथन के विरोधी समस्या-नाटककारों के 
नाटको में भी किन्हीं स्थलों पर लंबे कथोपकथन दिखाई पड़ते हैं। 
कम से कम हिंदी में तो ऐसा मिलता ही हैं। श्री जयशंकर प्रसाद के 
नाठकों में यह तत्त्व प्रभूत रूप से मिलता है | 

भारतेंदु-युगीन कुछ नाटककारों की रचनाओं से नांदी, प्रस्तावना, 
भरतवाक्य आदि के हटने की बात कही जा युनोईं | छायावाद-रहस्थ- 
वाद-युगीन श्री जयशंकर “प्रसाद! के नाठकों में भी ये संविहित नहीं 
हुए। श्री लक्ष्मीनारायण मिश्र के समस्या-नाठकों में भी इनको संस्थिति 
नहीं है। भारतेंदु-युगीन नाटकों में यत्रतत्र क्या प्रायः निष्कंमक आदि 
का संविधान दिखाई पड़ता है, परंतु छायावाद-रहस्यवाद-युगीन नाठकों 
में इनके दश न नहीं होते--न श्री जयशंकर प्रसाद” के नाठकों में हो 
ओर न श्री लक्ष्मीनारायण मिश्र के ही नाटकों में। परंतु ऐसे दृश्य नहीं 
रहते, यह नही कहा जा सकता । ऐपे दृश्य अवश्य रहते हैं, परंतु उन्हें 
निष्कंभक आदि नाम नहीं दिए जाते। श्री लक्ष्मीनारायण मिश्र के 
नाटकों में अभिनेताओं की सुविधा के लिए रंग-संकेत भी उन्हों के द्वारा 
दिया गया है-।] कुछ अन्यः नाटककारों के नाटकों में भी ऐसी बात 
मिलती है । श्री जयशक्वर' प्रसाए! ने अपने बाद के नाठकों से अंक के 

अंतर्गत आने वाले दृश्य” शब्द.को भी हटा दिया और उसके स्थान 
पर केवल संख्या रखी । जैसे “चंद्रगुप्त मौर्य” में | परंतु 'स्कदगुप्त विक्रमा- 
दित्य! में तो संख्या भी हटा दी, केवल स्थान-सूचना ही रखी | यहाँ 
इसका स्मरण रखना आवश्यक है कि नाट्य अथवा अभिनय॑-कला के 
मूल तत्व प्राचीन काल से समान रूप से चले आते हैं, केवल उनके 
उपयोग की विभिन्न शेलियॉँ समयानुसार आविभूत होती रहती हैं। 
भारतेदु और छायावाद-रहस्यवाद युगीन नाटकों की नाव्य अथवा अभि- 
नय-कला में समयानुतार पख्ितन हुए हैं, परंतु इन कलाओ के मूल 
तत्वो का समावेश चाहे किसी भी शेली में दोनों युगों के नाटको में 
मिलेगा । ऐसी अवस्था में श्री जयशझ्ूडर 'प्रसादः, श्री लक्ष्मीनारायण 
मिश्र आदि के नाठकों में 'प्रत्वावना?, “विष्क भक) आदिनाम रहें अथवा 
नहीं, परंत इनके' समान इृश्यो का संविधान .किसीन किसी रूप में 
करना ही. पड़ता है---नाव्य अथवा अमिनय-कला की सुविधा के लिए। ' 
इस मीमांसा से विदित होता है कि भारतेंदु-युगीन नाटकों को 
अपेक्षा छायावाद-रहस्यवाद-ग्रुगीन नाटको में नवीनता और स्वच्छंदता 
का संनिवेश अधिक है, वह युग परिस्थितिवश अधिक नवीन तथा स्व- 
च्छुंद प्रवृत्ति की ओर बढ़ा । 
छायावाद-रहस्यवाद-युगीन नाढकों में श्री 'प्रसादः-जैसे नाटककारों- 
ने गीत का संविधान किया, परंतु समस्या नाटकों में श्री लक्ष्मीनारायण 
मिश्र-जैसे नाटककारों.ने इसकी उम्रयोगिता नहीं समझी । इन्होंने गीत 
रखा भी तो एकाध पंक्ति सात्र का | ऐसा इन्होंने इसलिए किया कि ये 
लोग भावुकता के विरोधी हैं, यंतद्रपि इनके नाटकों के पात्र कम 
भावुक नहीं दिखाई पड़ते । श्री जयशड्डर प्रसाद” के नाग्को में 
गीत को अतिरिक्त रूप से संविहित समझा गया है। इस विषय में यह 
कहना पड़ता है कि इनके नाटकों में गीतों के विधान की परिस्थिति तथा 
इ्‌ 

स्वयं इनके विधान के कारणों ,पर तनिक सहानुभूतिपूवंक विचार करने 
के पश्चात्‌ किसी निश॒य पर पहुँचना चाहिए। अभिनय की दृष्टि से जहाँ 
तक सामाजिकता का प्रश्न है नाटकों में गीत का संविधान आवश्यक 
प्रतीत होता हैं---यदि किसी अन्य उपयोग के लिए नहीं तो मन स्माने 
के लिए ही | ऐसी अवस्था में नाटक में गीतों का संविधान उपयोगी ही 
समभना चाहिए। 
दो एक स्थलों पर श्री जयशह्डर प्रसाद? पारसी कंपनियों की नाथ्य 
कला के चक्कर में कैसे फेस गए, यह समझते नहीं बनता। भेरा अमि- 
प्राय यहाँ पद्मत्रद्ध सलाप से है और यह 'स्कंदगप विक्रमादित्य*-जैसे 
नाटक में मिलता है। देखिए-- 
स्रियॉ--हे नाथ ! 
हमारे नित्रलों के बल कहाँ हो 
हमारे दीन के संबल कहाँ हो 
ध्ुरुष--नहीं हो नाम ही बस नाम है क्या 
सुना केवल यहाँ. हो वा' वहाँ हो 
स्त्रयाँ--पुकारा जब्र किसी ने तब सुना था 
भला विश्वास यह हमको कहाँ हो 
( स्त्रियों को पकड़ कर हूण खींचते हैं ) 
मातृगुपत--हे प्रभु ! 
हमें विश्वास दो अपना बना लो 
सदा स्वच्छुंद हों--चाहे जहाँ हों । 
( प्रथम अंक, पृष्ठ ४०, हछितीय संस्करण ) 
मातृगुत्त या कालिदास-जैसे पात्र से ऐसा संलाय कराना बहुत ही 
वरगीनन लगता है--आधुनिक -नाव्य-कला की दृष्टि से; वैसे संस्कृत 
के नाटकों में भी यत्र-तत्र श्लोकबद्ध संलाप मिलता है। 

छायावाद-रहस्यवाद-युग में मारतेदु और द्विवेदी युगों की भाँति हीः 
नाटक के विषय अनेक क्षेत्रों से शहीत हुए | इतिहास, पुराण, वर्तमान 
समाज आदि सभी क्षेत्रों से सम्बद्ध वस्तु इस युग के नाटकों में आई ॥$ 
अध्यवसित रूपक के'रूप में भी कुछ नाटक प्रस्तुत हुए | प्रधान रूप से 
वर्तमान समाज को लेकर समस्या नाटकों का आविभांव इस इस युग में 
हुआ । पौराणिक वस्तु के आधार पर भी कुछ रचनाएँ प्रस्तुत हुईं । इसः 
प्रकार विदित होता है कि पूव युगों की भाँति ही इस युग में भी नाठकों, 
की वस्तु का क्षेत्र बहुमुखी था। 


है । 
श्री जयशंकर प्रसाद 
“० 

छायावाद-रहस्यवाद-युग में इतिहास से वस्तु अहण कर नाटक रचने- 
वाले कई नाटककार दृष्टिगत हुए, परंतु इनमें से श्री जयशंकर प्रसाद! 
सर्वप्रमुख और सर्वश्रेष्ठ प्रतीत होते हैं | इस युग के ही नहीं प्रत्युत 
हिंदी-साहित्य के श्रेष्ठ नाठककारों में श्री जयशंकर “प्रसाद? अग्रणी हैं । 
भारतेंदु श्री दरिश्रन्द्रके पश्चात्‌ ये ही ऐसे नाटककार दिखाई पड़ते हैं जिनकी 
रचना में प्रौदि और स्थायित्व का अत्यधिक अंश विद्यमान है। यदि 
नाटक-विकास की परिस्थितियों से दृष्टि हट ली जाय तो श्री प्रसाद 
भारतेंदु श्री हरिश्चंद्र से अनेक अंशों में आगे बढ़े नाटककार जान पड़ेंगे 
और इस प्रकार हिंदी के नाव्य-साहित्य में श्री प्रसाद! का बहुत ही- 
उच्च पद निश्चित होता है| परंतु परिस्थितियों को दृष्टि यथ में रखकर 
ही कोई पद निश्चित करना न्याय संगत होगा । 

“बे 

छायावाद-रहस्यवाद-युग तथा इसके पूब्व के युगों में नाटककारों ने 
चस्तु-प्रहरण में इतिहात के जिन कालों पर दृष्टि रखी उन 'कालों? में भेद 
है। हम देखते हैं कि भारतेंदु तथा द्विवेदी-युगों में नाटककारों की दृष्टि प्रायः 
आरतीय इतिहास के मध्य काल तक ही गई, परंतु छायावाद-रहत्ववाद-उुग में 
नाटककारों ने विशेष रूप से भारतीय इतिहास के आदि काल पर दृष्टि 

रखी । श्री जयशंकर “प्रसाद” की दृष्टि तो इसी काल पंर थी | भारतेंदु-युगं 
में इतिहास के अध्ययन-मनन की ओर लोगों की विशेष प्रवृत्ति नही थी | 
भारत के अतीत इतिहास के अनुशीलन की ओर भी तत्न तक विद्वान्‌ नहीं 
लगे थे। अतः निकट कालीन इतिहास पर ही उन नाठककारों की दृष्टि 
गई, विशेपतः मध्यकालीन इतिहास पर | परंतु इधर आकर भारत के 
आदि कालीन इतिहास की अच्छी छानबीन प्रारंभ ,हुई और इस क्षेत्र 
में कुछ कार्य भी हुआ ।* इसी कारण हम देखते हैं कि श्री जयशंकर- 
धप्रसादः*-जैंसे इतिहास के पंडित नाटककारों की ब्त्ति भारत के प्राचीन 
इतिहास से नाठकों के लिए वस्तु ग्रहण करने की हुई और इस क्षेत्र में 
वे पूर्णतः सफल दिखाई पड़े | 

“विशाख के प्रथम संस्करण (सन्‌ १६२१) की भूमिका में श्री जय- 
शंकर प्रसाद भारतीय इतिहास से अपने नाटकों के लिए वस्तु ग्रहण करने 
का ब्रत लेते हुए भी दिखाई पड़ते हैं । कहते हैँं--“मेरी इच्छा भारतोय 
इतिहास के अप्रकाशित अंश में से उन प्रकांड घटनाओं का दिश्दशन 
करने को है जिन्होंने हमारी वर्तमान स्थिति को बनाने का बहुत कुछ 
प्रयत्न किया है।” इस वक्तव्य में .श्री प्रसाद! ने भारतीय इतिशस के 
अप्रकाशित अंश को उद्धारित करने को इच्छा प्रकट की है। निश्चय ही 
अग्रकाशित अंश” से उनका तालय ऐसे अंश से है जि ओर लोगों 
की दृष्टि नहीं गई हैं न इससे उनका असिग्राय अनुप्तंघानित अंश से भी 
हो सकता है | विचार करने पर विदित होता है कि “प्रकाशित अंश? 
के इन दोनों तात्ययों पर श्री जयशंकर प्रसाद” ने दृष्टि रखी है | उनको 
इृष्टि इतिहास के उन अंशों पर गई है जिनको ओर लोगों की दृष्टि नहीं 
गई थी | जैसे---अजातशत्रु! और “जनमेजय का नागयज्ञ! में आधृत 
इतिहास पर | अनुशीलन द्वारा उन्होंने नाठकों में अपनी स्थायनाएँ भी 
संमुत् की हैं। स्कंदगुम विक्रमादित्य” में मातृगुतत को कालिदास के रूप 

में उन्होंने स्वीकार किया है। अन्य ऐतिहासिक नाटकों की कथा वस्तु के 
स्थिर करने में भी उन्होंने इतिहास की अनुशीलन-बृत्ति का परिचय 
दिया है | प्राचीन इतिहास की बिखरी घटनाओं को लेकर नाटक की 
सुसंघटित वस्तु के लिए उनकी विधि बैठाने में भी उनकी अनुशोलन- 
चृत्ति सफल हुई हैं । 


.. वक्तव्य में उन्होंने अतीत की ऐसी ही घटनाओं पर विशेष दृष्टि रखने 
का ब्रत लिया है जिसके द्वारा वर्तमान के निर्माण में सहायता मिलो 
है | यहाँ इसका स्मरण रखना आवश्यक है कि श्री प्रसाद! ने केवल 
भारत के कोरे अ्रतीत इतिहास को ही अपने नाठकों में प्रस्तुत नहीं किया 
है वरन उसके साथ ही तत्कालीन संस्कृति को भी उपस्थित करने का 
श्लाध्य प्रयत्न किया है। अतीत द्वारा वर्तमान के निर्माण में सहायता 
भी । इतिहास के साथ ही संस्कृति को संमुख रखने से हो हो सकती थी । 
संस्क्रति के चित्र देने पर दृष्टि रखने के कारण किसी किसी नाटक की 
वस्तु-संघटना कुछ ढीली भो हो गई है, जिस पर कुछ पंडितों ने आक्षेप 
किया हैं ।' परन्तु श्री प्रसाद! के तत्कालीन संस्कृति उपस्थित करने के 
लक्ष्य को दृ८ि पथ में रख कर विचार करने पर ऐसे आक्षेत की कोई 
गुंजाइश दृष्गित नहीं होती । यथाथ को लेकर चलने वाले श्री प्रसाद? 
की दृष्टि सदैव आदर्श पर भी थी। ऐसी परिस्थिति में भारत के अतीत 
इतिहास और उसको संस्कृति को सामने रख कर उन्होंने वर्तमान में पढ़े 
अपने को तौलने का हमें पूरा अवसर दिया और ऐसा कर आगे बढ़ने 
की पूर्ण प्रेरणा भी की | अपने नाठकों में प्राचीन इतिहास और 
संस्कृति को लेकर श्री प्रसाद” ने वतसान काल में अपेक्तित राष्ट्रीयता? 
आओर देशभक्ति के प्रति लोगों को आकृष्ट किया । 'स्कंदगुम विक्रमादित्य 
और “चन्द्रगुतत मौव” नाठकों में राष्ट्रीयीव और देशभक्ति का पूर्ण 
समावेश हैं। अपने ना्कों में उन्होंने भारतीय संस्कृति के आदश रूप 


जप 

को चित्रित करने का पूरा प्रयत्न किया है। ऐसा करने में अन्य देशीय 
संस्कृति को उन्होंने कहीं भी अनुचित विगरणा नहीं की है| भारतीय 
संस्कृति से मेरा अभिग्राय दिंदू-संस्क्ृति से है। बौद्ध दशशन से प्रभावित 
होते दिखाई पड़ते हुये भी उनको श्रद्धा बौद्धों के प्रति होती दिखाई नहों 
पड़ती । इसका एक कारण यह भी है कि इतिहास के जिन कालो की 
वस्तु को उन्होंने ग्रहण किया उनमें बौद्धों की अवनति हो रही थी, ऐसी 
दशा में उनके वैसे ही रूपों को दिखाना अनिवाय हो गया जो श्रद्धामय 
नहीं दिखाई पड़ता । इस प्रकार विदित होता है कि श्री जयशंकर 'प्रताद? 
ने भारत के अतीत इतिहास और उसकी संस्कृति को सामने कर वतंमान 
के निर्मांण में सहायता करने का प्रयत्न किया । 


अपने ऐतिहासिक नाटकों में श्री जयशंकर “प्रसाद! ने ऐतिहासिकता 
ओर संस्कृति का पूरा ख्याल रखा है, इन्हें अपने काल के विरुद्ध नहीं 
पड़ने दिया है। इसका पालन वे सफलतापूर्वक कर भी सकते थे, 
क्योंकि इतिहास के पंडित थे। नाठकों में ऐतिहासिकता का उनका-सा 
निर्वाह करने वाला दूसरा नाटककार हिंदी में नहीं दिखाई पड़ता । वे सच्चे 
ऐतिहासिक नाटककार के रूप में हमारे संमुख उपस्थित होते हैं. । उनके 
नाटकों में ऐतिहासिक दृष्टि से कोई त्रुटि नहीं दिखाई पड़ती | केवल 
चन्द्रगुत्त मौर्य? में चन्द्रयुतत का पचीस वर्ष का काय-काल कुछ खटकता 
है, जिस पर समीक्षकों का ध्यान प्रायः आकृष्ट होता हैं। घटनाओं की 
सुचारु संघटना के लिये यत्र-तत्र कल्पना का उपयोग भी करना पड़ता 
है, इसे उन्होंने स्वीकार भी किया है। कहा है--“पात्रों की ऐतिहासिकता 
के विरुद्ध चरित्र को सृष्टि, जहों तक संभव हो सका है, न होने दी गई 
है | फिर.भी कल्पना का अवलंब लेना ही पड़ा है, केवल घटना की 
परंपरा ठीक करने के लिये |? ( स्कंदगुप्त विक्रमादित्य, परिशिष्ट, पु० 
४०, दितीय संस्करण) इससे स्पष्ट है कि कल्पना का उपयौग नाठकों के 

चरित्र में ही किया गया है, घटनाओं में नहीं और यह कल्पना ऐतिहा- 
सिकता की रक्षा करते हुये की गई हैं। 'जनमेजय का नागयज्ञ' में भी 
श्री 'प्रसाद” ने यह बात कही है । ( प्राक्कथन, पृ० ४ द्वितीय; संस्करण ) 
इसमें उन्होंने इस कल्पना को 'नाटकीय स्वतंत्रता! कहा है। 

भारतेंदु और “द्विवेदी-युगों में तथा छायावाद-रहस्यवाद-युग में 
इतिहास से वस्तु-अहरण की नाटककारों की .प्रव्ृति की भिन्नता की बात 
देखी गई है | इसका भी ध्यान रखना चाहिये कि छायावाद-रहस्यवाद- 
युग में ऐतिहासिक नाठकों में ऐतिहासिकता “की प्रतिष्ठा की दृष्टि से 
श्रीजयशंकर प्रसाद! जितने सफल दिखाई पड़ते हैं उतने पूर्व-युगों के 
नाटककार नहीं | 2इतिहास और संस्क्रति का जितना सम्यक निर्वाह 
श्री प्रसाद!“ने किया उतना पूर्व युगों के नाटककारों ने नहीं, पूव युगों के 
नाटककारों में इस दृष्टि से त्रुटियों का संकेत यथास्थल किया जा 
चुका है | 

श्री जयशंकर “प्रसाद के नाठकों में प्रभूत काव्य-तत्त्व की प्रतिशा की 
बात कही जा चुकी है। इस दृष्टि से वे अपने नाटकों में नाटककार के 
साथ ही कवि के रूप में भी संमुख आते हैं| इसका निर्देश भी किया 
गया है कि वे काव्य और नाटक में कोई मेद करके नहीं चले । भारतीय 
दृष्टि से इनमें कोई भेद है भी नहीं । काव्य और नाठक का भेद वर्तमान 
युग में गद्य के प्राधान्य के कारण हुआ.। बात यह है कि इधर बुद्धिवाद के 
“प्रचार के कारण नाटकों से भावुकता का निष्कासन हुआ और इनमें 
विचारात्मकता का आधिक्य स्थायरित किया जाने लगा । ऐसी परिस्थिति 
में नाटक को भारतीय परंपरा:के विरुद्ध गद्य के क्षेत्र की वस्तु 'माना 
गया । गयद्यात्मकता के साथ ही इसमें विचारात्मकता मी आई । आज 
नोटंक की सोहित्य का काव्य से भिन्न दूसरा अंग माने जाने का यही- 

कारण है। आज समत्या नाटक अपना अलग अस्तित्व इसी रूप में 
स्थापित करते हैं | 

श्री प्रसाद! के नाटक काव्य ही हैं | परंतु उनके काव्यों के काव्यत्व 
तथा नाठकों के काव्यत्व में भेद है। उनके काज्य में काव्यत्व का अंश 
अपेक्षाकृत अधिक है.। नाटकों में अधिक और सब्र काव्यत्व की प्रतिष्ठा 
भी नहीं हो सकती । उनमें काव्य के अनुकूल स्थलों पर ही काव्य रखा 
जा सकता है और जहाँ तक नाटकों का प्रश्न है, आज के युग में यही 
उचित भी है | नाटकों में स्थित काव्य की अभिव्य॑ंजनता तथा 
काव्यों में आईं अभिव्यंजनां में भी अंतर है। नाटकों के काव्यात्मक 
स्थलों पर आई अभिव्यंजना में वह वक्रता, संभार और वैभव नहीं है 
जो काव्यों की अभिव्य॑जना में है। यदि है भी तो दो-चार स्थलों पर 
ही | इसका कारण यह है कि नाटकों में वस्तु को विकसित करने के लिए 
सामान्य संलापों का ही आधिक्य रहता है | विचारात्मक और भावात्मक., 
संल्ापों के लिए गुंजायश कम होती है | यही कारण है कि श्री प्रसाद? 
के नाठकों में काव्यत्व है तो, परंतु काव्य की अपेक्षा कम | 

ब्क 

श्री प्रसाइः के काव्य में जितनी विचार-धाराश्रों का प्रवाह है 
उतनी नाठकों में वे प्रवाहित नहीं मिलतीं। सांखय और ब्रौद्द दर्शन 
को विचारणा उनके नाटकों में तो कई स्थलों पर मिलती है, परंतु उनके 
कान्यों में स्थित रहस्यवाद की कलक नाटकों में नहीं मिलती और य॑दि 
मिलती भी है तो एकाघ स्थल पर ही | हाँ, श्री प्रसादः के नियतिवाद 
की विचारणा उनके काव्यों की अपेक्षा नाठकों में अधिक है। काव्यों 
को भांति प्रकृतिचित्रण और निराशावाद की कज्लक भी यत्र-तत्र उनके 
नाठकों में मिलतो है। उतके नाटकों में देश-भक्ति और राष्ट्रीयता के 
तत्व की बात की जा चुकी है। दो-चार कविताओं को छोड़कर उनके 

काव्य में इस तत्व का समावेश नहीं मिलता, परन्तु उनके नाटक रष्ट्री 
यता से ओंत-पोत हैं | 

श्री प्रसाद! के नाठकों में भारतीय परंपरा की दृष्टि से रस त्था 
आधुनिकता को दृष्टि से चरित्र-चित्रण दोनों के संनिवेश के कारण 
उनको प्रभूत प्रशंसा होती है, जो उचित भी है। उनके नाटक के पात्रों 
के चरित्र में उतार-चढाव और अंतर्हन्द् अच्छा है। प्रत्येक प्रमुख 
चरित्र का उन्होंने अपना विशिष्ट रूप भी सुरक्षित रखा है। इस प्रकार 
जहाँ तक चरित्र-चित्रण का भी प्रश्न है, वे काफी सफल प्रतीत होते 
हैं | इसी संबंध में एक बात पर भी दृष्टि जाती है । वह यह कि आधु- 
निकता की दृष्टि से श्री प्रसाद? ने चरित्र-चित्रण पर भी दृष्टि रखी, 
इसका तात्यय यह कि भारतीय परंपरा मे चरित्र-चित्रण नहीं है और न 
इसका कोई महत्व है। सफल चरित्र-चित्रण का अर्थ यदि चरित्र के 
अ्ंतद्न्द्र का प्रदर्शन है तो यह भारतीय नाठकों में सर्वत्र और सफलता- 
पूवक अंकित मिलेगा | इसमें संदेह नहीं कि लक्ष्य के आधार पर मार- 
तीय आचार्यों ने चरित्रों के धीर, धीर प्रशांत, घीर ललित, धीरोद्धत 
प्रकार तथा गुण निर्धारित कर दिए थे और बाद के नाटककारों ने इन्हीं 
पर विशेष दृष्टि रखी | परन्तु इन प्रकारों के चरिन्रों में भी जीवन के 
उद्ार-चढ़ाव और अंतर्दधन्द्र की प्रभूत और अनुकरणीय स्थापना है| 
उत्तर रामचरित? के राम में अंतदवन्द्र की कम स्थापना नहीं है, इसमें 
राम के जीवन में जैसे अंतद्वन्द्र हैं बैला आधुनिक नाटकों के चरित्र 
में सी विस्‍्ला मिलेगा । राम के चरित्र अथवा जीवन के उतार-चढ़ाव 
की ओर संकेत स्वयं कवि ने उनके ल्विए 'बज्ाउदपरि कठोरानि मृदूनिकु 
सुमादपि! कह कर, करदिया है। इसो प्रकार अभिजञान शाकुंतल' में 
भी शकुंतल्ला के चीवन में कम अंत्रद्धन्द की स्थापना नहीं है। मुद्धिका 

खो जाने के पश्चात्‌ दुष्यंत की राज-सभा में शकुंतला के मन में जैसा 
संघर्ष चलता है वैसा संघर्ष आधुनिक चरित्रों में भी म्लिता है, परन्तु 
कम में | कहना यह है कि श्री प्रसाद? के नाठकों में स्थित चरित्र-चित्रण 
को देख, उसे आधुनिकता का ही प्रभाव नहीं स्वीकार किया जा सकता । 
भारतीय परपरा में भी चरित्र-चित्रण का काफी रूप मिलता है। . 


जगत्‌ ओर जीवन में मिलने वाले अनेक प्रकार के व्यक्तियों की 
भाँति श्री जयशंकर 'प्रसाद! के नाठकों में भी अनेक प्रकार के शीत 
से संपन्न चरित्र मिलते हैं; और उनके सभी चरित्रों की अपनी अलग- 
अलग विशेषताएं हैं। चरित्रों के कुछ प्रकार ऐसे हैं जो उनके प्रायः 
सभी नाटकों में मिलते हैं। जैसे; उनके प्रायः सभी नाटकों में एक 
चरित्र ऐसा अवश्य रहता है जो बहुत ही दृढ़ होंता है, उसे कोई भी 
बाधा विचलित नहीं कर पाती | अजावशत्र! की मल्लिका ऐसी ही है। 
इसने तो उक्त नाटक में आए बुद्ध भगवान्‌ को भी कोप रखा है। 
स्कंदगुप्त भी ऐसा ही चरित्र है। एक भावुक चरित्र का विधान भी वे 
अपने प्रायः सभी नाठकों में करते हैं। 'स्कंदगुत विक्रमादित्य” की देवा- 
सेना और “चंद्रगुत्त मौय? की कार्नेलिया ऐसी ही है । ऐसे ही चरित्रों द्वारा 
नाढकों में काव्यत्व का सन्निवेश हुआ है। श्री प्रसाद! ने अपने नाठकों 
में विदूषकों की योजना भी की है जो केवल प्राचीन विंदूषकों की भाँति | 
दरबारी तथा पेट ब्राह्मण ही नहीं हैं, वरन्‌ नाटकों की वस्तु को विकसित , 
करने में सहायक भी हैं। भारतीय और पश्चिमी परंपरा की भी भाँति' 
ओऔ “प्रसाद! ने नायक के साथ ही प्रतिनायक का विधान भी रखा है, 
जिससे नाटक की वस्तु में संघष के सन्निवेश में सुविधा होती है ओर/ 
नाठक की वस्तु में संघय को नियोजना आवश्यक है--नाटक सफल 
बनाने के लिए | 

श्री जयशंकर “प्रसाद? के प्रायः सभी नाटक वोर रस प्रधान हैं, 
यद्यपि उनमें »गार की धारा भी प्रवाहित होती है। करुणा का पुट 
भी उनके नाटकों में मिलता है | हास्य का आभास भी कुछ नाठकों में 
उन्होंने दिया है। श्री प्रसाद” के नाटकों में रसके विषय में विशेष रूप 
में यह ध्यान रखना है कि उनमें वीर ओर श*£गार रसों की ही संपन्नता 
है। किसी में कोई प्रधान है और किसी में कोई | कुछ नाटक ऐसे हैं जिनमें 
वोर और श्वगार दोनों साथ-साथ चलते हैं। जैसे--“चंद्रगुप्त मौर्य? 
और 'स्कंदगुस विक्रमादित्य” में | इन नाठकों में जहाँ तक पाजत्र-पात्रियों 
का वैयक्तिक संबंध है, वे प्रायः *गार रस की संपन्नता में लगे दिखाई 
पड़ते हैं ओर जहाँ तक सामूहिक रूप से सभी का संबंध समधष्टि से हैं, 
वे वीर रस को निष्पन्न करते देखे जाते हैं। श्री प्रसाद! ने दो-एक 
नाटकों में उनके रस (वा लक्ष्य) को खयं व्यक्त कर दिया है। “चंद्रगुप्त 
मौय! के आरंभ में उन्होंने हर्षचरितः का निम्नलिखित श्लोक उद्धत 
कर उसके रस की प्रधानता का संकेत दिया है--- 


अंगशणु-वेदी वसुधा, कुल्या जंलधिः स्थली च पातालम । $ 
वल्मीकश्च सुमेरः,. कृत-प्रतिशस्य वीर्य ॥ 


जम्व्(दु) बन्‍व 


नाव्यकला की दृष्टि से यदि श्री जयशंकर प्रसाद” के नाठकों की 
मीमांसा की जाय तो 'प्रायः सभी नाटक खरे उतरेंगे वस्तु के संविधान में के संविधान में 
"उन्होंने सत्र क॒प्तावट से काम लिया ' कप्ताबट से काम लिया है। यदितकहीं कुछ ठिलाई दिखाई 
भी पड़ती है तो सोह्ेश्य ही अथवा अनिवायतावश आई प्रतीत हीती है । 
जैसे, स्कंदगुत विक्रमादित्य का अंतिम दृश्य नाटक के संविधान में ढिलाई 
तो लाता है, परंतु देवसेना और स्कंदगुम को जीवन-व्यापार की 

यू्ता दिखाने के लिए उसकी अनिवार्यता आ उपस्थित हो गई थी | 
“चंद्रगुत मौर्य! में दृश्यों के आधिक्य के कारण उसकी कहीं-कहीं शिकायत 
होती सुनी जाती है। परंतु श्री प्रसादः करते क्‍या? नाटक की 
पूर्णता के लिए श्रधिक वस्तु को संमुख लाने की जरूरत थी, जिससे 
दृश्यों का आधिक्य हो गया । किसी-किसी नाटक में इतिहास के अति- 
रिक्त संस्कृति को उपस्थित करने के कारण दो-चार दृश्य अ्रधिक हो गए 
हैं। छोटी-बड़ी वस्तु के अनुसार उन्होंने उसके संविधान के लिए यथा- 
वश्यकता नाठकों में तीन, चार और पॉँच अंकों की योजना की है| जिन 

नाठकों में पाँच अंकों की योजना है, उनमें का4 की पोचों अवस्थाओं: 


जा 


का_ क्रमानुसार कुशलतापूर्बवक निर्वाह किया गया है। अ्रथांत्‌ पॉचो 
अंकों में क्रमशः काथ4 की पाँचों अवस्थाए---आरंभ, प्रयत्न, प्रप्त्याशा, 
नियताप्ति और फलागम--एखी गई हैं। 'स्कंदगुप्त विक्रमादित्य! में 
वस्तु को संघटना इसी रूप में हुई है और इस इष्टि स्रे यह नाटक बहुत 
हाँ सफल प्रतीत होता है। ऐसे नाटकों में पश्चिमी दृष्टि से विचार करने 
पर भी वस्तु का संविधान कुशलतापूबक हुआ दिखाई पड़ता है। इन में 
परिचय ( इंट्रोडक्शन ) संहष (कॉज्लिकेशन), चरम सीमा (क्लाइमैक्स), 
नमनशील अवस्था (टर्निग प्वाइंट) और फल ( रेजल्ट अथवा 
कैठेस्ट्राफी ) की अवस्थाएं कमशः मिल जाती हैं | तीन और चार अंक 
के नाटकों में एक अंक में दो-दों काय की अवस्थाओं का संविधान 
हुआ दिखाई पड़ता है। “चंद्रगुतत मौ३ में चार ही अंक हैं। इसमें 
चौथे अंक में ही नियताति और फुलागम संविहित है। इस नाटक के 
चौथे अंक में अत्यधिक कथा +ा सन्निवेश हों गया है| चौथे अंक की 
इस अत्यधिक वस्तु को नाटक में पॉचवाँ अंक रखकर कम किया जा 
सकता था, परंतु ऐसा क्‍यों नहीं किया गया, यह समझ में नहीं आता | 
श्री प्रसाद” के कुछ नाठकों में तीन ही अंक हैं। जैसे, 'अुवस्वामिनी? 

ओर “जनमेजय का नागयज्ञ! भें। इधर पश्चिम में भी तीन अंकों के 
नाटकों के लिखने को श्रधिक चलन है, जिनमें कार्य को तीन अवस्थाओं 
में बाँद देते हें--आदि, मध्य और अंत की अवस्था में | ऐसे तीन 
अंकों के नाटकों में प्रथम अंक में वस्तु, पात्र और लक्ष्य का परिचय 
रखा जाता है, द्वितीय में लक्ष्य प्राप्ति के लिए पात्रों का कार्य में पूर्श॑तः 
प्रवृत्ति दिखाई जाती है और तृतीय में फल वा लक्ष्य की प्राप्ति रहती 
है | 'जनमेजय का नागयज्ञ” में ऐसा ही किया गया है । 
दे 

श्री जयशंकर प्रसाद? के नाठकों में भारत के प्राचीन इतिहास और 
संस्कृति से संबद्ध वस्तु के ग्रहण करने के 'कारण इनमें संस्कृत की तत्सम 
पदावली का आ्राधिक्य है, जो स्वाभाविक है। प्राचीन इतिहास और 
संस्कृति की अभिव्यक्ति के लिए ऐसी ही भाषा विशेष उपयुक्त है। 
विचार करने पर विदित होगा कि उच्च कुल-शील के पात्रों की भाषा 
संबंधी जो नीति संस्कृत के नाटकों में बरती गई है उसी नीति का पालन 
श्री जयशंकर 'प्रसाद? ने हिंदी में अपने नाटकों में किया है। भिन्‍नता 
केवल इतनी ही है कि उन्होंने संस्कृत के नाटककारों की भाँति स्री तथा 
निम्न व के पात्रों से प्रांत आदि की भाँति दूसरी प्रकार की भाषा 
का प्रयोग नहीं कराया है। श्री प्रसाद! के नाटकों में सभी एक ही प्रकार 
की भाषा का उपयोग करते हुए देखे जाते हैं। 'रंगमंचः नामक निबंध 
में उन्होंने लिखा है कि, , भाषा की एकतंत्रता नष्ट करके कई तरह की 
खिचड़ी भाषाओं का प्रयोग हिंदी नाटकों के लिए ठीक नहीं १7 
( काव्य और कला तथा अन्य निबंध, पृष्ठ ११६, प्रथम संस्करण । ) 

श्री प्रसादः के नाठकों की भाषागत क्लिष्टता के कारण उन के 
नाटकों की अभिनेयता में कुछ लोगों को संदेह था, परन्तु उनके सभी 
नाटक अब सफलतापूर्वक अभिनीत हो चुके हैं। शिक्षा और संस्कृत 

रुचि-संपन्न अभिनेता और सामाजिक के रहने पर श्री प्रसाद” के 
नाटकों-जैसे नाटक भी सकलतापूवक अमिनीत हो सकते हैं। ऐसे 
नाटकों के लिये नवीन रंगमंच की आवश्यकता होंगी, इसमें संदेह नहीं | 
इसी को दृष्टि में रख कर श्री प्रसाद? ने कहा है---“रंगमंच के सम्बन्ध 
में यह भारी भ्रम है कि नाटक रंगमंच के लिये लिखे जायें। प्रयत्न तो 
यह होना चाहिये कि नाटक के लिये रंगमंच हों, जो व्यावहारिक है।” 
(वही ) " 


द 
अन्य ऐतिहासिक नाटककार 


श्री जयंशंकर (प्रसाद! के अतिरिक्त कुछ अन्य नाटककारों ने भी 
ऐतिहासिक नाटक लिखे हैं, परन्तु उतने नहीं जितने श्री प्रसाद? ने | 
ऐतिहासिक नाठकों की ओर श्री प्रसाद! की एकनिष्ठता थी। ऐतिहासिक 
नाटक लिखने वाले अन्य नाटककारो ने दूसरे विषयों पर भी नाटक 
प्रस्तुत किये हैं। छायावाद-रहस्यवाद-युग में भो नास्थ-साहित्य की कमी 
के कारण नाटककारों की श्रेणी में ऐसे रचनाकार भी आये जिन्होंने 
एकाध नाटक ही रच दिये । ऐतिहासिक नाटक लिखने वालों में से भो 


दो-एक ऐसे हैं। श्री न ऐसे ही नाटककार हैं | 
आप का एक ही नाठक प्रताय प्रतिशा है। _. 


पांडेय श्री बेचन शर्मा उग्र! का महात्मा ईसा? विषय की दृष्टि से 
तो ऐतिहासिक नाठक ही ठहरता है, यद्यपि उनमें ऐतिहासिकता कम 
ओर काल्पनिकता--वस्तु की दृष्टि से--अधिक है। इसमें ईसा को 
भारतीयतवा द्वारा प्रभावित दिखाया गया है ।। पात्र प्रायः काल्पनिक हैं । 
परन्तु अमिनेयता, चरित्र-चित्रण, कथोपकथन श्रादि की दृष्टि से यह बहुत 
ही खरा उतरता है, यही इसकी विशेषता है। 

छायावाद-रहस्पवाद-युग के अन्य नाटककारों ने भी ऐतिहासिक 
नाटक प्रस्तुत किए। श्री योविंददास ने (हुए?! लिखा और श्री उदयशंकर 
भट्ट ने 'दाहर या सिघपत- या सिधपतन” तथा विक्रमादित्य” | इसी प्रकार श्री हरि- 

कृष्ण “मी? ने 'शिवा-साधना” तथा 'स््ाबंधनः और श्री गाविदवल्लभ 
पंत ने 'रुजमुकुट! लिखा | श्री जयशंकर प्रसाद” के ऐतिहासिक नाटकों 
की मीमांसा हम कर चुके हैं | इन ऐतिहासिक नाटकों पर यदि वस्तु की 
दृष्टि से विचार किया जाय तो स्पष्टतः विदित होगा कि इनके दो वर्ग हैं । 
के नाठक तो वें हैं जिनकी तस्तु का संबंध भारत के अतीत इतिहास से 
एक वर्ग है, जैसी वस्तु का ग्रहण श्री प्रसादः ने अपने नाटकों के लिए 
किया | श्री गोविंददास का हर्ष” और श्री उदयशंकर भड़ का दाहर या 
सिंघपतन? तथा “विकमादित्य? इसी वर्ग में आयेगे । दूसरा बर्ग ऐसे नाटकों 
का होगा जिनकी वस्तु का संबंध यवन-काल से है, इसमें भी विशेषतः 
मुगल-काल से | श्री दरिक्ृष्ण 'प्रेमी? तथा श्री गोविंदवह्लभ पंत के उक्त 
नाटक इसी वर्ग के अंतर्गत हैं । भारतेंदु तथा द्विवेदी युगों के ऐतिहासिक 
नाटकों की वस्तु के रूप भी प्राय: ऐसे ही हैं | 

मीमांसा करने पर विदित होगा कि श्री प्रसाद” के ऐतिहासिक नाटकों 
तथा इन नाटककारों के ऐतिहासिक नाटकों में अंतर है। एक अंतर तो 
यह है कि श्री असाद? के नाटकों का संबंध भारत के अतीत वा प्राचीन 
इतिहास से है और उस काल से वस्तु ग्रहण कर उन्होंने अनेक नाठक 
लिखे | इन नाटककारों में से केवल दो ही के नाटकों का संबंध प्राचीन 
इतिहास से है और इनकी ऐसी रचनाएँ भी दो-एक ही हैं, अर्थात्‌ श्री गोविंद- 
दास को हु? और श्री उदयशंकर भद्ट के 'दाहर बा सिघपतन” तथा 
विक्रमादित्य? का ही संबंध प्राचीन इतिहास से है । दूसरा अंतर यह है 
कि श्री प्रसाद? ने ऐसे नाटकों की रचना के लिए प्राचीन इतिहास का 
अध्ययन-मतन मौलिक ढंग से किया था। वे इतिहास और संस्कृति के 
भी पंडित थे, अतः ऐसे नाठकों में इनको अवस्थिति स्वाभाविक रूप से 
हों गई है । उनकी रचना-शेली भी मौलिक थी, उसमें भी अपनापन 
था। इन कारणों से उनके ऐतिहासिक नाटकों का रूप मौलिक और 

डे 

विशिष्ट दृष्टिगत होता है। श्री प्रसाद” के अतिरिक्त उपयु क्त नाटककारों 
में से कोई इतिहास और संस्कृति का प्रीौढ़ पंडित नहीं जान पड़ता | 
इनकी रचना-शेली में भी मौलिकता का सन्निविश कम मिलता है | फिर 
भी इन नाटककारों का अपना-अपना कुछ न कुछ विशिष्ट रूप है। इन 
सभी नाटककारो के ऐतिशसिक नाटकों म॑ सारल्य का सन्निवेश मिलता 
है। ऐसी अ्रवस्था भे जो सामाजिक वा पाठक श्री प्रसाद” के कुछ 
क्लिष्ट नाटको में अधिक रस नहीं पाते वे इनसे भली भाँति अ्नुरंजित 
होते हैं । 


श्री गोविंददास के हब! और श्री उदयशंकर भट्ट के दाहर वा 
सिघपतन? तथा “विक्रमादित्य? में प्रधान रस वीर ही है। हष? में संघर्ष 
की स्थापना अच्छी है--विशेषतः अंत में, जब शशांक और आदित्यसेन 
हप को हत्या का षड्यंत्र रचते हैं परंतु वे माधवगुम और भंडि द्वारा कैद 
कर लिए जाते हैं। आदित्यसेन माधवगुप्त का पुत्र था; जो हृष॑वर्द्धन 
का साम्राज्य नष्ट कर गुम-साम्राज्य की स्थापना करना चाहता था | इस 
लक्ष्य की पूर्ति के लिए वह अपने पिता से द्रोह कर शशांक हे मैत्री 
स्थापित करता है | पुलकेशिन द्वारा हप के पराजित होने पर शशांक भी 
उसे निर्बल समझ स्वतंत्र होना चाहता है। परंतु न आदित्यसेन ही 
सफल हुआ और न शशांक ही | सुएनच्वांग का भारत आगमन तथा 
प्रयाग के यज्ञ का वृत्त भी नाठक में है । 


८दाहर या सिंघपतन? का दृत्त है वगदाद के खलीफा द्वारा ईसा की 
आपउवीं शती मे सिंध पर आक्रमण और उसे हस्तगत करना । 

श्री दरिकृष्ण “प्रेमी? के (शिव-साधना”ः तथा रक्ताबंधन! में से प्रथम 
का सं बंध शिवाजी के जीवन से है। द्वितीय का बत्त भी बहुत प्रसिद्ध है। 
मेवाड़ की महारानी कर्मवती ने हुमायू को भाई मानकर उसके यहाँ राखी 

भेजी और उसने उसके राज्य की रक्षा गुजरात के बादशाह बहादुरशाह 
से की | श्री गोविंदवबल्लभ पंत के 'राजमुझुट” में मेवाड़ की पन्ना धाय 
द्वारा अपने एक मात्र पुत्र की बलि देकर राणा उदयपिंह की बनवीर से 
रक्षा का दइत है। इन नाटकों में भी वीर रस का प्राधार” स्वीकार 
करना चाहिए | 


की 


पोराणिक ओर सामाजिक नाटक 

के रे कक 
भारतेंदु और दवेदी युगों की भाँति इस युग में भी पौराणिक 
नाटक लिखे गए। भारतेंद-युगीन पौराणिक नाटकों की मीमांसा करते 
हुए यह देखा गया है कि इनमें पुराणों की प्रचलित कथाश्रों का ग्रहण 
किया गया है; जैसे राम और कृष्ण की कथाएं। द्विवेदी-युगीन पौराणिक 
नाटकों पर विचार करते हुए कहा गया है कि इनमें पुराण की प्रचलित 
कथा का अ्रहणु कम है । इस युग के ऐसे नाटकों की वस्तु के लिए पुराण, 
महाभारत आदि से समाजोपयोगी दत्त ग्रहण किये गए। छायावाद-रहस्य- 
वाद-युग के नाटकों की वस्तु भारतेंद-युगीन पौराणिक नाटकों की-सी 
भी है ओर द्िवेदी-युगीन नाटकों _कीज़ी भी प्रथम प्रकार में श्र माखनु- 
लाल चतुवंदी का 'कृष्णाजुन यु युद्धः तथा श्रीं गोविंददास का कतब्य?- 
आता है और द्वितीय प्रकार म॑ श्री गोंविंद्बल्लभ पंत का वरमाला? तथा 

श्री उदयशंकर भट्ट का 'सगर-विजय? । 
इस युग के नाठककारों में श्री जगन्नाथप्रसाद “मिलिंद” की भाँति 
श्री माखनलाल चतुवंदी का नाम भी ले लिया जाता है। श्री ग॑.विंद- 
दास के 'कतब्यः में राम और कृष्ण के जीवन की समस्त सार्मिक घट- 
नाश्रों का चयन है | श्री गोविंदवल्लभ पंत की “वरमाला? की वस्तु का 
आधार 'मार्कंडेयं पुराण? है। 'सगर-विजय! में श्रयोध्या के राजा बाहु 

का टर्दम से परास्त हो वन में भटकना और उसको मत्यु, बाहु के पुत्र 
समर का राज्य की पुनः प्राप्ति का लक्ष्य बनाना और विमाता से संघष 
करते हुए लक्ष्य-प्राप्ति की कथा हैं। सगर की सफलता म॑ वसिष्ठ का 
ब्रह्मतेज विशेष सहायक होता है | 

छायाबाद-रहस्यवाद-युग-जैसे स्वच्छुद ओर बुद्धिवादी युग में नाटक 
की वस्तु के लिए पौराणिक आख्यानों का ग्रहण कुछ विचित्र-सा लगता 
है। परंतु जैसे दविवेदी-युग में ऐसे आख्यानों को लेकर उन्हें समाज के 
उत्थान के लिए प्रेरक बनाना था उसी प्रकारका लक्ष्य इस युग के इस 
श्रेणी के नाटकों का भी समकना चाहिए | इन पौराखिक नाठकों को 
सामाजिक नाठकों का-सा ही प्रेरक समझना चाहिए । श्री गोविंददास के 
इस श्रेणी के नाटकों का लक्ष्य यही है। श्री उदयशंकर भट्द के पैराशिक 
नाटकों का लक्ष्य कुछ दूसरा है | इनके इस प्रकार के नाटकों का प्रधान 
लक्ष्य मानसिक अथवा मनोवैज्ञनिक दंग का संघर्ष दिखाना होता है। 
इनकी दृष्टि मनोविज्ञान पर अविक रहती है। 

इन पौराणिक नाठको में वीर, श्ज्रार और करुण रसों का समा- 
वेश है । 

लक र्‌ नल 

छायावाद-एहस्यवाद-युग में सामाजिक नाटकों का भी निर्माण 
हुआ । इस युग के सामाजिक नाटकों में कथा-साहित्य के यथार्थ और 
आदश का-सा ही लक्ष्य निवित मिलता है; परंतु कथा के ज्षेत्र में जैसे सफल 
कलाकार प्रेमचंद दिखाई पड़े वेता सरल रचनाकार नाटक के क्षेत्र में कोई 
नहीं दष्टिगत होता । इस युग में एकाघ सामाजिक नाटक तो ऐसा दिखाई 
पड़ता है जिसमें साहित्यिकता का अभाव है। जैसे, पांडेय श्री बेचनशर्मा 
उग्र का “चुंबन”, जिसमें अनगलता का साम्राज्य है। श्री गोविंदवक्कभ 
पंत की अंगूर की बेटी? में शराब के दुष्परिणाम के चित्र है। 

टी 
ओऔ गोबिंददास के “प्रकाश? में घटनाओं का जंगल है। इसमें भारतीय 


प्राचीन तथा नवीन समाज के भी चित्र हैं। इसमें राजनीतिक प्रसंग भी 
आए हैं। आप का “पाकिस्तान! नामक नाठुक भी प्रकाशित हुआ है। 
श्री उदयशंकर भट्ट ने कमला? “अंतहीन अंत! तथा और भी कुछ 
सामाजिक नाटक लिखे हैं। श्री उदयशंकर भट्ट कवि भी हैं, मगर 
नाटक-रचना की ओर ही आयको अभिरुचि अबविक है | नाटक के क्षेत्र 
में आपका महत्व ऊँचे नाटककारों का-सा है। 

ऊपर इसका निर्देश किया गया हैं कि इस युग में कथा-साहित्य की 
भाँति नाव्य-साहित्य में भी भारतीय जोवन के यथा्थ और आदर्श का 
लक्ष्य मिलता है। इन सामाजिक नाठकों मे से कुछ में उच्च और 
निम्न वर्ग का संघ भी यत्र-तत्र दृष्टिगत होता है । 

आज रत+5 


छायावाद-रहस्यवाद-युग में दोन्‍चार ऐसे नाटक भी लिखे गए जिनके 
विषय की' अभिव्यक्ति अध्यवसित रूपक ( एलेगरी ) के रुप में संमुख 
आए, जिनमें श्री जयशंकर 'प्रताद” की कामना? और श्री सुमित्रानंदन 
पंत की ज्योस्तीी? अत्यधिक प्रधिद्ध है। अगरेजी-साहित्य में ऐसे नाटकों 
को 'एलेगारिकन्न ड़ामा? के नाम से अभिहित करते हैं। अगरेजी के 
“एलेगरी? (8!28079) शरद का मूल है ग्रीक भाष्रा का 'एलेगोरियाः 
(5280779) शब्द, जिसकी अभिधा है अन्य कथन? श्रथवा “दूसरी 
बात का कहना) अथात्‌ किसी वस्तु, व्यक्ति वा घटना के माध्यम से 
व्यंग्यात्मक रूप मे दूसरी वस्तु, व्यक्ति वा घटना का वर्णन, जिसमें किसी 
न किसी प्रकार का साम्य हो। ग्रीक के 'एलेगोरिया' का अर्थ यदि 
इस शब्द का खंड कर लगाया जाय तो इसका तात्यय ऐसा ही प्रतीव 
होगा। 'एलेगोरिया? शब्द के दो खंड हैं, एक 'एलोस? ( 3]]05 ) 
और दूसरा 'एगोरिया! (880779) । प्रथम खंड का तात्यय॑ हैं 'दूसराः 
( 0६४०० ) और द्वितीय का 'कथन वा कहना? ( 5ए6७ंतंस8 ) 

जिन नाटकों म॑ वस्तुओं, व्यक्तियों वा घटनाओं की अभिव्यक्ति 
अध्यवसित रूपक के रूप में हुईं है उनमें वस्तुओं, व्यक्तियों वा घटनाओं 
का काय॑ दोहरा हो गया है, उनमें प्रस्तुत वस्तुएँ, व्यक्ति वा घटनाएँ 

व्यग्यात्मक रूप से अप्रस्तुत वस्तुओं, व्यक्तियों और घटनाओं का 
प्रतिनिधि और अभिव्यक्ति करती है। श्री जयशंकर “प्रसादः की 
कामना? में संतोष), (विनोद!, कामना?, लीला? आदि व्यक्ति अपने 
क्रिया-कलाप द्वारा संतोप, विनोद, कामना, लीला आदि भावों की 
व्यंजना करते देखे जाते हैं। इसी प्रकार श्री सुमित्रानंदन पत की 
ज्योत्स्ना? के पात्र भी प्रातिनिघिक अभिव्यक्ति करते हैं। जैसे, उसमें 
“कल्पना? और 'स्वप्तः वे ही का4 करते हैं जो मनोवैज्ञनिक रूप से 
कल्पना और खप्त के कार्य हैं। इस प्रकार विदित होता है कि ऐसे 
नाठको में प्रस्तुत द्वारा अप्रस्तुत के प्रतिनिधित्व और अभिव्यक्ति का 
महत्व है | अगरेजी में आचाररूपको ( मोरेलिटी प्लेज ) का विधान 
भी इसी रूप मे प्रिच्ता है। संस्कृत का प्रचोध चंद्रादयः नाटक भो 
इसी श्रेणी का हैं, जिपसे अनुवाद की चर्चा भारतेट-बुगीन नाठको पर 
विचार करते हुए की जा चुकी है । 


यहाँ अध्यवसित रूपक ( एलेगरी ) और प्रतीक (सिम्बल) में भ्रम 
न हाना चाहिए, क्योंकि रूप, गुण, क्रिया, खभाव आदि का साम्य 
इन दोनों म॑ मिलता है, ओर इन दोनों के प्रयोग और निरणय में प्रायः 
श्रम होता देखा जाता है | इसमें तो संदेह नहीं कि अध्यवसित रूपक 
और प्रतीक दोनों में प्रस्तुत और अप्रस्तुत में रूप, गुण, क्रिया, खधाव 
आदि में समता होती है; परंतु प्रतीक मं यह समता परंपरिंत और 
प्रसिद्ध होती है; जैसे, कवि-संप्रदाय में यह तथ्य परंपरित और प्रसिद्ध 
है कि चातक का गुण, उसकी क्रिया और उसका खभाव सच्चे प्मी की 
भांति है, अतः वह रुच्चे प्रेमी का प्रतीक है। अध्यवसित रूपक में 
रूप, गुण, क्रिया, खभाव आदि की समता में परपरा और प्रसिद्धि का 
बंधन नहीं रहता, इसमें इनके साम्य की अभिव्यक्ति तथा इनके 

प्रतिनिधित्व का स्पष्ट ज्ञान ही अलम है। 'कामना?, ज्योत्स्ता, पद्मावत?, 
“कामायनी' आदि में इनकी स्पष्ट प्रतीति होती है । 
न--+२---+ 

पवकामना! में जिस वस्तु की अभिव्यक्ति और उसका प्रतिनिधित्व है 
वह बहुत ही स्पष्ट है | फूलों के द्वीप में भोली-भाली तारा की संतानों 
में विकास द्वारा स्वर्ण और मदिरा का प्रचार एवं इसके द्वारा उनके 
जीवन में यांत्रिकता, छन्न, प्रपंच, विलास, उच्छुखलता आदि का 
सन्निवेश कर उनकी सुल-शांधि को भी पीड़ा और हा-हाकार में परिणित 
कर देना स्पष्टटः आधुनिक सभ्यता का भोले-भमाले सात्विक देश पर 
सांस्कृतिक आक्रमण को अभिव्यक्त करता है। इसमें संदेह नदीं कि स्वर्ण 
आर मदिरा आधुनिक सभ्यता की अभिव्यक्ति तथा उसका प्रतिनिधित्व 
करती है| स्वर्ण को अथ समझ लें और मदिरा को विलास और 
उच्छ! खलता, जो आधुनिक सम्यता के विशिष्ट लक्षण हैं। यह भी स्पष्ट 
है कि यह आधुनिक सभ्यता पश्चिमी है, जिसमें ईसाई मत का घार्मिक 
और सांस्कृतिक पुट चटकीला है और जो पुट मध्यकालीन यूरोप के 
विचार-पट पर भली-भाँति उभमरा मिलता है, जब राजा ईश्वर का 
प्रतिनिधि स्वीकृत था। कामना? में विलास कामना को भी ईश्वर का 
प्रतिनिधि के रूप में स्वीकार करता देखा जाता है | ( 'कामना?, प० ५४४, 
द्वितीय संस्करण ) 

यह भी स्पष्ट है कि फूलो के द्वीप द्वारा पूरब विशेषतः भारत का 
प्रतिनिधित्त तथा उसकी अभिव्यक्ति होती है, जहाँ सोने की बखेर 
(अर्थात्‌ अर्थ के प्रति आकर्षण) और मदिरा का दौर (अर्थात्‌ विलास 
और उच्छुछ्लता का प्राधान्य) चलाया जाता है। परिणामतः विवेक 
की यह बात सत्य ही जान पड़ती है कि 'सोने का ढेर छुल और प्रव॑चना 
सेएकत्रित करके थोड़े से ऐश्वयंशालोी मनुष्य द्वीप मर को दास बनाए 

हुए हैं !! (वही, पष्ठ ४६) विवेक की यह बात भी ठीक ही है कि 'मदिरा 
और स्वर्ण के द्वारा हम लोगो में नवीन अपराधों की शुद्धि हुई, और 
हुई एक महान्‌ माया-स्तूपउ की रचना | हमारे अपराधों ने राजतंत्र की 
अवतारणा की पिता की सदिच्जा, माता का स्नेह, शील का अनुरोध 
हम लोगों ने नहीं माना। तबत्र अयश्य दंड के सामने सिर क्ुकाना 
पड़ेगा ।? (वही, पष्ट १०६) विवेक ने इस प्रकार सम्य होने की अपेक्षा 
असम्यावस्था को अच्छा कहा है । ( वही, पष्ठ ७० ) कामना? मे ऐसे 
अनेक स्थल है जिनके द्वारा पश्चिमी सम्यता की दुष्परवृत्तियोँ स्पष्टतः 
लक्षित होती हैं | 
यह विदित है कि श्री प्रसाद? ने अपने नाठको में राष्ट्रीय चेतना स्थापित 
की है | 'कामना' में हमें यही तथ्य मिलता है । उन्होने अध्येवसित रूपक 
के रूप म पश्चिमी सम्यता का पूरब वा भारत पर आक्रमण दिखा कर, 
उसके दुष्परिणाम व्यक्त कर उससे बचने की प्रेरणा की है, उससे मुक्त 
होनी की बृत्ति जगाई है। यह कार्य भी राष्ट्रीयता का ही द्योतक है । 
भावात्मक दृष्टि से भी कामना? में अध्यवसित रूपक की स्थापना 
हुई है | कामना ( इच्छा ) का संपर्क जब स्व और मदिरा अर्थात्‌ 
विलास से होता हैं तब शातिदैव की हत्या होती है, अनेक प्रकार की 
अवस्था उत्पन्न होती है | कामना जय संतोष बृत्ति धारण करती है तब 
सुख, शांति और व्यवस्था की स्थायना होती है | विज्ञास के त्याग तथा 
संतोप के ग्रहण की आर कामना को विवेक ग्रवृत्त करता है। विवेचना 
द्वारा इसी प्रकार पूरा रूपक स्पष्ट होता है। इस प्रकार संपूर्ण अध्यवसित 
रूपक के बॉधने में श्री प्रसाद! ने कला भो खचे को है, इसमें संदेह नहीं । 
हे 5 
“्योत्स्ना' की वर्णिका भी वैसी हो है जैसी कामना? की | दोनों 
का लक्ष्य आध्यात्मिक और सांस्कृतिक है। 'कामना? में पश्चिमी सम्यता 

स्वरूप ओर उसका परिणाम संमुख आता है और इन्हें स्पष्ट करने 
के लिए भारतवर्ष का प्रतिनिधित्व कर एक देश की कल्पना की गई है । 
“ज्योत्स्ना? में आधुनिक सभ्यता और संस्कृति के कारण आधुनिक समाज 
आर जीवन में जो विषमता और अव्यंवस्था आ गई है उसे समस्त 
संसार को दृष्टि-पथ में रखकर संमुख लाया गया हैं तथा इस विपमता 
आर अव्यवस्था को दूर कर समाज और जीवन में ऐसी सम्यता और 
संस्क्ृति के सन्निविश की कल्पना की गई हैं जिसमें 'मानव-प्रेम के नवीन 
प्रकाश मे राष्ट्रीयता, अंतरराष्ट्रीय, जाति और वर के भूत-प्रेत सदैव के 
लिए तिरोहित हो गए हैं |. . .. . .. . देश-जाति के बंधनों से मुक्त मनुष्य 
केवल मनुष्य हैं। स्री-पुर्र का संबंध भी....... ..पाँवों की बेड़ी या 
जीवन का शंधन नहीं रहा | वह एक स्वाभाविक आत्मसमर्पण और 
जीवन की मुक्ति बन गया है | निरंतर साहचय, परस्पर सद्भाव एवं सह 
शिक्षा के कारण आधुनिक युवक-युवती का प्रेम देह की दर्बलता न रह 
कर हृदय का बल एवं मन का संयम बन गया |! ( जज्योत्स्ना' पु० ७३, 
द्वितीय संस्करण) सुरभि द्वारा इसे “ ... . .मनुष्य-जाति की सभ्यता में नवीन 
स्वर्-युग का समारंभ? (वही, प० ७०) कहलाया गया है। ज्योत्स्ना की 
काय-सिद्धि मे सहायक स्व्॑त और कल्पना से उसने ( ज्योत्स्ने ) यह 
निवेदन किया कि मानव-जाति को “जड़ता से चेतन्य की ओर, शरीर से 
आत्मा की ओर, रूप से भाव की ओर अग्नसर करता है |? ( वही पृष्ठ 
ध८) ज्योत्स्ना कहती है कि मनुष्य को.... . .. . -अपूर्ण एकांगी बुद्धवाद 
से ऊपर उठना पड़ेगा ।? (वही, पृ० ५१) इस बुद्धिवाद का प्रतिनिधित्व 
भींगुर करता है। यह साम्राज्यवाद और हुृशसता की भी अभिव्यक्ति 
करता है| संक्षेप में सच्चे समाजवादियों की भाँति कवि ने भी इस नाटक 
में संसार में स्वर्ग” उतारने को लक्ष्य की अभिव्यक्ति की है। ( वही, पृ० 
१५) कवि के मन में संसार को स्वर्ग बनाने की जो कल्पना उठती है 

उसी की अभिव्यक्ति उसने ल्‍ज्योत्स्ना? के रूपक में निहित की है। इसमें 
जिस काल्पनिक समाज-न्यूटोपिया--क्रे चित्र कवि ने खींचे हैं वे 
समाजवादियो के भविष्य के समाजवादी समाज ओर जीवन के समान हैं, 
जिममें जीवन और समाज के सभी नक्षेत्रों में जाति, वर्ण, देश आदि में 
कोई भेद-भाव न होगा, सभो मनुष्य मनुष्य होगे, बस। परंतु इस प्रकार 
के जीवन और समाज की स्थापना भविष्य में कब्र और केसे होगी, यह 
निश्चित रूप से नहीं कहा जा सकता। यह आदश अच्छा है, इसमें 
संदेह नहीं | ज्योत्स्ना! एक कल्पना ही है। 
इससे यह भी स्पष्ट है कि कामना? की अपेक्षा ल्‍ज्योत्नाः का 
दृष्टि-पथ विस्तृत है | प्रथम में विस्तार-सीमा छोटी है--केवल पूरब और 
पश्चिम, परंतु द्वितीय की विस्तार-सीमा में सारा संसार समा जाता है। 
बी » आल 
आधुनिक समाज और जीवन की विपमता से दःखी होकर उक्त 
प्रकार के नवीन समाज और जीवन के निर्माण का लक्ष्य लेकर ज्योत्स्ना , 
स्रगंलोक से मत्यलोक में आती है। स्वप्न और कल्पना तथा पवन 
ओर सुरभि उसकी लक्ष्य प्राप्ति के प्रधान सहायक हैं । रात्रि के द्वितीय 
प्रहर में ज्योत्रना के इस लक्ष्य की स्थापना स्वन्त और कल्पना सुरभि 
ओर पवन की सहायता से मानव-मानस में लहरा आते हैं। कवि ने 
नवीन जीवन और समाज के रूप के दर्शन इसके पश्चात्‌ कराए हैं । 
तृतीय प्रहर में प्रलय का रूप आता है | इसके बाद अरुणोदय में नवीन 
जीवन और समाज का रूप प्रद शत है| 
विचार करने पर ज्योत्स्ना नवीन जीवन और समाज के निर्माण की 
अग्रदूतिका वा देवदूतिका को अभिव्यक्ति करती दिखाई पड़ेगी । ज्योंत्स्ना 
के आदर्श को कार्यान्वित करने में स्वप्त और कल्पना तथा पवन और सुरभि 
सहायक हैं । ज्योत्स्नाः का अध्यवसित रूपक इन्हीं के द्वारा पूण होता है | 

“कामना? में अ्ध्यवसित रूपक की स्थापना मानसिक भाव करते हैं और 
ज्योत्स्ना? में वंह प्रकृति के अवयवो द्वारा संपन्न होता है, यद्यपि मन के 
रूपों की सहायता भी इस का मे ली जाती है । जैसे, स्वप्न और कल्पना 
की, जिन्हे कवि ने साक्षात्‌ अपने मूल रूप में उपस्थित हुआ दिखाया है। 
न पे ० 

'ज्योत्स्ना! ऐसा नाटक है जिसमे काव्यत्व का प्राधान्य है। कामना! 
में इसकी कमी मिलेगी । ज्योत्स्नाः में यथाप्रसंग विचारात्मकता भी हैं, 
परंतु कम । काव्यात्मक परिस्थिति मे ही इसका निर्माण हुआ है। इसके 
रंग-निर्देश तथा अनेक गीतों द्वारा जिसकी स्थापना में विशेष सहायता 
मिली है। रंगमंच पर “ज्योत्सा! का अभिनय तो असंभव ही लगता 
है---यद्यपि नाटककार ने पात्र-पात्रियों के रूप, वय तक का निर्देश क्या 
है; परंतु साथ ही इनके जिन काल्पनिक वर्राभरणो आदि का निर्देश 
किया है वे असंभव लगते हैं | हाँ इसका अभिनय सिनेमा के रूप में हों 
सकता है | इसे पण्य नाठक ही समझा चाहिए | “कामना? की 'अभिनेयता 
में संदेह नहीं, इसका अभिनय हो भी चुका है ! 

रचना-कला की दृष्टि से ज्योत्स्ना? में चुस्ती नहीं दिखाई पड़ती । 
जिस वस्तु को लेकर इसका निर्माण आरंभ हुआ है उसकी पूर्ति थोड़े में 
ही हो जाती हैं और यदि इसमें लक्ष्य-य्राप्ति के पश्चात्‌ ब्यर्थ विस्तार न 
किया जाता, तो चुस्ती की निद्विति हो जाती | अंतिम अंक में अनेक 
गीत, अनेक फूलो के नाम, रूप, का५ आदि फालंतू से लगते हैं। अन्यन्र 
भी गीतों का आधर्थिक्य इसकी चुस्ती को मारता है। ऐसा प्रतीत होता 
हैं कि नाटक में प्राकृतिक और काव्यात्मक वातावरण की स्थापना करने 
पर विशेष दृष्टि होने के कारण इसकी चुस्ती मारी गई | इसमें पॉच अंक 
हैं, “कामना? में तीन ही । 


& 
गीति-नाव्य 


बनने कक १ व सर 

छायावाद-रहस्यवाद-युग में दो-चार गीति-नाव्य भी लिखे गये ! 
गीति-नाथ्य की विशेषता उसका काव्यत्व ही है। काव्यत्व से मेरा तालय 
कला पक्ष से नहीं, प्रत्युत भावमयता और रसात्मकता से है। गद्य के 
माध्यम से लिखे गये नाठकों में काव्यत्व की कमी रह सकती, परन्तु गीति- 
नाख्व में काव्यत्व की निहिति अत्यावश्यक हैं। भारतेद-युग के पूर्व के 
युग मे मौलिक ओर संस्क्ृत से अनूदित भी पद्यमय नाटकों की चर्चा की 
जा चुकी है। यह भी कहा जा चुका है कि उस युग में कुछ ऐसे नाटकों 
की भी रचना हुई जिसमें रंग-निदंश भी पद्ममय ही है। छायावाद- 
रहस्यवाद-युग में कथोपकथन तो पत्च में रखा गया, परन्तु रंग-निर्देश 
नही । स्वाभाविकता की दृष्टि से यह अच्छा ही हुआ । यह तो कहने की 
आवश्यकता नहीं कि गीति-नाय्य भी नाटक ही है, अतः उसमें नाटक के 
सभी तत्व-का4 की अवस्था, संघय, व्यक्ति-वैचित््य आदि रहने आव- 
श्यक हैं। गीति-नास्य को पठ्य नाटक ही समकना चादिये,-क्योंकि प्र 
बद्ध कथोपकथन रंगमंच पर अस्वाभाविक प्रतीत होगा ।_गद्यम॒य नाठकों 
का थोड़ा पद्यतय कथोपकथन ही अप्राकृतिक जान पड़ता है, तब सारे 
नाटक का अभिनय पद्म में हो, यह न स्वाभाविक है और न सुसाध्य ही । 

इस युग में नाटक के क्षेत्र में श्री जयशंकर “प्रसाद! अग्रणी रहे | 

नाटक के सभी प्रकारों की रचना उन्होंने की। उनके अध्यवसित 
रूपकीय नाटक ( एलेगारिकल ड्रामा ) की मीमांसा की जा चुकी है। 
अपने युग का इस ढंग का यह प्रथम नाठक था | इस युग में गीति- 
नास्थ की रचना उन्होंने ही सबप्रथम की, जिसका नाम 'करुणाल़यः है। 
श्री प्रसाद” के पश्चात्‌ इस क्षेत्र मे विशेष रूप से क्राय करने वालों में से 
श्री उदयशंकर भद्ठ प्रमुख है | उन्होंने (विश्वामित्र, “भत्स्यगंघाः, राधा? 
आदि गीति-नाथ्य लिखे हैं। श्री भगवरतीचरण वर्मा ने तार! नामक 
एकांकी गीति-नाव्थ लिखा है | इन गीति-नाख्यों को देखने से यह स्पष्ट है 
कि 'करुणालय? के अतिरिक्त सभी को वस्तु पौराणिक है। 'करुणालय* 
की वस्तु का संबन्ध वैदिक काल से है | 

“'करुणालय” को गीति-नाव्य की रचना का प्रयत्न मात्र समकना 
चाहिये। इसमें गीति-नाग्थ की रचना का लक्ष्य उतना अधिक नहीं लक्षित 
होता जितना अधिक तुकांतविद्ीन मात्रिक छुंद की रचना का लक्ष्य | 
इसकी 'सूचना? से यह बात स्पष्ट हो जाती है, जो 'इंदः ( कला ४, खंड 
१, किरण २, माघ १६६६ ) में प्रकाशित हुई थी-“यह दृश्य काव्य गीति 
नाव्य के दंग पर लिखा गया है। तुझशांतविहीन मात्रिक छुंद में वाक्या- 
नुसार विराम-चिन्द दिया गया है। यत्रपि हिंदी में इस ढंग की कविता 
का प्रचार नहीं है, तथापि अन्य भाषाओं में ( जैसे संस्कृत में कुलक, 
अगरेजी म॑ ब्लेकवर्स, बंगला में अमित्राक्षर (छंद आदि) इसका उपयुक्त 
प्रचार है। हिंदी में भी इस कविता का प्रचार कैसा लाभदायक होगा, 
इसी विचार के लिये आज यह काव्य पाठको के सामने उपस्थित किया 
गया है |” यहाँ यह भी स्मरण रखना है कि हिंदी में सभी गीति-नाय्य 
तुकांतविहीन मात्रिक छुंद म॑ ही लिखे गये हैं । 

राजा हरिश्चन्द्र ने अपने पुत्र रोहित के वयस्क होने पर देवों के 
प्रीत््य उसकी (पुत्र को ) बलि करने का बचन दिया था । राजा ने 

ऐसा किया नही, अतः नौका-विहार करते समय जल में उनकी नौका 
स्तब्धघ हो गई और आकाशवाणी द्वारा राजा को अपने वचन का स्मरण 
दिलाया गया | राजा ने अपनी प्रतिज्ञा पूरी करने का वचन दिया और 
नौका गतिशील हुईं । रोहित को यह कथा विदित हुई और वह अपने 
बदले में वलि होने के लिये शुनः शेझ को सौ गायों द्वारा खरीद लाया । 
बलिदान का उपक्रम हुआ तथा उसी अवसर पर विश्वामित्र आये और 
सबको फटकारा । उन्होंने कहा कि राजा के सत्य की परीक्षा के लिये देवों 
ने ऐसा किया है, वें बलि न लेते | विश्वामित्र की यह वाणी 'करुणालय? 
का मूलमंत्र ज्ञात होता है-- 

अपनी आवश्यकता का अनुचर बन गया 

रे मनुष्य ! तू कितने नीचे गिर गया 

आज प्रलोभन-मय तुमसे करवा रहे 

कैसे आसुर कर्म ! अरे तू क्षुद्र है-- 

क्या इतना ? तुर पर सब शासन कर सके 

ओर बैय की छाप लगा कर-मूढ़ तू! 

फँसा आउसुरी माया मे*“४** 

(पृ० २०, २१, दितीय संस्करण) 

गीति-नाख्य में काव्यत्व के साथ ही मानसिक .संध+ का प्राधान्य 
'होना चाहिए, जो इसमें कम ही मिलता है | प्राकृतिक चित्र इसमें यथा 
5थल मामिक है | ५ 
श्री उदयशंकर भट्ट ने गीति-नाख्य के क्षेत्र में प्रशंशसनीय और प्रभूत 

कार्य किया है और वे अब भी कर रहे हैं | गीति-नाय्थ में जो विशेषताएँ 
होनी चाहिए वे सभी इनके गीति-नाव्यों में विद्यमान हैं। काव्यत्व 
अथवा भावात्मकता तथा मानसिक संघ इन की रचनाओं में हैं। 
पीरसाणिक कथाओं को लेकर भी इन्होंने उनमें स्थित शाश्वत तत्त्व पर 

इष्टि रखी है अर्थात्‌ मानसिक अथवा भावों के संघ५ पर। पौराणिक 
कथाओं द्वारा भी उन्होने वे ही तथ्य संमुख रखे हैं जो पुराण-युगीन ही नहीं 
हैं, वरन्‌ आज भी विद्यमान है। “विश्वामित्र! के सभी पात्रों को 
उन्होने यथोचित नर, नारी तथा उनके मानसिक भावों के प्रतिनिधि के 
रूप में दिखाया है। इसकी भूमिका--अपने पाठकों से?--में कहते हैं--- 
टी ज विश्वामित्र पुरुष है, मेनका नारी, उवशी इन दोनों का संघ५ 
है | विश्वामित्र अहंकार है, बल है, शक्ति का प्रतीक है, अ्रभिमान है 
और है नर। मेनका प्रेम है, कोमलता है, भावपेशलता हैं, नम्नता है, 
स्फूर्ति है, जीवन है और है नारी | बस, यही सब यह भावनाब्य कथा 
समभनी चाहिए ।?” (पृष्ठ च) 

'मत्त्यगंधा? में मत्य्यगंधा और पराशर का प्रेम, मत्स्यगंधा को चिर- 
औवना होने का वरदान और अंत में इसके विधवा होने की कथा का 
वर्णन है | चिर्यौवना विधवा के जीवन तथा मानसिक संघर्ष का रूप 
सहज ही अनुभवगम्य किया जा सकता है।.. & 

राधा? मे प्रवृत्तिविशेषतः प्रेम की प्बृत्ति--और निश्वत्ति के रूप 
सम्मुख आए हैं | प्रेम की प्रवृत्ति की प्रतिनिधि राधा हैं और इसकी 
निवृत्ति के प्रतिनिधि कृष्ण | इस रचना में कृष्ण वीतराग के रूप में 
प्रतिष्ठित हैं, दूसरी ओर राधा प्रेम की सारी अवस्थाओं को लिए-दिए 
सामने आती हैं | प्रेम की इनी प्रव्नत्ति-निव्वत्ति का संघ 'राधा? मे है | 

श्री उदयशंकर भट्ट अच्छे कवियों में से एक हैं। उनमें कवित्व है। 
व कारण अपने गीति-नाटयों में वे मानसिक संघघ को काव्यात्मक 
वाणी में प्रदर्शित कर रसानुभूति कराते हैं । 


१० 
समस्या नाटक 


ब्लड श नमक 

समस्या नाटकों की थोड़ी चर्चा छायावाद-रहस्यवाद-युगीन नाटकों 
की पीठिका पर विचार करते हुए की जा चुकी है । उक्त युग के सामा- 
जिक नाटकों की मीमांसा भी हुईं हैं। समस्या नाटक भी सामाजिक 
नाटक ही है| यह स्पष्ट है कि सामाजिक नाटक का ज्षेत्र समाज तथा 
उसके व्यक्ति की जीवनगत घटनाएँ हैं। सामाजिक नाठक की दृष्टि 
समाज में जो कुछ होता रहता है उस पर रहती है और विशेषतः उन 
घटनाओं तथा व्यक्तियो पर रहती है जिनके द्वारा समाजगत अधिक से 
अधिक व्यक्तियो का जीवन प्रभावित होता है--चाहै आनंद से अथवा 
पीड़ा से। इसी कारण हम देखते हैं कि सामाजिक नाटककार प्रायः 
वर्तमान समाज और जीवन को लेकर चलता है और इसी कारण 
सामाजिक नाठक प्राय: यथाथवादी होता है-सामाजिक कथाओं की माँति। 
यदि यह आधदशंवादी होता भी है तो यथार्थ को लेकर ही, इसे छोड़कर 
नहीं | समाज की वर्तमान घटनाओं और व्यक्तियों कों न लेकर जब 
नाटक अतीत के समाज की घटनाओ और व्यक्तियों को लेकर चलता 
है, तव वह ऐतिहासिक नाठक की कोटि में आता है। मीमांसा करने 
पर विदित होगा कि सामाजिक नाटक की दृष्टि समाज की आनंद- 
विधायिनी घव्नाओं और व्यक्तियों पर उतनी अधिक नहीं रहती जितनो 

अधिक समाज के लिए पीड़ाविधायिनी घटनाओं तथा व्यक्तियों पर रहती 
है। समाज के लिए जो तत्त्व हानिकर हैं, उन्हें सामाजिकों के संम्ुख 
लाना इस प्रकार के नाठक का विशेष लक्ष्य होता है। भारतेंदु-युग के 
सामाजिक नाठको का लक्ष्य ऐसा ही था। किसी न किसी रूप में समस्या 
नाटक का लक्ष्य भी यही होता है | 

सामाजिक और समस्या नाटक की लक्ष्य की एकता होते हुए भी 
इनकी प्रक्रियाओं में भेद है और यह भेद विषय और शेली दोनो इृष्टियो 
का है। यह कहा गया है कि सामाजिक नाटक में समाज, जीवन और 
व्यक्ति का यथार्थ ही संगरुख रखा जाता है, इसमें आदर्श भी संमुख 
लाया जा सकता है। अभिप्राय यह कि सामाजिक नाठक में जैसा 
समाज है ग्रायः वैसा ही अंकित करने की प्रवृति दिखाई पड़ती है। 
समस्या नाटक में वतमान युगीन समाज, जीवन और व्यक्ति की स्पष्ट 
और उभरी हुई विभिन्न समस्याओं को प्रभावशाली रूप देकर संमुख 
लाया जाता हैं। यहाँ 'समस्या? का अर्थ “प्रश्न! न ग्रहण कर संघर्ष 
'कठिनता?, बाधा? तथा ऐसे ही अन्य रूपों में अहण किया जाये, तो 
विपय की स्पष्टता में सरलता हो | सामान्यतः समस्या? का अ्रभिप्राय 
इन्हीं रूपों म॒ आज चल भी रहा है। समस्या नाठक में समाज, जीवन 
और व्यक्ति के स्पष्ट और उभरे हुए पक्ष की निदिति के कारण उसकी 
प्रभावशालिता में ब्रद्धि तो होती ही है, इसके अतिरिक्त रचना-शैली 
की व्यंग्यात्मकता के कारण भी उसमें प्रभावशालिता का संनिवेश होता 
है। सामाजिक नाटक॑ की भाँति समस्या नाटक के विषय में भी यह 
स्मरण रखना चाहिए कि इसमें भी समाज, जीवन और व्यक्ति की जो 
बाधाएँ हैं, जो संघ हैं, जो कठिनाईयों हैं और उसकी जो च्रुटियाँ भी 
हैं उनको संम्रुख रखा जाता है। यह भी स्मरण रखना है कि समस्या 
नाटक में समाज, जीवन और व्यक्ति की चुठियों पर व्य॑ंग्यात्मक शैली 

द्वारा जो चोट की जाती है वह निर्ममताएूवंऋ ही | समस्या नाटक में 
यह तत्व अनिवार्य और प्रधान होता है। सच्चे समस्या नाटक में 
यह प्रवृति मिलती नी है, जैसे बर्नांड शा के समस्या नाटकों में | समस्या 
नाटक की रचना का प्रचलन इब्सन, शा के नाटकों की देखा-देखी 
छायावाद-रहस्यवाद-युग में हुआ, परंतु, इस ढंग के कुछ छोटे नाटक 
भारतेंदु-युग में भी लिखे गए, इनमे भी समस्या नाटकगत व्यग्यात्मकता 
की प्रवृत्ति अवश्य मिलती है। इनमें भी समाज, जीवन और व्यक्ति' 
की तच्रुटियो पर जो चोंट हुई है वह निर्ममतापूर्वक ही । 

बनांड शा ने अपने प्लेज अनप्लजेंट” (?]9ए४ (77[0[0889 700) 
नामक पुस्तक में संगहीत 'मेससे बैरेनस प्रोफेसन? (७78. /४०/:८४75 
£7088»07) नाटक की भूमिका में लिखा है--““* “बिदित यह होता है 
कि समस्या नाटक ही सच्चा नाटक है, क्योकि यथा चित्रण मात्र ही 
नाटक नही है; नाटक मानव की इच्छा तथा उसकी परिस्थिति के बीच 
के संघपं--अर्थात्‌ समस्या--का प्रतीक रूप में प्रस्तुत करना है।”” इससे 
स्पष्ट है कि शा समस्या नाटक में मानव की इच्छा तथा परिस्थिति में 
संघ पर विशेष ध्यान देते हैं। इसमें संदेह नहीं कि मानव की इच्छा 
का यहाँ तात्यव उसकी सुख और सुविधा-प्राप्ति की इच्छा से है और 
इन्हीं के लिए वह अपनी परिस्थिति--विषम परिस्थिति--से संघप करता है, 
शा की दृष्टि से समस्या नाठक में उस संघर्ष का चित्र होता है। स्मरण 

यह रखना है कि मानव विषम परिस्थितियों से यह संघर्ष सुख, शांति, 

केवल परिचय भी हल की ओर जाने की प्रेरणा देता है| पूर्णतः यथार्थ- 
वादी साहित्य--यदि वह सत्साहित्यकार द्वारा प्रस्तुत हो तो--का लक्ष्य 
भी यही होता हे! समाज, जीवन और व्यक्ति की अम॒क-अम॒क 
जटिलताएं अनुत्क पूर्ण है, यदि सजग श्रोता, पाठक और दर्शक के 
मन पर यह प्रभाव पड़ जाय॑ तो वह स्वतः उनके हल की ओर मुड़ेगा | 
इसी मानसिक बृत्ति को पकड़ कर समस्या नाटक में प्रायः जटिलताएँ 
ही संगुख रखी जाती हैं, उसमे उनका हल प्रस्तुत करने का कोई बंधन 
नहीं हैं । 
बेंपनन २-.हऋ 

इसका निर्देश किया जा चुका है कि योरप मे शेक्सपोयर तथा इन्हीं 
की-सी प्रवृत्ति वाले दूसरे नाटक कारो के काव्यमय तथा भावुकतापूर्ण नाटकों 
के विरुद्ध आधुनिक जीवन जैसा है---चाहे वह किसी भी वर्ग का हो--- 
उसे वेसे ही चित्रण करने के पत्तपाती शा जैसे नाटककारों के नाठकों 
का निर्माण हुआ। ऐसे यथार्थवादी नाटकों में समस्या नाठक भी 
आता है | हिंदी में भी श्री लक्ष्मीनारायण मिश्र के समस्या नाटकों का 
निर्माण श्री जयशंकर प्रसाद” जैसे नाटककारों की काव्यमय तथा 
भावुकतापूर्ण रचनाओं के विरुद्ध हुआ | थहाँ निस्संकोच यह कहा 
जा सकता है कि श्री लक्ष्मीनारायण मिश्र को इस परिस्थिति मे समस्या 
नाटकों के निर्माण की प्रेरणा इब्सन और शा से अवश्य मिली | वहाँ 
शेक्सपियर जैसे नाटककारों का प्रभाव था और यहाँ द्विजेद्रलाल राय 
ओर श्री जयशंकर “प्रसाद” जैसे नाटककारों का। इस प्रकार विद्त 
होता है कि समस्या नाटकों का निर्माण खब्छुंदवादी प्रवृत्ति से संपन्न 
नाठकों के विरोध में हुआ । समस्या नाठक के निर्माताओं का विरोध 
स्वच्छुदवादी बृत्ति संपन्न नाटक के निर्माताओं के वि4य और शैली दोनों 
से था। यह कहा जा चुका है कि समस्या नाटक की वस्तु आधुनिक 

समाज, जीवन और ब्यक्ति की स्पष्ट और उभरी हुई समस्याएं होती हैं। 
स्वच्छुंदवादी-बृत्ति-संपन्न नाटकों में विषय की आधुनिकता और उसकी 
समस्याओं का बंधन नहीं है। स्वच्छुंदवादी नाटकों में ऐसे विषय की 
निहिति भी हों सकती है जिसमें कोरे प्रेम-व्यापार के अतिरिक्ति और 
कुछ न हों, परंतु समस्या नाटकों में समस्याओं को निहित आवश्यक 
है। सच्चे समस्या नाठकों में कोरे प्रेम-व्यापार ( रोमांस ) का निषेध 
किया गया है। उसमें कोरे प्रेम-व्यापार, निरर्थक भावुकता पर चोट 
करने की बात खीकृत की गईं है। “प्लेन अनप्लेजेंट! ( ?298 
[7979०988००४ ) के आमुख में अपने विषय में लिखते हुए बर्नाड शा 
ने कहा है कि “निस्संदेह सचाईपूर्वक मानवता को अपनी वस्तु के रूप 
में अहण करने वाले सभी नाठकों को निरथ्थंक काल्पनिक उड़ान पर 
चोट जरूर करनी चाहिए, निरथक काल्पनिक उड़ान को आश्रय देना 
तो प्रेम-व्यापार ( रोमांस ) का काय है |?” अभिप्राय यह कि वस्तु के 
क्षेत्र म समस्‍या नाटकों की दृष्टि यथाथंवादी है। रचना शैली के क्षेत्र 
में भी समस्या नाठकों कीं दृष्टि यथाथवादी ही है। इसी कारण सच्चे 
समस्या नाटको के निर्माताओं ने अतिकाव्यत्व, संगीत आधुनिक, दृष्टि 
से निरथंक रंगमंचीय विधान आदि का निषेध किया है। 

११ 
श्री लक्ष्मीनारायण मिश्र 


नल है लन+ 


छायावाद-रहस्य-युग में जिस समय काव्य के क्षेत्र में जीवन से 
पलायन की द्त्ति की अ्रभिव्यक्ति का प्राधान्य था उसी समय कथा और 
नाटक के क्षेत्र में जीवन में प्रवृत्त होने की अभिव्यक्ति की जा रही थी ।' 
श्री प्रसाद! तक के नाटक जीवन मे पैठने को प्रेरित करते हैं। श्री लक्ष्मी- 
नारायण मिश्र के नाटकों ने भी इसी प्रद्धत्ति की अभिव्यक्ति की। कथा के 
ज्ञेत्र मं इस प्रवृत्ति को लेकर चलने वालों में से श्री प्रेमचंद प्रमुख थे। औ- 
लक्ष्मीनारायण मिश्र ने अपने नाटकों की भूमिकाश्रों मे उस युग में 
प्रचलित पल्लायनवाद, निर्थक काल्पयनिकता आदि का घोर विरोध 
किया और इस वृत्ति के श्रनुरूप दी समस्या नाटक प्रस्तुत किए । उन्होंने 
लिखा है--“कला के मूल में बत्र तक जीवन की व्यापक भावना नहीं 
रहती वह पूरी भी नहीं हो पाती । कला की सफलता जीवन को पकड़ने. 
में--उसमें मिल जाने में है, उससे विद्रोह करने में नहीं |”? (मुक्ति का 
रहस्य, मै बुद्धिवादी क्‍यों हूँ, प० ८) दूसरे स्थान पर उन्होंने कहा है-- 
“कला का अंत स्वप्त की फुलवारी में नहीं होता--उसका अंत तो होता 
है जीवन-समभुद्र के उस किनारे जहाँ आधी है और वज् है--बिजली और 
उल्कापात है--जहाँ मानव जीवन की विषमताएँ एक के बाद दूसरी 
भयंकर लहरों के रूप में उठती और बैठती हैं" *“**१ ( राक्षस का 

मंदिर, मेरा दृष्टिकोण, प०१) योर में भी स्वच्छुंदवादी साहित्य के विरुद्ध 
इब्सन, शा आदि के विचार भी साहित्य तथा जोवन के विषय में ऐसे 
ही थे | ये लोग भी साहित्य म कम्म-वत््व को लेकर चले | 


इससे श्री लक्ष्मीनारायण मिश्र की छायावाद-रहस्यंवाद-युग के 
काव्य में प्रचलित कायिक तथा मानसिक विलास, काल्पनिक और 
निरथंक वैभव आदि के विरोध की धारणा भी प्रकट होती है, जिसका 
संबंध नारी से था। विरोध की इस धारणा को उन्होंने गाहे-ब-गाहे 
लिखा और कहा-सुना भी है। उक्त युग में नारी अप्रतिम सौंदयमयी के 
रूप म॑ चित्रित की गई, उसकी प्रतिष्ठा नर के समान ही हुई, रीति-काल - 
की भाँति वह नर की वासनाओं की गुलाम न थी | कवियों ने नारी को 
प्रधानतः प्रेयंसी के रूप में रखा और उसके साथ अपने प्रेम-व्याप/र का 
वर्शन किया, जो वर्शन कुछ लोगों की दृष्टि में असाधु है--उसी भॉवि 
जिस भॉोति-रीति काल का उसका प्रेम-्यापार-व्णंन | श्री लक्ष्मी 
नारायण मिश्र का विरोध संभवतः नारी के इस रूप के चित्रण से 
है। यहीं यह तथ्य भी सम्मुख आता है कि उन्होंने मी अपने नाटकों 
का विष्रय प्रधान रूप से नारी-समस्था और उसके प्रेम-विवाह 
अधि की समस्याओं का संमुख रखा । नारी-समस्या के साथ ही प्रसंग- 
वश उन्होंने आधुनिक समाज, जीवन ओर व्यक्ति की अ्रन्य उभरी 
ओर स्पष्ट समस्याओं को भी सामने लाने का अवसर निकाला हें, 
परंतु अन्य समस्याओं को ही लेकर अलग से नाटक प्रस्तुत नहीं किए 
है, जिनका प्रस्तुत किया जाना श्री लक्ष्मीनारायण मिश्र-जैसे नाठक- 
कार द्वारा अपेक्षित था; क्योंकि अधुनचिक समाज, जीवन और व्यक्ति की. 
अन्य समस्याएं भी है, नारी-समस्या का ही संबंध आधुनिक युग से: 
नहीं है । 

नारी के प्रेम, विवाह आदि की जिन समस्याओं को श्री लक्ष्मी- 

नारायण मिश्र ने अपने नाटकों में निहित किया है उसे कभी-कमी सेक्स 
की समस्या से अ्भिद्दित किया जाता है। परंतु सक्‍स, जिसे फ्रायडवाद 
ही कहा जायगा, की समस्या वह तत्र कही जाती जब इस संबंध में किसी 
वाद के कायल होकर, उसका सैद्धांतिक और व्यावहारिक प्रतिपादन करने 
के चक्कर में नाटककार पड़ते, जैसा श्री इलाचन्द्र जोशी अपने उपन्यासों 
में करते हैं। श्री लक्ष्मीनारायंण मिश्र के नाटको में नारी के प्रेम, विवाह 
आदि की समस्याएं किसी वाद के चक्कर में भ्रमित नहीं दृष्टिगत होतीं; वे 
उसी रूप मे दिखाई पड़ती हैं जिस रूप में वे आज के समाज और जीवन 
में प्रचलित हैं, विशेषतः समाज के पढे-लिखे मध्यवर्ग के जीवन मे | 
नारी-समस्या को श्री लक्ष्मीनारायण मिश्र ने उक वर्ग को ही लेकर प्रस्तुत 
किया है। अपने नाटको में उनकी दृष्टि विशेष रूप से इसी वर्ग के जीवन 
पर है और अन्य वर्ग के जीवन पर उन्होंने कुछ कहां भी है, तो इस 
वर्ग के प्रसंग से ही । 

यहाँ इसका भी निर्देश कर दूँ कि सेक्‍स” शब्द का प्रयोग आज सामा- 
न्यतः उसी अथ में चलता है जिस अर्थ में कामुकता? शब्द का प्रयोग । 
विज्ञास, काछुकता आदि का आधिक्य अथवा इनकी अति ही सेक्स के 
रूप मे आज गहीत होती है। श्री लक्ष्मीनारायण' मिश्र के नाढकों में 
कामुकता, विल्लास आदि की अति का ऐसा रूप भी नहीं दिखाई पड़ता। 
उनके नाअकों में प्रेम आदि सेक्‍स की भावना से अभिभूत लक्षित नहीं 
होते | अपने नाठकों में उन्होंने प्रेम आदि का वेसा ही रूप चित्रित 
'किया है जैसा समाज में प्रचलित है । इसका निर्देश किया गया है कि 
सभस्या नाठक के निर्माता समाज, जीवन और व्यक्ति से संबद्ध यथा- 
तथ्य का ग्रहण कर ही रचना में संलग्न हुए हैं। यथार्थ के आधार पर 
निर्माण करने के कारण ही कहीं-कहीं समाज, जीवन और व्यक्ति के ऐसे 
पचित्र भी प्रस्तुत करने पड़े हैं जो अपने व्यावह्रिक रूप में तो असाधु 

हैं हो, नाटको में भी असाधु ही लगते हैं | इस विषय में श्री लक्ष्मी- 
नारायण मिश्र ने भी वही बात कही है जो यथार्थवादी रचनाकार कहते 
हैं, अर्थात्‌ ऐसे यथार्थ-चित्रण में दोष रचनाकार का नहीं, समाज का है, 
क्योंकि स्वनाकार का लक्ष्य तो जैसा समाज, जीवन और व्यक्ति है वेसा 
चित्रण करने का है। 'राक्षस के मंदिरः के विपय॑ में उन्होंने कहा है 
-- “शायद इस नाटक 'राक्तस का मंदिरः में मैने अपना लेसेट बेद्रदी 
के साथ इस्तेमाल किया है। मुझे संदेह हो रहा है मेरे थोड़े या अधिक 
पाठक मुझ पर क्षुब्ध हो उठेगे। मुमकिन है वे यह भी कहे कि मेरी यह 
रचना अश्लील या संहारक हों गईं । उनका यह सब कहना किसी 
अंश तक ठीक भी होगा लेकिन इसका उत्तरदायित्व मुझपर नही मुनीश्वर 
और रामलाल पर है---असगरी और ललिता पर हैं |. . .. - -यदि मुनीश्वर 
का जीवन समाज अथवा संसार के बाहर नहीं--तो मेरी कला किसी 
पहलू से भी दूषित नहीं कही जा सकती |” ( 'राक्षुस का मंदिर!, मेरा 
इष्टिकोण, पृ० ५, ६ ) श्री लक्ष्मीनारायणु मिश्र के इस कथन को 
उनके सभी समस्या नाटकों के विषय में समझना चाहिये। इस प्रकार 
यथार्थ के चित्र खींच कर उन्होंने अश्लीलता प्रचारित करने का काम 
नहीं किया, प्रत्युत सुधी ओता, पाठक और दर्शक को समाज, जीवन 
ओर व्यक्ति की इस कुरूपता से बचे रहने को प्रेरित किया है। श्री लक्ष्मी- 
नारायण मिश्र की इस ईमानदारी पर विश्वास होना चाहिए | कलाकार 
की इस प्रकार की ईमानदारी की चर्चा उन्होंने प्रसंगवश की भी है। 
( देखिए, मुक्ति का रहस्य, मै बुद्धिवादी क्यों हूँ, प० २०, २१ ) 
आधुनिक युग के अनेक आंदोलनों में से नारी-स्वातंत्र्य का आंदोलन 
भी प्रमुख है, जिसका आरंभ भारतदु-बुग से आरंभ हो गया था और 
जिसे आगे बढठकर सफलता को ओर मोड़ने में भरत के सभी क्षेत्रों के आंदो- 
लनों ने योग दिया | दयानंद के आर्य-समाजी आदोलन ने नारी-स्वा- 

तंत्य के आंदोलन को अग्रसर करने में काफी काम किया। आधुनिक 
काल के राष्ट्रीय आंदोलन ने भी नारी-स्‍वातंत्य की भावना को तीत्र 
किया और इसे काफी हद तक सफलता का मार्ग दिखाया । हिन्दी-साहित्य 
में भी नारी-स्वातत््य की भावना की धारा प्रवाहित हुई है। नारी-स्वातंत्र्य 
के आंदोलन के फलस्वरूप हम छायाबाद-रहस्यवाद-युग में उसे नर के 
समकक्ष प्रतिष्ठित पाते हैं | बुद्धिवादों और सुवारवादी दृष्टि के साहित्य- 
कारो ने नारी को किसी भी प्रकार "कम चित्रित नही किया। नर के 
शासन मे बहुत दिनों तक नारी के दत्ी रहने की प्रतिक्रिया के परिणाम- 
स्वरूप कुछ साहित्यकारों ने नर की अपेक्षा नारी को प्रवल; कतंव्यपरा- 
यणु, स्वतंत्र आदि रूप म प्रतिष्ठित किया । श्री लक्ष्मीनारायण मिश्र के 
समस्या नाटकों में नारी इसी रूप में दष्टिगत होती है। उन्होंने नारी 
का महत्व नर की अपेक्षा अधिक स्थापित किया है। नर के वशवत्ो 
उन्होने नारी को नही रखा | उनके समस्या नाठकों मे “विरंतन नारीत्व 
ने पुरुष की अहंमन्यता पर विजय प्राप्त की हैं ।” 'राक्षस का मंदिरः में 
रघुनाथ को असगरी का प्रेम स्वीकार करता देख और इसे नारी-जाति 
का अपमान समझ ललिता भी उसे (रघुनाथ को) स्वीकार नहीं करती | 
अन्य नाटकों में भी उन्होंने किसी न किसी रूप मे नारी के बम्मान को 
प्रतिष्ठा करने का प्रयत्न किया है। 


विनननन-न« र्‌ >>न्‍लमनन० 


इसका निर्देश किया जा चुका हैं कि समस्या नाटकों में समाज, 
जीवन और व्यक्ति की च्रुटियां पर निम॑ंम चोट की जाती हैं और इस 
काय॑ को साधने के लिए व्यंग्यात्मकता का आश्रय लिया जाता 
हैं| बर्नांड शा ने इस काय को इसी रूप में किया है। परंतु जितनी 
सफलता के साथ यह काय॑ बर्नांड शा संपन्न कर सके हैं उतनी सफलता 
के साथ श्री लद्धमीनारायण मिश्र नहीं । यहाँ यह भी समझ रखना है 

कि बर्नांड शा काफी अधिक मात्रा में व्यक्तिवादी साहित्यकार हैं और वे 
कभी-कभी ऐसी चीजों को भी अपनी इष्टि से गलत समझते हैं जो 
यथार्थ म सही रहती हैं | ऐसी अवस्था में कभी-कभी सही चीजों पर भी 
प्रहार कर दिया करते हैं | अपनी इसी व्यक्तिवादिता के कारण वे अपने 
समस्या नाटको मे लंबी-लंत्री भूमिकाएँ लिखकर अपनी दृष्टि से समस्या 
का हल प्रस्तुत कर देतें हैं, सनभते हैं कि यद्दी हल ठीक है ओर लोग 
इसी को स्वीकार करें| श्री लक्ष्मीनारायण मिश्र अपने समस्या नाठकों में 
समाज, जीवन और व्यक्ति की न्रुटियों पर उतनी निम॑म चोट करते नहीं 
देखे जाते जितनी निर्मम चोट बर्नाड शा करते हैं| इसका एक कारण 
तो यह है कि इनमे व्यंग्यात्मक्ता की बहुत कमी है, जो बर्नाड शा में 
अधिक मात्रा में है। दूसरा कारण यह है कि यद्यपि श्री लक्ष्मीनारायण 
मिश्र अपने को व्यक्तिवाद तथा बुद्धिवाद की उसी वर्शिका में प्रतिष्ठित 
समभते है जिस वर्णिका में बनांड शा हैं, परंतु सत्यतः ये दोनो तत्व इनमे 
अधिक नही हैं | इसी कारण ये बर्नांड शा की भांति कम से कम समस्या- 
नाटकों की भूमिकाओं में समस्या का कोई मौलिक हल प्रस्तुत करते हुए 
नहीं देखे जाते । अपने कुछ समस्या-नाटकों में इन्होंने कुछ लंबी भूमि- 
काएं अवश्य लिखी है, जिनमे चर्नाड शा के व्यक्तिवाद तथा बुद्धिवाद की 
नकल-ती कुछ खरी बाते अवश्य हैं | एक स्थान पर हमने कहा है कि 
ये कलाकार को ईमानदार होने की बात का समर्थन करते हैं और अपनी 
शक्ति भर ये रचनाओं में ईमानदार भी है। परंतु इनके समस्या नाटकों 
की भूमिकाओं में जो-जो बातें हैं वे सनी मौलिकता के रंग में पूर्णतः 
रंगी नही दिखाई पड़तीं। मेरी दृष्टि में इसका कारण यह है कि श्री 
लक्ष्मीनारायण मिश्र ने जिन समस्याओं को अपने नाटको में लिया है 
उनमे इनकी गहरी पैठ नहीं है, इनमें जगह और जीवन का वह गहरा 
अनुभव नही है जो बनांड शा-जैसे नाटककारों में मिलता है। 

बनांड शा और भ्रीलद्मीनारायण निभ्र भी अपने नाटकों में विचार- 
धारा, शैली आदि की दृष्टि से नवीनता औ्रौर मौलिकता की इतनी 
अधिकता निहित मानते हैं कि इनके मन में प्रायः यह बात घूमा करती है 
कि वर्तमान युग हमारी विचार-धारा और शैली को स्वीकृत करने के 
लिए अभी उपयुक्त नहीं बना है। इनके मन में प्रायः यह बात घुमड़ा 
करती है कि वर्तमान युग हमारी बातों को अहण करने के लिए अभी 
उतना प्रगतिशील नहीं हो पाया है जितनी प्रगतिशील हमारी बिचार-धारा 
ओर शैली है। इसी कारण ये लोग अकसर यह लिखते और कहते देखे- 
सुने जाते हैं कि हमारी रचनाओं का मूल्य भविष्य आँकेगा, आज हमारे 
विचार सबको संगत नहीं प्रतीत होते, मगर मविष्य मे लोग इन्हें अवश्य 
ग्रहण करेगे । इस प्रकार की बातों के कहने का कारण वर्तमान युग की 
प्रगतिशीलता में अविश्वास ही है। श्री लक्ष्मीनारायण मिश्र ने इस 
तरह के विचार अपने नाटकों की भूमिकाओं में अनेक स्थलों पर प्रकट 
किए हैं। (दे० संन्यासी? की भूमिका ) ऐसे विचारों के प्रकाश का 
कारण व्यक्तिवाद ही है, जो अहंवाद का दूसरा रूप है। 

ले अल ३--- 

समस्या नाटक की रचना-शेली की नवीनता की कुछ चर्चा यथा- 
स्‍्वान की जा चुकी है। समस्या नाटककार शेक्सपीयर, श्री द्विजेंद्रलाल 
राय; श्री प्रसाद आदि की रचना-द्धति को नास्य कला की प्राचीन 
शेली के अंतर्गत मानते हैं। श्री...लक्ष्मीनारायण मिश्र लिखते हैं--- 
शाक्षस का मंदिए और "संन्यास? में पुरानी परिपाटी के छोड़ने का 
प्रयत्न मैंने किया था । पुरानी परिपाटी से मेरा मतलब बिजेंद्रलाल राय 
की नाटक परिपादी से है जिसका प्रभाव हमारे नाटकों पर बहुत बुरा पड़ा है| 
हमारे जो कुछ इनेगिने नाठक इधर प्रकाशित हुए हैं सबमें दर्भाग्यवश 
दिजेंदलाल राय को आदर्श मानकर लेखकों ने कागज रंगा है|” (मुक्ति _ 

गि 
का रहस्य, मै बरुद्धिवादी क्‍यों हूँ, पृ० २१)। श्री द्विजेंद्रलाल राय को 
श्री लक्ष्मीनारायणश मिश्र ने बहुत खरा-खोठा कहा है। इनकी दृष्टि में श्री 
राय अंतःकरणु का अंथा साहित्यकार! हैं। श्री प्रसाद जैसे नाठककारों 
के विपय में मी इनकी घारणा ऐसी ही समकनी चाहिए। श्री राय के 
नाटको का हिंदी पर प्रभाव के विषय में इन्होने उल्लिखित उद्धरण में 
संकेत भी किया है। मगर समस्या नाटककारों द्वारा प्राचोन शैली के 
नाटक कहे जाने वाले नाठको में” जिस काव्यमयता और मावुकता का 
विराध किया जाता है वे ऐसे नाटककारो के नाटकों, अर्थात्‌ समस्या 
नाटकों, में नहीं मिलते, ऐसा नहीं कहा जा सकता | कम से कम श्री. 
लक्ष्मीनारायण मिश्र के समस्या नाटक तो काव्यमयता और भावुकता से 
सर्वीशतः मुक्त नहीं है और न मुक्त होने की आवश्यकता ही प्रतीत होती 
है, क्योंकि नाटक भी साहित्य का एक अंग है और साहित्य से काव्यत्व 
और भावुकता हटा देने की बात कोई सुधी स्वीकार नहीं करेगा । यही 
कारण है कि श्री लक्ष्मीनारायण मिश्र के नाठकों में इनका संनिवेश 
है, यद्यपि ये इनके विरोधी हैं। यहाँ इसका स्मरण रखना है कि अति 
का विरोध अवश्य होता है और समस्या नाठककारो ने अपने पहले के 
नाटककारों के नाटकों में संभवतः अपनी दृष्टि से काव्यत्व तथा भावुकता 
का आधिक्य समझ कर इनका विरोध किया था। परंतु साहित्यिक रच- 
नाओं में इनका त्याग संभव नहीं हो पाता | 

समस्या नाटककार स्वगत और लंबे कथोंपकथन का विरोध करते 
हैं। रंगमंच पर स्वगत तो अवश्य अ्स्वाभाविक लगते हैं, मगर जीवन 


लक अनशकिजग +ा 


में अपने मन से बात करने वाले नहीं मिलते, ऐसा भी नहीं कहा जा 
सकता | भी लक्ष्मीनारायण मिश्र स्वगत के स्थान पर मूक अभिनय के 
पक्षपाती हैं, और उनका यह अवश्य ही मान्य सुझाव और व्यवहाय 


समझा जाना चाहिए। कहते ईं---'पात्रों की भीतरी भावनाओं और 

प्रत्नत्तियों को व्यक्त करने में जितना सहायक मूक अभिनय होता है-- 
उतना स्वगत नहीं .. .. - दो हिस्सा खवगत और एक हिस्सा स्वाभाविक 
कथापकथव--कस-देने से नाटक--का-लिखनवा-वो ससरल-हो-उठता है-- 
लेकिन नाटकत्व ब्रिगड़ जाता है, अभिनय की जरूरत नहीं रहती !? 
(मुक्ति का रहस्य, मै बुद्धिवादी क्‍यों हूँ, पृ० २६ ) लंबे संवाद रंग्ंच 
पर अस्वाभाविक लगते हैं, समस्या नाटककारो ने ऐसे संवाद का भी 
हे विरोध किया है| परंतु श्री लक्ष्मीनारायण मिश्र के नाठकों में लंबे 
* संबाद यत्र-तत्र सुनाई पड़ जाते हैं। जैसे 'सिंदूर की होली? में मनोरमा 
आदि के दो चार संवाद, जो रंग मंच पर भापण के से प्रतीत 
होते हैं | ु 

समस्या नाटककार नाअक में लंबे-लंबे गीतो के पक्नुपाती नहीं है | 
चाहे जहाँ, स्थान की उपयक्तता जाने बिना, गीत का संविधान सचसुच 
अस्वाभाविक लगता है। ये लोग डय्युक्त प्रसंग मे गीत को दो-चार 
पंक्तियों के विरोधी नहीं हैं, जो जीवन मे व्यंवहार्य है| गीत के संविधान 
के विषय में श्री लक्ष्मी नारायण मिश्र कहते हँ---“मरी राय मे नाटक में 
गीत रखना कोई बहुत जरूरी नहीं हैं। कभी कभी तो गीत समस्याओं के 
प्रदर्शन में बाधक हा उठते है ।.. .. . नाटक में गीत का पत्षपाती में 
वहीं तक हूँ---जहाँ तक इसे जीवन मे देख पाता हैँ |” (मुक्ति का रहस्य, 
मै बुद्वादी क्‍यों हूँ, पड़ २४ ) 

कहा जा चुका है कि समस्या नाटककारों की दृष्टि यंथार्थवादी हैं; 
अतः विषय,रचना-शेली, अभिनेयता आदि में इनकी दृष्टि समाज, जीवन 
ओर व्यक्ति की स्वाभाविकता तथा व्यवह्रिकता आदि पर बरात्रर रहती 
है| कम से कम लक्ष्य इनका ऐसा ही रहता हैं और इसे कार्यान्वित 
करने का ये पूरा प्रयत्न भी करते हैं| साथ ही इस पर भी ध्यान रखना 
चाहिए कि सिद्धांव को सवोशतः कार्यान्यित नहीं किया जा सकता । इसी 

कारण समस्या नाटक में भी चुटियाँ मिलती ही हैं। श्री लक्ष्मीनारायण 
मिश्र ने रंगमंच के विपय में भी यथाथ्थवादी दृष्टि से ही ये बातें कही 
हैं---“. . ..८.बार-बार पर्दा गिराना और उठाना रंगर्ंच को अस्वाभा- 
विक बना देता है। रंगमंच का संगठन ऐसा होना चाहिए कि दर्शकों 
को ऐसा न मालूम हो कि हम लोग किसी अजनवी जगह में या किसी 
जादूघर में आ गए है। जिस स्वाभाविकता के साथ हम अपने घर में 
रहते है उसी स्वाभाविकता के साथ हमें रंगमंच पर भी रहना है-- 
अथवा दूसरे शब्दों में रंगमंच और हमारे स्वाभाविक निवास में कोई 
बहुत विशेष अंतर नहीं व्यक्त होना चाहिए [:.... .? ( मुक्ति का रहस्य, 
में बुद्धिवादी क्‍यों हूँ, पृष्ठ २४ ) श्री लक्ष्मीनारायण मिश्र के समस्या- 
नाटक अभिनेयता की दृष्टि से काफी सफल संघटित हुए हैं । श्री प्रसाद? 
जैसे नाटककारो के नाटको के अभिनय में जो अड़चन पड़ती है वह इन 
के नाटकों के अभिनय में नहीं। इनके नाटकों के अभिनय में प्रभूत 
सुविधा है। अन्य समस्या नाटककारों को भांति श्री लक्ष्मीनारायण मिश्र 
ने भी यथास्थान रंगमंचीय विवरण और संकेत नवीन पद्धति के अनुसार 
दिए है । 
>--+ु++त 

श्री लक्ष्मीनारायण मिश्र ने समस्या नाटक ही अधिक लिखे हैं। 
इन्हें समस्या नाठककार के रूप में ही गरहण करना चाहिए। वैसे इन्होंने 
ऐतिहासिक नाटक भी लिखे हैं। अशोक? इनका प्रथम और ऐतिहासिक 
नाटक है। इनका परुड़टवज! नाटक प्रकाशित हुआ है, जिसकी वस्तु का 
संबंध गुम-काल से है | इनके समस्या नाटक ये हैं--संत्यासी, राक्षस 
का मंदिर, 'मुक्ति का रहस्य”, राजयोग! “सिंदूर की होली! और 
आधीरात' | 


हिंदी नाटक साहित्य में समस्या नाटककारों के क्षेत्र में श्री लक्ष्मी- 
दर 

नारायण मिश्र का बहुत महत्व है। हिंदी में समस्या नाटक तों और लिखे 
गए, परंतु जहाँ तक समस्या नाटक के तत्वों का प्रश्न है इनके नाटकों 
में ही इनकी निहित अधिक से अधिक मिलती है। इस क्षेत्र में श्री 
लक्ष्मीनारायणश मिश्र ही अधिक से अधिक मौलिक और सफल दृष्टिगत 
होते हैं। इस ज्षेत्र में इन्हें अकेले ही समकना चाहिए। यह भी ध्यान 
रखना है कि श्री मिश्र हिदी-नाग्य साहित्य में सच्चे समस्या नाटकों का 
निर्माण करने वाले प्रथम नाटककार हैं| हिंदी मे इन्होंने ही सर्व प्रथम 
सच्चे ञ्र्थों म॑ समस्या नाटकों की रचना की । इस दृष्टि से श्री मिश्र 
का हिदी-नाटक के क्षेत्र मे ऐतिहात्तिक महत्व भी स्थापित होता है।. 


१२ 
छायावाद-रहस्यवाद-यु गीन नाव्य-कला 


जज श सा अजजाय 


छायावाद-रहस्यवाद युगीन नाठकों की नाव्य-कला की कुछ चर्चा 
प्रसंगतः हो चुकी है। इस युग के प्रमुख नाटककार श्री जयशंकर प्रसाद! 
और श्री लक्ष्मीनारायण मिश्र की नाव्य-कला की मीमांसा यंथास्थान 
को गई है। इनकी नाय्य-कला की प्राचीनता, नवीनता और मौंलिकता 
के दर्शन किए गए हैं । इन नाटककारों के अतिरिक्त कुछ और नाठक- 
कारों ने भी इस ज्षेत्र मं नवीनता की संनिहिति करने का प्रयत्न किया | 
यह बात दूसरी है कि ऐसे नाटककारो का नवीनता की संनिहिति का प्रयत्न 
सर्वोशतः स्वाभाविक और युक्तियुक्त नहीं सिद्ध हों सका | अभिनय- 
कला की दृष्टि से इस युग के कुछ नाटक बहुत ही खरे उतरे। जैसे- 
पॉडेय श्री बेचन शर्मा उम्र” का “महात्मा ईसा, श्री माखनलाल 
चतुर्वेदी का 'ऋृष्णाजु न युद्ध', श्री गोविद्वल्ल न पंत की अंगूर की बेटी? 
तथा अन्य नाटककारों के भी कुछ नाटक | अध्यवसित रूपकीय और गीति 
नाठकों की नाव्य-कला की चर्चा यथा प्रसंग की जा चुकी है । 

इस युग में कुछ अन्य नाटककारों की भाँति श्री गोविंदवल्लभ पंत और 
सेठ श्री गोविंददास की दृष्टि भी नाव्य-कला की नवीनता पर थी। श्री गोविंद: 
वल्‍लभ पंत ने अभिनेयता पर विशेष दृष्टि रखी है| उन्होंने 'बरमाला? 
में मूक दृश्यों का विधान किया हैं परन्ठु इस विधान का आधिक्य कर 
दिया, इससे कुछ अस्वाभाविकता आ गई । इसके अतिरिक्त उन्होंने अनेक 
कार्य -व्योपार मूक दृश्यों के अंतगत रखे हैं और ऐसे कार्य-व्यापार मूक 

दृश्यों के अंतर्गत रखे हैं जिनमें मृकता खलती है; जैसे-कन्याहरण, युद्ध 
आदि में। इन्होंने कहीं-कहीं सघोष पर्द के फटने का विधान भी किया 
है, जो पारती कंपनियों को नाय्य-कला का प्रभाव लक्षित करता है। 
इन अस्वाभाविकताओं के होते हुए भी 'वस्मालाः अभिनय की 
दृष्टि से अच्छा है । 

“+>२०- 


सेठ श्री गोविद्दास ने भी नाव्यकला में नवीनता के संनिवेश का कार्य 


किया है, जो समस्या नाटको की कल जम से प्रभावित है। आप ने 
अपने “नाथ्कों के दृश्यो में अकसर लम्के-लम्बे रंग-सेकेत द्विए हैं, जिनमें 
स्थान, पात्र, परिधान निर्देश आदि का विवरण है। कहीं-कहीं दृश्यो 
के बीच मे भी ऐसे रंग-संकेत हैं । इनके नाटकों को पढने से ऐसा ज्ञात 
होता है कि इनमें नाटकत्व की कमी है। इस प्रकार के लम्बे-लम्बे 
विवरण ब्रिना दिए भी केवल कथोपकथन द्वारा विवरणो में आई बहुत 
सी बातो का काय संघ जाता है। ऐसे विवण्णों के आ जाने से नाटक 
में कथात्व का अंश प्रधान-सा लगता है। ये विवरण कथात्व का काम 
करते है और इनके अतिरिक्त संनिहित कथोंपकथन नाटकत्व का । इस 
प्रकार ऐसे नाटकों में नाठक के पूरे तत्व नहीं आ पाए है केवल 
कथोपकथन ही आया है । विवरण वाला अंश कथा के तत्व-सा लगता है 

आपने अपने नाटको में प्रायः सभी दृश्यों के आरम्भ में स्थान के 
साथ ही काल का भी निर्देश किया है।* 

सेठ श्री गोविंददास ने अपने 'कतंव्य” नाटक में राम और कृष्ण की 
कथाओं को दो भागों में विभक्त कर नाटक का रूप दिया है। इस 
प्रकार नाटक दो भिन्न नाटको के रूप में संमुख आया है। एक नाटक में 
दो विभिन्न कथाओं का लेना वस्तु के आधिक्य और अस्वाभाविकता 
की निहिति करता है। 


छायावाद-रहस्यवाद-युगीन नाथ्य-कला च््जु 


प्रकाश? के आदि और अंत के उपक्रम और उपसंहार के दृश्य 
रूपकात्मक हैं। उपक्रम में वृद्ध व्यक्ति 'की चीनी के बर्तन की दूकान में 
घुसकर उसके वनों को नष्ट-अ्रष्ट करने वाला सॉड़ नाटक के नायक 
प्रकाश? का प्रतिनिधि है। यह साोड उपसंहार में पकड़ा भी जाता है । 

इस प्रकार 'श्रकाश? को अध्यवतित॒रूपकोय वाटक का-रूप--दिया गया 
है। हिंदी के लिए यह नवीन नाव्य-कला है। 

सेठ श्री गोविंददास के नाठकों में नास्थ-कल्ञा के नवीन वस्तवों का 
संनिवेश अभिनेयता को दृष्टि-पथ में रख कर किया गया है। यह बात 
दूसरी है कि इनके संनिवेश से कहीं-कहीं अखाभाविकता आ गई है। 
इसका भी ध्यान रखना आवश्यक है कि श्री गोविंददात ने अपनी नास्य- 
कला के निर्माण में सिनेमा की नाय्य-कला का अनुकरण भी यत्र-तत्र न 
क्रिया-है | 

बन डर बन 

छायावाद-रहस्यवाद युग मे स्वदेशी तथा विदेशों भाषाओं से हिंदी 
में नाटकों के अनुवाद की गति बहुत ही मन्द रही । मौलिक नाटकों की 
रचना की और समर्थ नाटककारो को दृष्टि रहने के कारण अनुवाद पर 
लोगों का ध्यान कम गया | 


१३ 
वर्तेमान युग ओर एकांकी नाटक 
( सन्‌ १६३४--- ) 

वर्तमान अथवा प्रगतिशील युग में नाठक के क्षेत्र में का4थ करने 
वालो में से अधिक संझ्या वैसे ही लोगो की है जो छायावाद-रहस्यवाद- 
युग में इस क्षेत्र में काथ कर चुके है । छायावाद-रहस्यवाद-युग के कुछु 
नाटककारो ने अब नाटक लिखना बन्द कर दिया है। अभिप्राय यह 
कि वतमान युग में उपज्ञा-संपन्न कोई नवीन नाटककार नहीं दृष्टिगत 
होता | प्रायः वे ही नाटककार इस युग में भी कार्य कर रहे हैं जिन्होंने 
पूर्व युग मे अपनो रचनाश्रों द्वारा नास्थ-साहित्य को समृद्ध बनाया है | 

वर्तमान थुग में नःठक के क्षेत्र की गति तो अपेक्षा कृत मन्द है, 
परूतु एकाकी नाटकों का निमांण प्रभूत रूप से हो रहा है, और कुछ 
उपज्ञा-संपन्न एकांकी नाटककार भी दृश्िगत हो रहे हैं । 

“-++ रै+-++ 

हिंदी-साहित्य में एकांकी नाटकों के निर्माण के दर्शन सन? ३० से 
होने लगे थे | यहाँ स्मरण यह रखना है कि हिंदी में एकांकी नाटकों की 
रचना को आरम्भ से हमारा तातर्य वैसे एकांकी नाटकों के निर्माण के 
आरम्भ से है जो विदेशी रूपरेखा के अनुसार एकांकी नाटक की श्रेणी 
में आते हैं। विदेशी एकांकी नाटकों की देखादेखो हिंदी म॑ सच्चे 
एकांकी नाठकों के निर्माण का आरम्भ ही हुआ | ध्यान इस बात पर 
रखना है कि यहाँ हमारी दृष्टि वैसे एकांकी नाटकों पर है जो विदेशों में 
स्‍वे जा रहे हैं ओर फिसी न किसी रूप में जिनके अनुकरण पर हिंदी 


ह्‌्‌ न 
वतमान थुंग और एकांकी नाटक प्प्७ 


एकांकी नाठकों की रचना आरम्भ हुई, इसका निर्देश हुआ भी है। 
वैसे तो हिंदी में बतमान युग-के पूर्व के युगो में भी एकांकी नाठकों के रूप 
दिखाई पड़ते हैं, परन्तु इस युग में जैसे एकांकी नाठको का निर्माण हो 
रहा है वेसे ही एकाको नाठको को दृष्टि-पथ में रख कर पूर्व के युगों में 
एकांको नाटकों का निर्माण हुआ, ऐसा तो नहीं कहा जा सकता | 
मतलब यह कि आज के से एकांकी नाटकों की रूप रेखा पूर्व के युगों के 
एकांकी नाठकों में नहीं मिलतो, पूर्व के युगो में एकांकी नाटकों की कला 
और वर्तमान युग के एकांकी नाटकों की कला में अन्तर है। दोनों के 
प्रस्थान में अन्तर है, दोनों भिन्न लक्ष्य भी लेकर चले थे | वर्तमान युग 
के एकांकी नाटकों का मूल भारत में प्राचीन काल में देंढ़ना ठीक नहीं, 
इन का मूल और प्रेरक स्थान विदेश ही है, इसे सुधी स्वीकार करेगे । 

भारत में और हिंदी मे भी एकांकी नाटक लिखे गये, इसमें संदेह 
नहीं, परन्तु इनकी निर्माण कला अपनो थी। भारतीय नास्य-शात्र में 
रूपक और उपरूपक के भेद में से कुछ ऐसे हैं जो एकांक्री हैं। रूपक 
के प्रकारों में से व्यायोग, प्रहसन, अंक, वीथी और माण एक-एक अंक 
के होते हैं | ईदास्ृग के वियय में मत भेद है। कुछ शाज्कार इसे एक 
अंक का मानते हैं, और कुछ चार अंको का। उयरूपक के भेदो मे से एक 
अंकवाले ये है--गोष्ठी, नाव्यरातक, उल्लाप्य, काव्य, रासक, प्रेखणु, 
श्रीगरित, विलातिका, हल्‍्लीश ओर भाणिका । 

एकांको नाटक, लघु था आदि साहित्यांगों के लघु -रूपों के निर्माण 
के विषय में विद्वान्‌ प्रायः यह कहते सुने जाते हैं कि इनके निर्माण का 
कारण विशिष्ट परिस्थितियों का आगमन है। प्रायः यह कहा जाता है 
कि साहित्यांगो के इन रूपो का निर्माण इसलिए हुआ कि श्रोता, पाठक 
ओर दर्शक को इतना समय नहीं है कि वह बढ़े-बढ़े उपन्यास, नाठक 
आदि पढ़े, उसका जीवन बहुत व्यस्त है, समय नहीं मिलता कि इनके 

लिये नित्य कम से कम चार घंटे वह निकाल सके, अतः साहित्यकारों ने 
कम समय लेने वाली रचनाएँ--अथांत्‌ एकांकी नाटक और लघु कथा 
आदि--निर्मित कीं, जो उसके जीवन मे समय की दृष्टि से अधिक 
व्यवधान न डाल सके | इस विषय में मेरी धारणा यह है कि स्वदेश में 
जीवन को अभी उतनी व्यस्तता नहीं है जितनी विदेशी दृष्टि वाले समझते 
हैं। बहुत व्यस्त रहने वाले नगरों में भी संभवतः जीवन की अधिक 
व्यस्तता नही है । वेसे तो वाणिक बृत्ति वालो का जीवन स्वप्न मे भी 
व्यस्त रहता होगा ! यहाँ यह भी निवेदन कर दू कि ऐसे लोगों के लिए 
साहित्य का निर्माण नही किया जाता । जिन्हे द्रव्य की चर्चा चलाने से 
फुरसत नहीं उनसे साहित्य की चर्चा चलानी भैंस के आगे भागवत पढ़ना 
है, क्‍योंकि ये शरीर और बुद्धि से इतने मोटे हो जाते हैं कि अक्ल को 
बड़ी नहीं समझते भैंस को बड़ी समभते हैं | मेरा मत तो यह है कि 
एकांकी नाटक, लघु कथा आदि का निर्माण इसलिए नहीं हुआ कि 
आधुनिक जीवन व्यस्त है, वरन्‌ इसलिये हुआ कि ये भी साहित्यांगो के 
रूप हैं, ये भी साहित्य के ढांचे हैं। मेरी दृष्टि में भारतीय और हिंदी का 
साहित्यकार इनकी रचना इन्हे इसी रूप में ग्रहण करके करता है । 


यह तो स्पष्ट हैं कि हिंदी मे एकांकी नाटकों का आरम्भ लघु कथा 
की अपेक्षा बहुत बाद में हुआआ--लगभग ३०-३५ व६ पश्चात्‌ | लघु 
कथा का आरम्भ लगभग सन्‌ १६०० में हुआ ओर एकांकी नाटक का 
आरम्म सन्‌ १६३० के आसपास । नाटक संध प्रधान रचना है और 
जिस समय हिंदी में एकांकी नाटक की रचना का आरम्भ हुआ, जिसको 
गति आज तक चल रही है, उस समय से लेकर आज तक भारतीय 
समाज, जीवन और व्यक्ति संघर्धों के बीच से चल रहा है। समाज, 
जीवन और व्यक्ति के सभी ज्षेत्रों ओर वर्गों में अशांति, विपमता, बाधा 
आदि संघष के तत्त्व विद्यमान हैं। अभिप्राय यह है कि एकांकी नाटकों के 

निर्माण का आरम्भ संघर्ष मय परिस्थिति में हुआ, जो आज तक 
विद्यमान है | 
ही ली ३---- 

भारतीय साहित्य में रूमक और उपरूपक के भेदों के रूप में जिन 
एकांकी नाटकों का उल्लेख किया जा चुका है उनका विधान स्वतन्त्र 
रूप से हुआ है और उनकी शास्त्रीय और व्यावहारिक रूपरेखा सहसों 
वर्ष पूव ही निर्मित हो चुकी थी। नाव्य-शात्रों में इनके निर्माण के 
नियम उसी समय निर्धारित हो गये थे | इसमें संदेह नहीं कि व्यवहार 
और प्रयोग के आधार पर ही इनका शात्त्रीय रूप स्थापित हुआ है, 
परन्तु व्यवहार और प्रयोग की प्राचीनता पर भी किसी को सन्देह 
नहीं होना चाहिए | 

वर्तमान युग में प्रचलित एकांकी नाटकों की प्राचीनता बहुत दूर तक 
नहीं जाती | इनकी रूपरेखा के निर्माण का आरम्भ लगभग चालीस 
वर्ष पूर्व ही हुआ है। इंगलेड के प्रेज्ञाखह में जो सामाजिक पहले पहुँच 
जाते थे उनके होहल्ले से बचने और उनके मनोरंजनाथ भी प्रमुख 
नाठक के पूर्व दो-चार दृश्यो के नाठकों के अभिनय का प्रत्रन्ध प्रेज्ञागह 
के प्रबन्धक कर देतेथे। इससे उनका आर्थिक लाब भी होता था | 
इस प्रकार के विधान द्वारा देखने के लिए सामाजिक कुछ अधिक 
आते थे और जो देर से आते थे मुख्य नाटक को देखने के लिये उन्हे 
सुविधा भी मिल जाती थी। इस प्रकार प्रबन्धक लाभ में रहते थे। 
पहले खेले जानेवाले इस प्रकार के नाटक को 'करटेन रेजर! ((7प्र870 
०7567) कहते थे। अभिप्राय यह कि मुख्य नाटक के अभिनय की 
यूव॑ पीठिका के रूप में रंगमंच पर इनका विधान किया जाता था | 
रंगमंच का पर्दा ऐसे ही नाटक के अभिनय से उठता था और इसके 
अभिनय के पश्चात्‌ मुख्य नाटक अभिनीत होता था। “करदेन रेजर? 

को ही एकांक्री नाटक का आदि रूप समकना चाहिये। पहले रंगमंच 
पर इसका अभिनय मनोरंजन और समय काटने के लिये होता था, परंतु 
बाद में इसने अपना स्वतन्त्र अस्तित्व स्थापित कर लिया | यह सत्र पर 
विदित है कि अब एकांकी नाठक की भी स्वतन्त्र और मौलिक कज्ञा 
निर्धारित और निर्मित हो गई है। जो 'करठेन रेजरः पहले मनोरंजनाथ 
ही अभिनीत होता था, - बाद मे उसमे इतना सौष्ठव आ गया कि सामा- 
जिक उसी के लिये विशेष रूप से आने लगे और मुख्य नाटक का महत्त्व 
गोण हो गया। कालांकर में करटेन रेजर' जो गौण नाटक था, अपने. 
सोष्ठव के कारण खतन्त्र, मौलिक और प्रधान नाटक बन गया | 


किक ऐए लिनतनान» 


भारतीय साहित्य-शाखत्र में जितने एकांकी नाटक है, जिनका निर्देश 
ऊपर किया भी गया है, उन सभी के विबयो तथा रचना-पद्धति का संकेत 
शास्त्रीय ग्रन्थों में है। बस्तु, नेता और रस सभी इृष्टियों से उनकी रचना- 
पद्धति के विषय में स्पष्ट उल्लेख मिलता है। आधुनिक एकांकी नाटक 
की रचना-पद्धति के विपय में कोई सटीक शास्त्रीय विधान का निर्धारण 
नहीं हो पाया है--थद्यपि नाटक की रचना-शैली के विषय में इस प्रकार 
का निर्धारण मिलता है । अनेक कारणों में स इसका एक कारण यह है 
कि अभी एकांकी नाटक की वय ग्रोढ़ नहीं हैं। नवीन साहित्यांग होने के 
कारण अभी इसकी परिपूर्ण मीमांता नहीं हो पाई है। एक बात यह भी 
ध्यान देने की है कि विदेशी साहित्य में ओर हिंदी में भीं इसकी रचना- 
पद्धति के विषय में जो विचारणा प्रस्तुत हुई है वह विशेषतः एकांकी 
नाटककारों द्वारा ही । 

एकांकी नाटक की रचना-पद्धति के विषय में अनेक समीक्षकों तथा 
एकाकी नाटककारो ने अनेक मत प्रकट किये हैं । नाटक को रचना-कला 
के विषय में जिस प्रकार कुछ समान और सर्वमान्य मत स्थिर हुये हैँ 

उसी प्रकार एकांकी नाटक को रचना-कला के विपय में अभी तक कोई 
समान और सर्वमान्य मत स्वीकृत नहीं किये जा सके हैं। नाटक तथा 
एकांकी न[टक की रचना शैली की समानता तथा असमानता का प्रश्न- 
एवं इनके पक्ष तथा विपक्ष में समाधान की बात ध्रायः संमुख आती है | 
कुछ का कथन है कि नाटक की रचना-शैली और उसके तत्त्व एकांकी 
नाटक में भी मिलते हैं । अभिप्राय यह कि कथा, उसके काय की अव- 
स्थाएँ, चरित, रंग-निदेश आदि सभी तत्व नाटक की भांति ही एकांकी 
नाटक में भी होते है । भारतीय नाय्य-शासत्र में नेता की दृष्टि से नाटक 
की कथा दो प्रकार को वर्णित है--एक आधिकारिक और दूसरी प्रासंगिक । 
विदेशी नाय्य-शाखत्र में भी मुख्य और गौण कथा की चर्चा आती है। 
यहाँ इस पर ध्यान रखना आवश्यक है कि नाटक की विस्तार सीमा से 
एकाँकी नाटक की विस्तार-सीमा अपेक्षाकृत छोटी है। ऐसी अवस्था में 
नाठक के सभी तत्त्वो का संनिवेश इसमे होना और दंढना दुस्साध्य है। 
वेसे नाटक में भी उसके सभी तत्त्व ग्रायः नहीं मिलते; और यदि कुशल 
कलाकार हो तो एकांकी नाटक में भी सभी तत्व मिल सकते हैं| परन्तु. 
यह तभी संभव है जब कुशल एकाकी नाटककार हो और साथ ही सारे 
तत्वों को दूंढने वाला मर्मी समीक्षक | अस्तु, मतलब यह कि एकांकी 
नाटक की विस्तार सीमा छोटी होती है। इसी कारण उसमें आधिकारिक 
वा मुख्य कथा रखने का ही समथन किया जाता है। एकांकी नाटक की 
विस्तार-सीमा छोटी है, अतः उसमें कोई फालतू (एक्स्ट्रा) कथा न आ 
जाय, इसी कारण प्राय: उसमें प्रासंगिक वा गौण कथा का निषेध किया 
जाता है। प्रासंगिक कथा के निषेध की ही भोंति एकांकी नाटक में गौर 
चरितों के संनिवेश का भी निषेध किया जाता हैं। एकांकी नाटक में 
गौण कथा तथा चरित का निषेध इसीलिये होता है कि इसमें स्थान की 
कमी है। इसके अतिरिक्त इसमें दीलादालापन न रहें, चुस्ती रहे, इस 
कारण भी इनके निषेध का आग्रह किया जाता है। 

नाटक की वस्तुगत कार्य की सभी अव्रस्थाएँ एकांकी नाटक में भी 
नियोजित हों अथवा नहीं, इस प्रकार के प्रश्न भी प्रायः संमुख आते है । 
मतलब यह #ि प्रार॑भ, प्रयत्न, प्राप्याशा, नियतामति और फलक््गम तथा 
यदि विदे शी दृष्टि से विचार करे तो परिचय (इंद्रोडक्शन), संत्र५ (काज्लि- 
केशन), चरमसीमा (क्राइमैंक्म), वस्तुगत मोड़ (टनिंग'प्वाइंट) और परि- 
णापर (रेजल्ट) अवस्थाएँ एकांकी नाठक में रहें अथवा नहीं। यहाँ इसका 
भी स्मरण रखना है कि काय की ये अवस्था५ सभी नाटकों में सपष्ठतः 
नियोजित करना और ह ढ़ लेना दष्कर होता है। अतः एकांकी नाटक 
की छोटी विस्तार-सीमा के भीतर इनकी प्राप्ति कठिन है। परंतु इन 
अवस्थाओ में से कुछ का इपमें रहना आवश्यक है | इस विपय पर यदि 
मै विदेशी दृष्टि से बिचार करू तो एकांकी नाटक में परिचय, संघर्ष और 
चरमसीमा कार्य की इन तीन अवस्थाओं का रहना अत्यावश्यक है। 
वैसे कुशल कलाकार सभी को नियोजना कर दे; तो कहना ही क्‍या । 
परंतु जैसा ऊपर कहा गया है, एकांको की लघु विस्तार-सींमा में इनकी 
प्राति असंभव-सी है। ऐसी परिस्थिति में काये की उक्त तीन अवस्थाओ्ों 
का संनिवेश ही अलम समझना चाहिए | एकांकी नाठक की कथा और 
उसके चरितों का परिचय और इसकी विस्तार-सीमा छोटी होने के कारण, 
परिचय के पश्चात्‌ ही संघर्ष की नियोजना मैं उचित समभता हैं । 
संघरष से यदों मेरा तात्पर्य वस्तुगत संत्र्ष और चरितों के मानसिक संघर्ष 
दोनो-अर्थात्‌ बाह्य और अंतस्‌ दोनों ८घ4 से है | एतत्पश्चात्‌ चरमसीमा 
की नियोजना होनी चादिए और इसके पश्चात्‌ एकांकी नाटक की समाप्ति 
हो जानी चादिए | 

नाटक और एकांकी नाटक दोनों में चरमसीमा का बहुत 
-महत्व होता है। यह अवस्था एकांकी नाटक की अत्यंत प्रभाव- 
शाली अवस्था होती हैं। अतः ऐसे श्रत्यंत प्रभावशाली स्थल पर ही 

नाटक की समाप्ति मै उचित समझता हूँ, जिससे पाठक, श्रोता और 
दर्शक समन्वित प्रभाव (ऐक्युमुलेटिव इफेक्ट) अहण कर एकांकी नाठक से 
विदा लें। एकांकी नाटक में चरमसीमा को संस्थिति के स्थल के विषय: 
में एकाधिक मत हो सकते हैं। विचार करने पर सामान्यतः इसकी 
संस्थिति के तीन स्थल संमुख आते हैं | एक मध्य में, दूसरा अंत के आस-- 
पास और तीसरा अंत में | एकांकी नाटक कीं संज्षिम विस्तार-सीमा में 
मध्य मे चरमसीमा की स्थापना कर, तत्रश्चात्‌ कथा को और आगे बढ़ाना 
प्रभावकर न होगा । यदि इसमे चरमसीमा को अंत के ग्रासपास रखना 
है तो इसकी अपेक्षा अंत में रखना ही विशेप प्रभावकर होगा, यह सहज 
ही बोधगम्य है। इसका भी स्मरण रखना है कि परिचय, संघ और 
चरमसीमा की अवस्थाओं मे कथा को गति एक के पश्चात्‌ तुस्त ही नहीं 
आरती जायगी । इन वीनों के बीच में अपेक्षित गति अ्रथवा काव-व्यातार 
होगा । >अ्रपेक्षित और उपयुक्त गति के पश्चात्‌ ही एक के पश्चात्‌ दूसरी 
अवस्था को संस्थिति होगी । 


ऊपर इसका निर्देश किया गया है कि नाटक में चरमसीमा का 
बहुत महत्त्व है | मै तो यहाँ तक आगे बढ़कर कह सकता हैँ कि एकांकी 
नाटक'में चरमसीमा का ही महत्व है, क्योंकि लघु वस्तु की सीमा में इसका 
महत्व अत्यधिक बढ़ जाता है। चरम सीमा पर विशेष जोर देने का 
अभिप्राय यह नहीं है कि परिचय और संघ की अवस्थाओं पर मेरा 
ध्यान नहीं हैं। सत्य तो यह है कि परिचय तथा संघर्ष से चरमसीमा अलग 
नहीं है । चरमसीमा प्रथम दो अवस्थाओं की तैयारी का प्रभावकर परि- 
णाम है। ये दोनों अवस्थाएं चरम सीमा को प्रस्तुत करती हैं। ऐसी 
अवस्था में इनका भी कम महत्व नहीं है। 
“-- व 
विदेशी साहित्य का भारतीय साहित्य पर प्रभाव के कारण युनानी 

नाव्य-शासत्र में मोमांतित अन्तरितित्रयी ( थो युनिटीज ) को चर्चा हिंदी 
में भी चलती है। ये अन्वितियों कालान्िति, (यूनिटी आ्रॉव टाइम), 
देशान्विति (यूनिटी झॉव ज्लेस) और कार्याल्विति (यूनिटी आ्रवि ऐक्शन) 
हैं। नास्थ-शासत्र में इन अन्वितियो की नियोजना नाटक के अभिनय की 
इृष्टि से ही की गई है, जिससे काज्न, देश (स्थान) ओर कार्य नाटक 
अ्रथवा उसके अभिनय में भी व्यवस्थित रहें | ये नाटक में अव्यवस्थित 
और अस्वाभाविंक न प्रतीत हो | इतने काल कीं कथा ली जाय कि 
नाटक के सुनने, पढ़ने और देखने में कोई अस्वाभाविकता*न जान पड़े । 
जितने समय की कथा लो जाय वह नाटक में समुचित रूप से नियोजित 
और संभावित ज्ञात हो । श्री जयशंकर प्रसाद! के “चंद्रगुत मौर्य! में 
पचीस वर्ष का समय ले लेने के कारण उसमें कलान्विति स्वाभाविक 
आर समुचित नहीं लगती । एकांकी नाटक में इस प्रकार का गड़बड़ न 
होना चाहिए । 

इसी प्रकार देश वा स्थान की दृष्टि से भी नाटक के अंतर्गत स्वाभा- 
विकता ओऔचित्य होना चाहिए | ऐसा न हो कि जिस कालावधि में किसी 
स्थान पर जो घटना संभव न हो उसकी नियोजना कर दी जाय । जैसे- 
किसी पात्र द्वारा किसी स्थान पर एक घटना घटित होती है, तो उसी 
पात्र द्वारा उक्त स्थान से पॉच सौ मील की दूरी पर एक घंटे पश्चात्‌ ही 
दूसरी घटना घटित करवा दी जाय | ऐसा संभव नहीं है, अतः देश- 
संबंधी इस प्रकार की अस्वाभाविकता नाटक में नहीं होनी चाहिए । 

नाटक में कार्य संबंधी अस्वभाविकता और अनौचित्य की नियोजना 
भी नहीं होनी चाहिए । नाठक के प्रत्येक काय में पारस्परिक रूप से सुसंबद्ध 
अन्विति अथवा एकता होनी चाहिए | 

विचार करने पर विदित होंगा कि ये अन्वितियाँ भी पारस्परिक रूप 
से संबद्ध हैं | सभी एक दूसरे से जुड़ी हुई हैं। ऐसी अवस्था में नाठक 

की रचना में इन पर ध्यान रखना आवश्यक है। ऐसा करने से नाटक में 
किसी प्रकार का अनीचित्य न आ पायगा | 

नाटक और एकांकी नाटक मे भी अन्वितित्रयी को उपेक्षा नहीं 
की जा सकती । अन्वितियों पारस्परिक रूप से संबद्ध हैं, अतः इनमे से 
किसी की भी उपेक्षा करने से एकांकी नाटक में दोप आर सकता है। इन 
पर ध्यान तो रखना ही पड़ता है, चाहे जिस भी प्रकार ऐसा किया जाय । 
एकांकी नाटक की विस्तार-सीमा छोटी होती हैं, अतः यदि काल और 
देश संबंधी अन्वितियों सविस्तार न दिखलाई जा सके तो रंग-निर्देश 
द्वारा ही इनसे संत्रद्ध सूचनाएं रखी जा सकती हैं। कार्यान्विति की उपेक्षा 
तो को ही नदीं जा सकती । इस मीमांसा से यह स्पष्ट है कि अन्वितित्रयी 
एकांरी नाटक का आवश्यक तत्व है। इस पर ध्यान रखने से किसी भी 
प्रकार की अव्यवस्था और अनौचित्य एकांकी नाटक में नहीं आ सकता। 


है न 

विस्तार-सीमा छोटी होने के कारण एकांकी नाटक मे रंग-निर्देश की 
विशेष आवश्यकता, और सार्थकृता भी होती है। रंग-निर्देश द्वारा देश, 
काल; का4, पात्र आदि संबंधी बहुत-सी बातें संक्षेप मे सामाजिक, श्रोता 
ओर पाठक के संग्रुख रखी जा सकती हैं। एकाकी नाटक मे इसके इस 
अकार के महत्त्व को देखते हुए यह कहा जा सकता है कि नाटक में यदि 
अत्यविक और लंबे रंग-नदंश को आवश्यक माना जाय॑ तो एकांकी 
नाटक में इसकीं समुचित नियोजना आवश्यंक है| किसी तत्व की अति 
न हो सवंत्र ही इस पर ध्यान रखना चाहिए | 

एकाँकी नाटक की रचना-पद्धति में प्रथुक्त तत्वों की यह संक्षिप्त विवे- 
चना हैं। इसकी रचना में इन तत्वों पर ध्यान रखना अनिवाय हो 
जाता है। इन तत्वों का उपयोग कौन एकांकी नाठककार किस रूप में 
करता है, यह दूसरी बात है। मौलिक एकांकी नाटकार इनकी नियोजना 
अपने ढंग से कर अपनी रचना में विशेषता की स्थापना कर सकता है) 
वह इनकी नियोजना की नवीन पद्धतियाँ मी प्रवरतित कर सकता है। 


१७ 
एपकांकी नाटककार 


«4०००८ 3 उलेन>«के 
हिंदी में एकांकी नाटक की रचना के आरंभ काल का और उस 
समय की परिस्थिति का निर्देश किया जा चुका है। यह प्रश्न ऋणड़े का 
है कि हिंदी में सर्व प्रथम एक्रांको नाटक कब्र ओर किसके द्वारा लिखा 
गया | इतना अवश्य कहा जा सकता है कि इसके आरंभिक रचनाकारों 
में श्री जयशंकर प्रसाद”, पाडेय॑ श्री बेचन शर्मा “उम्र”, श्री रामकुमार 
वर्मा आदि एकांकी नाटककार हैं । 
देखा जा चुका है कि छायावाद-रहस्यवाद-युग में भी विभिन्न प्रकार 
की वस्तुओं को ग्रहण कर नांटकों की रचना की गई । वरतंमान युग में 
एकांको नाटक का वस्तु-त्षेत्र भो उक्त युग के नाठकों की वस्तु की भाँति 
ही व्यापक है | अभिप्राय यह कि वतंम्ान युग में एकांकी नाठक की 
वस्तु भी सामाजिक, पौराणिक, ऐतिहासिक आदि क्षेत्रों से शहीत हुई है । 
आर 
हिंदी के एकांकी नाठक में समाज के जिस वर्ग से संत्रद्ध अधिक 
वस्तु अहण की गटः है वह है मध्य वर्ग | इस वर्ग के अंतर्गत शिक्षा-संपन्न 
बाबू समाज मी आता है और छोटे पंजीपतियों, रईसों आदि का समाज भी 
जिन्हें उच्च मध्य वर्ग के अ्रंतगंत रख सकते हैं | हिंदी के एकांकी नाटकों 
को देखने से विदित होता है कि इनमें अधिक संख्या ऐसे ना2कों की है 
जिनमें बाबू वर्ग के समाज के चित्र हैं। अफसर, अध्यापक, क्लर्क आदि 
के बाह्यांतर जीवन के अधिक चित्र सामाजिक एकांकी नाठकों में हैं । 
श्री रामकुमार वर्मा, श्री भुवनेश्वर प्रसाद, श्री गोविंददास, श्री उपेंद्रनाथ 
अश्क', श्री उदयशंकर भद्द आदि प्रायः सभी एकांकी नाटककारों ने 

प्रध्य वर्ग के इसी सप्राज की वस्तु अहण की है। पूजीपतियों, रईसों आदि 
के जीवन के चित्र भी एकांकी नाटकों में खींचे गए हैं, परन्तु कम! 
ऐसे एकांकी नाठकों में प्रायः इनके जीवन की विडंत्रना और विंगहंणा 
प्रदर्शित है। श्री उदयशंकर भट्ट और श्री गोविंददास के एकांकी नाटकों 
में इनके जीवन की वस्तु मिलती है। ऐसे लोगों के जीवन की यथार्थता 
दिखा कर प्रत्यज्षतः और परोक्षतः भी. इन पर चोट करने की चेतना श्री 
उदयशंकर भट्ट और श्री उपेंद्रनाथ अश्क” में अधिक है। श्री उदयशंकर 
भट्ट के एकांकी नाठकों की एक पुस्तक का नाम अभिनय एकांकी नाटक? 
है। चरवाहे!, तूफान से पहले? तथा "देवताओं की छामा में? में श्री 
उपेंद्रनाथ अश्क” के एककी नाटक संण्हीत हैं। 

मध्य वर्ग के शिक्षा संपन्न समांज के जीवनगत पुरुष और स्त्री के 
पारस्परिक प्रेम को लेकर विशेष एकांकी नाटक लिखे गए दिखाई पड़ते 
हैं। मध्य वर्ग के इस समाज 'के जीवन में प्रेम संबंधी समस्याओं पर भी 
श्री भुवनेश्वर प्रसाद, .श्री रामकुमार वर्मा आदि ने विशेष'ध्यान दिया है। 
अन्य एकांकी नाटककारों की अपेक्षा श्री भुवनेश्वर प्रसाद का ध्यान 
इस ओर अधिक आक्ृष्ट हुआ है | इस समाज के जीवन के प्रेम को 
इन्होंने पति, पत्नी, प्रिय, प्रेमी के रूप में चित्रित किया है और ऐसा 
कर अनेक प्रकार की समस्याएं संमुख लाई हैं | इन्होने इस समाज के 
जीवन के प्रेम को दो पुरुष और एक खत्री के माध्यम द्वारा सामने रखा है, 
जिससे संघ्रप की नियोजना भली भॉति की जा सके। श्री भुवनेश्वर 
प्रसाद ने इस प्रकार के संविधान को स्वयं स्वीकार किया | यहाँ इसका 
स्मरण रखना आवश्यक है कि ये विदेशी नाठकों और एकांकी नाटकों 
से विशेष प्रभावित हैं--अधिकतर इब्सन और बर्नाड शा के 
नाटकों और एकांकी नाटकों से । ऐसी दशा में इस समाज को प्रेमगत , 
बातों की अभिव्यक्ति प्रायः विदेशी ढंग से की है। 

| 


ह्ष् हिंदी-नाटकों का विकास 


हिंदी की कथाओं में निम्न अथवा सामान्य वग के जीवन के चित्र 
अधिक आते हैं | इस वर्ग से वस्तु अहण कर एकांकी नाटकों की रचना 
अभी बहुत कम हुई है। एकांको नाठकों में सामान्य वर्ग के जीवन के 
चित्र लाकर ऋमिनय के द्वारा इस वर्ग में चेतना भरने का अच्छा 
काम किया जा सकता है। परन्तु अभी तक यह काय विशेष रूप से नहीं 
किया जा सका है | सामान्य वर्ग के जीवन से वस्तु अहण कर एकांकी 
नाटक को रचना का थोड़ा-बहुत काय श्री गोविंददास ने किया है। 
श्री गोविंददास गांधीवादी हैं, अतः हिंदू, मुसलमान, किसान, .अछूत 
आपि के जीवन के चित्र इन्होंने गांधीवादी दृष्टि से दिए हैं, जिनमें उक्त 
समाज के राजनीतिक, सामाजिक आदि जीवन की समस्याएँ आ गई 
हैं| अपने एकांकी नाटको में ये चित्र ही सामने लाते है। किसी विषय 
की बौद्धिक उठान और उसका समाधान इनके नाठको में अत्यल्प 
मिलते हैं | इनके एकांकी नाटकों का बौद्धिक स्तर सामान्य है । 

पौराणिक वस्तु को ग्रहण कर हिंदी में एकांकी नाटकों की रचना 
कम की गई है। ऐसी वस्तु को लेकर श्री सदगुरुशरण अवस्थी ने कुछ 
एकांकी नाटक लिखे हैं। बालि और सुग्रीव, सोता, प्रह्मद आदि से 
संत्रद्ध इतिवृत्त के आधार पर आप के एकांकी नाठक हैं। यहाँ इसका 
स्मरण रखना है कि आपने यद्यपि वस्तु पौराणिक ग्रहण की है तथापि 
इन (वस्तु ) का प्रतिपादन आधुनिक बौधिक दृष्टि से किया है और 
ऐसा करने के कारण वे कथाएँ जो कोरे पौराणिक रूप में लोक में 
प्रचलित हैं बुद्धिगम्य-ली लगती हैं। अभिप्राय यह है कि इन्होंने 
पौराणिक कथाओं को लेकर भी उनका प्रतिपादन नवीन और श्राधुनिक 
इृष्टि से किया है। कथा की कोरी पौराणिकता को भी इन्होंने बोधगम्य 
बनाया है | श्री रामकुमार वर्मा के अंधकारः नामक एकांकी नाटक में 

पौराणिक आख्यान द्वारा प्रेम की समस्या संमुख रखी गई । सामाजिक 
वस्तु पर विशेष दृष्टि रखने के कारण वतंसान समय में पौराणिक 
वस्तु को अहण कर कम एकांकी नाटक लिखे गए, जो लिंखे भी गए 
उनका प्रतिपादन आधुनिक दृष्टि से होने के कारण उनमें समस्याएँ 
परोक्षतः वर्तमान समय के समाज की ही निहित हुई हैं । 


अल डे 


ऐतिहासिक वस्तु ग्रहण कर अधिक एकांकी नाटक लिखे गए इृष्टिगत 
होते हैं | सेठ श्री गोविंददास ने इस ज्षेत्र में विशेष काय किया है। 
इनके 'जालौक और भिखारिणी,? “चंद्रापीड और चर्मकार,” “शिवाजी 
का सच्चा स्वरूप,” “निदोंष की रक्षा,” 'ऋृष्णाकुमारी? (ये पाँच एकांकी 
नाटक) (पंचभूत? नामक पुस्तक में संग्रहीत हैं | सच्चा धर्म,” 'वाजीराव 
की तस्वीर,” सच्ची पूजा,” भय का भूत,” “अजीबोगरीब मुलाकात? 
( ये एकादशी” में संग्रहीत हैं ) आदि एकांकी नाटक ऐतिहासिक और 
अर्द्ध ऐतिहासिक वस्तु को लेकर निर्मित हुए हैं। श्री रामकुमार वर्मा के 
“चारुमित्रा! और (पृथ्वीराज की झ्रॉखे! तथा श्री उदयशंकर भट्ट के 
गा? नामक एकांकी नाटक की वस्तु का संबंध भी इतिहास से है। 
इन एकांको नाटकों को देखने से विंदित होता है कि इनकी वस्तु का 
आधार विशेष रूप से भारत के मध्य कालीन इतिहास पर है। मरादों 
तथा राजपूतों के इतिहास पर श्री गोविंददास की दृष्टि विशेष गई है। 
भारत के प्राचीन इतिहास से संबद्ध कथानक भी इन्होंने अहण किए 
हैं, परन्तु अपेक्षाकृत कम | 

ये ऐतिहासिक एकांकी नाटक आदशंवादी हैं, अतः ऐतिहासिक 
वस्तु अहण कर इनके द्वारा वर्तमान समाज, जीवन और व्यक्ति के हृदय 
और मन में चेतना भरने का लक्ष्य सिद्ध किया गया है | कुछ एकांकी 
नाटक तो ऐसे हैं जिनके द्वारा स्पष्ट रूप से यह लक्षित होता है कि 

वर्तमान समस्या के हल के उदाहरण के रूप में ये निर्मित हुए हैं । श्री 
गोविददास के “चंद्रापीड और चर्मकाएः एकांको नाठक का लक्ष्य यही 
है। जो एकांकी नाटक वर्तमान समस्याशत्रों के हल के उदाहरण के रूप 
में प्रश्ुत नहीं दिखाई पड़ते उनमें समाज, जीवन और व्यक्ति के लिए 
आदर्श की स्थापना की गई है, जिससे इनमें सुख, शांति की स्थापना हो | 
ब--पिल---+ 

एकांकी नाटक की रचना में प्रयुक्त तत्वों की चर्चा यथास्थान की 
जा चुकी है | हिंदी के एकांकी नाटककारों ने एकांकी नाटक की रचना- 
कला के तत्वों का उपयोग अपनी 'रचनाओं में किया है, जिससे वे 
अभिनेयता और प्रभावात्मकता की दृष्टि से सफल हो सके । यह देखा 
गया है कि एकांकी नाठक की रचना की प्ररणा विदेशों में लिख गए 
एकांकी नाटकों से मिली | ऐसी अवस्था में रचना-कला के तत्व और 
उनके संविधान की प्रणाली भी विदेशों ठंग से चलानी पड़ी | भारत 
में भी एकांकी नाटक थे, परन्तु हिंदी में प्रायः सभी एकांकी नाटककारों 
की दृष्टि संमरुल प्रस्तुत विदेशी एकांकी नाटकों पर पहले तथा विशेष रूप 
से गई, एकांकी नाटकों के भारतोय रचना-कोशल और संविधान पर 
नहीं गई और बाद में गई भी, तो थोड़े ही लोगों की और 
बहुत कम ! ु 

यह तो नहीं कहा जा सकता कि एकांकी नाटक की रचना- 
कला से हिंदी के एकांकी नाटककार अपरिचित हैं। अपनी रचनाओं 
को अभिनेय और प्रभावशाली बनाने के लिए सभी रचना-कला 
के तत्वों का उपयोग करते हैं | कौन चाहता है कि उसकी रचना 
में ससात्मक्ता न हो और अपनी सफलता के लिए वे सावधान 
भी रहते हैं। परन्तु सभी रचनाएँ संपूर्शतः स्सात्मक, अमिनेय और 
प्रभावशाली होती. हैं, ऐसा ते नहीं कहा जा सकता। ऐश भो होता 

है कि रचनाकार विशेष रचना-कला के सभी तत्वों से अभिजञ होते हुए 
भी किसी विशेष तत्व पर अधिक दृष्टि रखता है और रचना को रसात्मक 
बनाने में इसे सहायक भी समझता है। अभिप्राय यह कि प्रत्येक रचना- 
कार की अपनी विशिष्ट रचना-कला होती है । किसी तत्व पर विशेष दृष्टि 
रखने के कारण रचना-कला के अन्य तत्वों की उपेक्षा अथवा उनके 
सम्यक्‌ रूप से संनिहित न होने की आशंका भी रहती है। ऐसी ही 
अवस्था में समीक्षक दोष-दशन करता है। कहने का अभिप्राय यह कि 
अनेक कारणों से सोलहों आने खरी और सफज्ञ रचनाएँ संमुख नहीं 
आ। पातीं। 

श्री रामकुमार वर्मा, श्री उदयशंकर भटद्ठ, श्री भुवनेश्वर प्रसाद, श्री 
उपेद्रनाथ अश्क,? सेठ श्री गोविंददास आदि हिंदी के एकांकी नाठककारों 
की रचनाओं में एकांकी नाटक की रचना-कला के तत्वों का समुचित 
संनिवेश मिलता है। सभी एकांकी नाटककारों ने अपनी रचना को 
रसात्मक, अभिनेय और प्रभावशाली बनाने का पूर्ण प्रयत्न किया है | 
एकांकी नाटक का रचना-कोशल श्री रामकुमार वर्मा की रचनाओं में 
समुचित रूप से दृष्टिगत होता है। कुतृहल, आंतरिक संघर्ष, वस्तुगत 
कार्य की उपयुक्त स्थान पर स्थापना आदि पर श्री वर्मा की दृष्टि भली 
भाँति गई है। श्री उदयशंकर भट्ट अपने नाठकों की भॉँति एकाँकी 
नाटकों में भी मनोवैज्ञानिकता पर विशेष दृष्टि रखते हैं। इनकी रचनाओं 
में मामिकता, चुस्ती, वस्तु का क्रमिक विकास मिलता है। श्री भुवनेश्वर 
प्रसाद रंग-निर्देश करते समय सूहछरम विवरणों पर भो श्यान देते हैं । 
इनके रंग-निर्देश की शैली में पूरी व्यंग्यात्मकतता मिलती है। रंग- 
निर्देश की साथंकता इनके एकांको नाठकों में दृष्टिगत होती है। श्री 
गणेशप्रसाद द्विवेदी में भी यह विशेषता मिलती है| सेठ श्री गोविंददास 
की इष्टि श्रन्वितित्रयी पर विशेष गई है। अपने नाटकों की ही भाँति एकांकी 

नाठकों में भी इन्होंने उपक्रम” और 'डपसंहारः की कला का उपयोग 
ग्रायः किया है। श्री गोविंददास के एकांकी नाटक बहुत ही शीषता में 
लिखे गए प्रतीत होते हैं। अतः इनमें कलात्मकता की कमी मिलती है। 
इनमें कथोपकथन का रूप ही प्रधान है। 

सेठ श्री गोविंददास ने मोनोड़ामा भी लिखे हैं, यह एक प्रकार का 
आकाशभाषित हैं, जिसमें एक ही पात्र किन्हीं वस्तुश्रों वा व्यक्तियों को 
लक्ष्य कर निवेदन करता है। श्री गोविंददास के चतुष्पथ” में उनके 
चार मोनोड़ामा संग्रहीत है । 


१५ 
ध्वनिनाटक ओर ध्वनिरूपक 


के रे बिणन> 

भारत को विदेशी शासन से मुक्ति मिलने पर हिंदी-भाषा और 
साहित्य का प्राप्य क्रशः मिलने लगा | रेडियो के अधिकारियों की दृष्टि 
भी उसके इस प्राप्य पर गई और हिंदी-रचनाओं का भी नास्यरूप 
रेडियों द्वारा प्रसारित किया जाने लगा । ऐसी स्थिति में हिंदी के नाटक- 
कारों ने रेडियो पर प्रसारित होने योग्य ध्वनिनाठकों तथा ध्वनिरूपकों 
की रचना की ओर भी ध्यान दिया। हिंदी में नाटक-रचना के इस क्षेत्र 
में प्रतिमित काये अभी थोड़ां ही हुआ है, मगर यह कार्य जारी है, और 
इसकी प्रगति संतोषजनक है । 

ध्वनिनाटक और ध्वनिरूपक की अपनी एक अलग रचना-कला 
( टेकनीक ) है; अतः नाटक-साहित्य में इनके भो अलग प्रकार हैं । ऐसी 
स्थिति में साहित्य में इस प्रकार के नाटक और रूपक का भी महत्त्व है | 
कहना न होंगा कि साहित्य की इस प्रकार की रचनाएं विकसित विज्ञान का 
परिणाम हें--ऐसे विकसित विज्ञान का परिणाम जो मानव का हित वा 
मंगल-ताधन कर सकता है। भविष्य में भी ऐसे विज्ञान का प्रभाव 
साहित्य पर पड़ेगा, और यदि साहित्य यह प्रभाव नहीं ग्रहण कर सकेगा 
तो संभवतः वह समय की गति से पीछे छूट जाय | इसका कारण यह है 
कि साहित्य ओर विज्ञान दोनों संस्कृति की अभिव्यक्ति के साधन हैं, 
अतः परिस्थितिवश अपने मूल रूप में ये अन्योंन्याश्रित होकर ही 
चलेंगे । अ्रस्तु । 


ध्वनिनाटक” और “ध्वन्रूपकः शब्द रेडियो के क्षेत्र में दो मिन्न 

प्रकार की नाटक-रचनाओं के लिये किसी न किसी रूप में प्रयुक्त हो रहे 
हैं। अतः मैने इन्हीं का प्रयोग करन[ उचित समझा | वैसे भारतोय 
नाव्यशासत्र के अनुसार नाटक! रूपक का प्रथम भेद है। रूपक के भेद 
ये हैं---१, नाटक, २, प्रकरण, ३, भाण, ४, प्रहसन, ५, व्यायोग, ६, 
समवकार, ७, डिम, ८, इईंहामृग, ६, अ्रंक, १०, वीथो। मगर यहाँ 
व्वनिनाटक! और चब्वनिरूपक में प्रयुक्त नाटक! और “रूपक! शब्द 
भारतीय नाव्यरात्र के उक्त तात्विक अंतर पर दृष्टि रख'कर नहीं प्रयुक्त 
हुए हैं, ऐसा जान पड़ता है। यहाँ ये दो भिन्न प्रकार की रचनाश्रों के 
लिए प्रयुक्त दो भिन्न नाम ही जान पढ़ते हैं | ह 


“+- है +++ 


ध्वनिनाटक और ध्वनिरूपक ने अपने क्षेत्र बहुत ही व्यापक कर 
लिये हैँ --वैसे ही जैसे सिनेमा ने। सिनेमा में किसी भी कथा--चाहे वह 
विशुद्ध कथा हो अथवा प्रबन्ध काव्यगत कथा--को संज्ञाप वा कथोप- 
कथन का रूप देकर चित्रपट पर प्रस्तुत कर देते हैं। इसी प्रकार किसी 
भी कथा वा प्रबन्ध काव्यगत कथा को कथोपकथन, विवरण, सूचना 
आदि द्वारा रेडियो पर ध्वनिनाठक तथा ध्वनिरूयक के रूप में प्रस्तुत 
कर देते और कर सकते हैं। ऐसा करने के लिये सिनेमा तथा रेडियों 
दोनों में कुशल संलाप वा कथोंपकथन-लेखक की आवश्यकता पड़ती है, 
क्योंकि कथा को नाय्य बनाने के लिये उसे संलाप वा कथोंपकथन का रूप 
देना ही होगा । इस प्रकार अनेक उपन्यासों और कहानियों को सिनेमा 
और रेडियो में नाग्य का रूप दिया जाता है। प्रत्नन्ध काव्य के संबन्ध 
में भी ऐसा ही समझना चाहिये। श्री मैथिलीशरण गुप्त के 'यशोघरा? 
काव्य को ध्वनिरूपक का रूप दिया गया था | 

न>--+ ु नतननननन 


ध्वनिनाटक' और “ध्वनिरूपक शब्दों का प्रयोग क्रमशः रेडियो 

ड्रामा! और 'रेडियो फीचर के लिये चल रहा है। इस पर भी ध्यान 
जाना चाहिये कि इनमें “ध्वनि का प्रयोग 'रेडियो! के लिये हुआ है, 
जिसका साय संभार ध्वनि? को ही लेकर है। 

ध्वनिनाटकः में अर्थात्‌ रेडियो द्वारा प्रसारित होने वाले नाठक में 
रेडियो की समय-सीमा के भीतर प्रस्तुत होने वाली नाटक के तत्त्वो से 
युक्त रचना आयेगी । समय-सीमा का ख्याल यदि छोड़ दे *तो सामान्य 
नाटक तथा ध्वनिनाटक' में विशेष अन्तर न जान पड़ेगा | मगर इसका 
तो ख्याल रखना ही होंगा कि नाटक रंगमंच पर प्रस्तुत होता है और 
ध्वनिनाटक रेडियो पर; एक के प्रस्तुत करने में अधिक समय--तीन-चार 
घंटों का समय भी--लग सकता है और दूसरे के प्रस्तुत करने में कुछ 
कम समय--अधिक से अधिक एक घंटा, सवा घंटा--लगाना पड़ेगा, 
क्योंकि रेडियों का एक ही काय क्रम सामान्यतः अधिक देर तक नहीं 
चलाया जा सकता | ऐसी स्थिति में ध्वनिनाटक को बड़े अथवा छोटे 
एकांकी नाटक के रूप में समझा जा सकता है। ये बातें करते हुये मेरी 
दृष्टि समय पर अधिक है। मगर रंगमंच पर प्रस्तुत होने वाले नाटक 
तथा रेडियो पर प्रस्तुत होने वाले ध्वनिनाटक की नाव्य-पद्धति में बहुत 
भेद है। नाटक को रंगमंच पर प्रस्तुत होने के लिये सभी संभार तथा 
सुविधाये ग्रात्त हैं ओर ध्वनिनाटक को जो कुछ भी करना है सच्च ध्वनि 
के सहारे | ध्वनिरूपक की भी यही स्थिति है। नाटक कान और आँख 
दोनों का अवलंबन बनता है और घ्वनिनाटक केवल कान का अवलंबन | 
इस प्रकार नाटक तथा ध्वनिनाटक में समय की दृष्टि से ही अंतर नहीं 

, प्रस्तुत करने की पद्धति की दृष्टि से भी इनमें अंतर है । 

ध्वनिरूपक में नाटक तथा ध्वनि ना टकगत प्रमुख-प्रमुख पात्रों का 
संलाप वा कथोपकथन तो रहता ही है साथ ही उसमें वस्तु तथा पात्रगत 
बहुत सी सचनायें; बहुत से विवरण देने के लिये सूत्रधार ( नैरेटर ) की 

नियोजना की जाती है। यहाँ साहित्य-रचनागत चुनाव पर दृष्टि जानी 
आवश्यक है। साहित्य के सभी अंगों की रचनाओं में रचनाकार रचना 
करते समय चुनाव पर बराबर दृष्टि रखता है, अर्थात रचना करते समय 
वह इस पर अवश्य ध्यान रख कर चलता है कि वह ऐसी चुनी हुई 
सामग्री का चित्रात्मक रूप अपने साहित्य में खड़ा करे कि देखने; सुनने 
ओर पढ़ने वाले पर उसका प्रभाव पड़े ही; क्योंकि संसार में तो अनेक 
प्रकार की वस्तुयें हैं, सब का वर्णन वह कहाँ तक करेगा | साहित्य के एक 
अंग नाटक में तो यह चुनाव अनिवार्य है; क्योंकि इसमें कहना बहुत रहता 
है और स्थान तथा समय कम रहता है। और ध्वनिरूपक में तो अपेक्षा 
कृत और कम समय रहता है, अतः संपूर्ण वस्तु को श्रोत्र का विषय न 
बना कर चुनी हुई वस्तु को ही रचनाकार ध्वनि द्वारा प्रसारित करवाता 
है, शेष बहुत सी वस्तु को सूचना, विवरण आदि के रूप में सूत्रधार द्वारा 
कहला दिया जाता है। ध्वनिरूपक में इस प्रकार नाटकगत काल, 
स्थान और कार्य नामक संकलनत्रयी का सुविधा पूर्वक निर्वाह भी सूत्रधार की 
नियोजना से कर लिया जाता है। ऐसी स्थितिं में बहु काल तथा स्थान 
संबन्धी वस्तु भी अल्प समय-सीमा के भीतर ध्वनिरूपक के रूप में रेडियो 
द्वारा प्रसारित कर दी जाती है। इस मीमांसा का निष्कष यह कि ध्वनिरूपक 
में सून्नचार ( नैरेटर ) का बहुत महत्व है। श्री उदयशंकर भट्ट ने अपने 
कालिदास”? नामक ध्वनिरूपक में किन्हीं पात्रों द्वारा कालिदास के समय 
की संस्कृति के कुछ नमूने दिखला कर बाद में उस समय की संस्कृति का 
संक्षित वर्णन सूत्रधार द्वारा दिलवाया है। इस प्रकार का सूत्रधार का 
काय संपूर्ण ध्वनिरूपक में चलता है। 

संस्कृत के नाटक के आसुख? वा उसकी “प्रस्तावना? में भी सूत्रधार 
( मैनेजर आयें दि स्टेज) आता है और उसका काम होंता है नटी, 
विदृषक वा पारिपाश्वंक आदि से संलाप करते हुये अभिनेय नाटक के 

रचयिता की विशेषता, आदि सामाजिक को बतलाना; अभिनेय नाटक 
की कथा से सामाजिक का परिचय कराना, आदि | मगर संस्कृत के 
नाटकों में यह आरम्भमिक संलाप (प्रोलाग) 'प्रस्तावनाः; आमुख? में ही 
आता है। ध्वनिरूपक में यह सर्वत्र बना रहता है। 
>-+ पु 

ध्वनिनाठक तथा ध्वनिरूपक में जितने कम पात्र हों उतना ही 
अच्छा है। कम पात्र रहने से इनके प्रस्तुतीकरण की सुब्यवस्था की जा 
सकती है, ऐसी स्थिति में ये श्रोता के लिए अधिक प्रभावशाली हों सकते 
हैं। हम जानते हैं कि ध्वनिनाटक तथा ध्वनिरूपक का सर्वस्व ध्वनि 
ही है, सब कुछ ध्वनि द्वारा ही इन्हें व्यक्त करना रहता है। ऐसी स्थिति 
में विभिन्‍न पात्रों की ध्वनियों में भी वैभि-य का होना आवश्यक है---इनमें 
स्वाभाविकता लाने के लिये। ध्वनिनाटक और ध्वनिरूपक में श्रोता की 
आँखों के सामने अभिनय तो नहीं होता; अतः एक दो पात्रों द्वारा ही 
कई व्यक्तियों के संल्ञाप व्यक्त कर दिये जाये, यह ठीक नहीं है। सुनने 
वाले को इसका ज्ञान तो हो ही जाना चाहिये कि ध्वनिनाटक और ध्वनि- 
रूपक में जितने पात्र हैं उन सभी की ध्वनियों में वैमिन्य है । ध्वनि की 
विभिन्नता ही इस प्रकार की रचनाओं में स्वाभाविकता लाती है, ऐसा न 
होने से सब कुछ अ्रयथाथ जान पड़ेगा | अभिपग्राय यह कि कम पात्रों 
के रहने से अभिनेताओं की अच्छी व्यवस्था की जा सकती है, जिससे इन 
( नाटकों तथा रूपकों ) में यथार्थता का संनिवेश हो । 

“-+-५६०-- 

ध्वनिनाटक की वस्तु की गतिविधि अथवा उसके 'कार्य को भी ध्वनि 
द्वारा ही व्यक्त किया जाता है, ध्वनिरूपक में तो इस कार्य की पूर्ति 
सूत्रधार द्वारा की भी जा सकती है, मगर ध्वनिनाटक जिसमें सूत्रधार 
नहीं रहता उसमें इस कार्य की पूर्ति के लिये ध्वनि का अवलंब लेना ही 

पड़ता है। श्री अज्ञ य के 'कविप्रियाः? नामक ध्वनिनाठक के एक अंश से 
मेरी बात स्पष्ट हो जायगी-- 

सुधा--वह रही, बगीचे में | शांता ! 

सुरेश--नमस्कार, शांता भाभी ! बागवानी हो रही है ! 

शांता--अ्रे सुधा, सुरेश भेया ! आइए ( सकपकाती-सी ) मेरे 
हाथ मिट्टी के हो रहे हैं--माली, दौड़कर जरा देबीसरन से कुर्सियाँ 
डाल देने को कहो तो-- 

( माली के खुरपी-फावड़ा फेंकने का शब्द ) 

इसी पद्धति का सहारा उन्होंने अ्न्यत्र भी लिया है। अंतिम पंक्ति 
द्वारा दिये गये नाव्य-निर्देश से ध्वनिनाटक की वस्तु की गति विधि का 
पता चलता है-- 

आवश्यकतानुम्तार पात्रों के अंग संचालन, उनके वस्त्र के झटको; 
उनकी बोलने की गति, उनके लहजे आदि से भी ध्वनिनाठक तथा ध्वनि- 
रूपक के काय की जानकारी श्रोता को होतो है । ऐसी स्थिति में इनको 
प्रस्तुत करने के लिये कुशल नाटक्रीय व्यक्तियों को आवश्यकता पड़ती है। 

रंगमंचीय नाटक अथवा सिंनेमा में जैसे अंतःसंगीत ( बैकुग्राउंड 
म्यूजिक ) की व्यवस्था करनी पड़ती है वैसे ही ध्वनिनाठक तथा ध्वनि- 
रूपक में मी किसी न किसी रूप में अंतःसंगीत रहता है | 

ध्वनिनाटक तथा ध्वनिरूपक में दृश्यान्तर की अभिव्यक्ति यंथावसर 
विराम (पॉज ) अथवा संगीत ( म्यूजिक ) के सहारे की जाती है। 
काल-मभेद वा अंतर दिखलाने के लिये भी इनका उपयोग होता है| 

किसी व्यक्ति की यथाथ ध्वनि के लिये ग्रामोफ़ोन के रिंकार्डों में 
उस ( व्यक्ति ) की ध्वनि भर कर उसका उपयोग किया जा सकता है-- 
उसके भाषण, उसका कविता-पाठ, आदि का । ऐसी स्थिति में किसी के 
भाषण, कविता-पाठ, आदि के रिका्ड का मिलना, या इनका उन 

( रिंकार्डों ) में भर लिये जाने का प्रश्न अवश्य उठता । सो, इस प्रकार 
की व्यवस्था हो जाने पर ही इनका उपयोग किया जा सकता है। श्री 
ग्रशय ने अपने एक ध्वनिनाटक भें गांधी जी के भाषणों के लिये ग्रामौ- 
फोन के रिकार्डों का उपयोग करने का निर्देश किया है। 


२ मन 


ध्वनिनाटक और ध्वनिरूपक की इस मीमांसा से यंह स्पष्ट है कि. 
इनकी अलग रचना-पद्धति है। यह भी स्पष्ट है कि इनके रेडियो पर 
प्रस्तुत होने का ढंग भी अपना है। यहाँ इस का निर्देश कर देना 
आवश्यक जान पड़ता है कि जो नाटककार ध्वनिनाटक तथा ध्वनिरूपक 
के रेडियो पर प्रस्तुत होने की कला से परिचित है और उस ( कला ) 
का उपयोग अपनी रचना में कर पाते हैं वे अ्रपेज्ञाकृत अधिक सफल हो 
सकते हैं, वे अपने लक्ष्य वा संदेश को श्रोता तक संपूर्णंतः और प्रभाव- 
शालीं ढंग से पहुँचा सकते है । अनेक कलाकारों के कुशल प्रयत्नों से 
कोई नाटक सफल होता हैं; और इसके येकलाकार हँ---नाटककार, 
ग्रभिनेता, रंग-संचालक, नाव्य-निर्देशक आदि | किसी नाठक की 
सफलता इनके अन्योन्याश्रित प्रयत्नों से ही सम्भव है। इन सभी को एक 
दूसरे को सुविधा को ध्यान में रखकर चलना पड़ता है। इसी प्रकार 
घ्वनिनाटक तथा ध्वनिरूपक की सफलता के लिये भी ऐसे नाटठककारो; 
अभिनेताओ, प्रस्तुनकर्ताओ्रों (प्रौड्युसते ) आदि की अन्योन्याश्रित 
सुविधाओं का ध्यान रखकर चलना होगा | यदि ध्वनिनाटक और 
ध्वनिरूपक के रचयिता रेडियों पर इनके प्रस्तुत होने की कला से परिचित 
नहीं है ओर उनकी रचनाओं को प्रस्तुत करना ही है तो संभव है कि 
प्रस्तुतकर्ता उनकी रचना की अधिक सामग्री को काटछॉट दें; और ऐसी 
स्थिति में उनके लक्ष्य वा संदेश को श्रोता तक पहुँचने में कठिनाई उप- 
स्थित हो सकती है। मेरा ख्याल है कि रेडियो पर ध्वनिनाटक तथा 


२१० हिंदी-नाठकों का विकास 


ध्वनिरूपक के प्रस्तुत होने की कला से सुविधा पूर्वक परिचित हुआ जा 
सकता है और इस प्रकार परिचित होकर इस ढंग के अच्छे से अच्छे 
नाटक और रूपक लिखे जा सकते हैं। 
लक 

हिंदी में प्रतिमित ध्वनिनाटक और ध्वनिरूपक की रचनायें श्रभी 
कम हुईं हैं, मगर इसकी गतिविधि अच्छी है, इसका निर्देश मैने आरंभ 
में ही किया है। इनकी रचना करनेवालों में से ये प्रमुख हैं, और 
इनमें से प्रायः सभी नाटककार हैं--सर्व श्री उदयशंकर भट्ट लक्ष्मीनारा- 
यण मिश्र, उपेन्द्रनाथ अश्क', अज्ञ य, विष्णु प्रभाकर आदि । श्री उदय- 
शंकर भट्ट ने ऐसे नाटकों-हूपकों के दो संग्रह भी पुस्तक रूप म॑ प्रका- 
शित किये हैं। एक का नाम है 'एकला चलो रे? और दूसरी का नाम 
कालिदास” । दूसरी किताब में तीन रचनाये हँ---कालिदास, मेघदूत, 
विक्रमोवशों | इनमें से प्रथम दो ध्वनिरूपक हैं ओर अन्तिम ध्वनिनाटक। 
मेघदूत और विक्रमोवशी गीतिमय हैं । 


१६ 
रगसच 
केनेन>>न ५ पल की 

सभी युगों के नाटकों पर विचार करते समय यथास्थान रंगमंच की 
चर्चा भी चलाई गई है। देखा गया है कि हिंदी के अपने रंगमंच के न रहने 
के कारण हिंदी-नाटकों में अभिनय-तृत्व को कमी मिल्नवी है। उपयुक्त रंग- 
मंच के संमुख न होने से हिंदो के नाटककार प्रायः अभिनेयता के अनुभव 
से बंचित रह इसकी सम्यक्‌ व्यवस्था अपने नाटकों में न कर सके। उनकी 
रसवनाओं में अभिनयगत सुविधाएं कम रह गई | यहाँ श्री जयशंकर 
प्रसाद! की इस संबंध में यह बात स्मरण आतो है कि रंगमंच के लिए 
नाटक नहीं होते, नाठक के लिए रंगमंच होते हैं। अ्रभिप्राय यह है कि 
नाटक को दृष्टि में रखकर रंगमंच का निर्माण होना चाहिए, रंगमंच 
की सुविधा को दृष्टि में रखकर नाटक का निर्माण नहीं । श्री प्रसाद! ने 
अरने सिद्धांत के अनुसार ही अपने नाटक लिखे, इसमें संदेह नही । 

बतमान युग में भी हिंदी का अपना रंगमंच निर्मित न हो सका, 
यह कहते संकोच अवश्य होता है। हिंदी के अपने रंगमंच से मेरा 
वात्यय ऐसे रंगमंच से है जिसमें आधुनिक देशी तथा विदेशी रंगमंच 
के सम्यक प्रभाव को ग्रहण करते हुए भी. भारतीय अथवा संस्कृत के 
रंगमंच से भीं प्रभाव ग्रहण किया जाता, जिसमें भारतीयता और हिंदी- 
पन्‌ का प्राबान्य दोता--यद्यपि उचित विदेशीपन की उपेक्षा भी न की 
जाती, क्योंकि समय के प्रभाव से वंचित रख किसी वस्तु को उपादेय 
और जीवित नहीं रखा जा सकता | 


ऑराममकोडोकीयर, कक आआमग 


विचार करने पर विदित होंगा कि हिंदी के आविर्भाव काल के 

आरंभ से ही इस पर शासकों अथवा राजनीति का प्रह्र होने के कारण 
इसका अपना रंगमंच निर्मित न हो सका, हिंदी का रंगमंच भारतीय 
रूप में न खड़ा हो सका। रामलोला, यात्रा आदि में भारतीयता अवश्य 
थी, परं॑तु यह रंगमंच का लौकिक अथवा सामाजिक रूप था, शास्त्रीय 
नही | नौटंकी और पारसी रंगमंच अपने असली रूप में विदेशी ही थे 
जिनमें हिंदो के भो कुछ नाटक अश्विनीत होते थे। आधुनिक युग में 
सिनेमा रंगमंच को दृष्टि से इतने संभार ओर प्रसाधनों से युक्त आया कि 
सभी प्रकार के रंगमंचों की हिम्मत छूट गईं। इसके सामने कोई रंगमंच 
न टिक सका । इस प्रकार विदित होता है कि प्रतिकूल परिस्थिति मे हिंदी 
के स्वतंत्र रंगमंच को पनपने का कभी अवसर न मिला | परंतु उक्त परि- 
स्थिति में भी समय से प्रभावित होते हुए कुछ अंशों में दिंदी के अपने 
रंगमंच को स्थापित करने कीं दृष्टि से कुछु नाटककारो की रचनाएं प्रस्तुत 
की और उनको रचनाएँ अ्भिनीत भी हुई । श्रो प्रसाद ऐसे ही स्वतंत्रचेता 
ने हिंदों का स्वतंत्र रंगमंच स्थापित करने का प्रयत्न भी किया और वे 
नाटककार थे। कुछ लोग अबच्र भी इस काय में दततचित्त हैं । परंतु मेरी 
दृष्टि से मुख्यतः अथ के अभाव के कारण यह कार्य अभी तक संपन्न 
नहीं हो सका । यहाँ इसका स्मरण रखना आ्रावश्यक है कि जब तक हिंदी 
का अपना रंगमंच पूर्ण विकसित रूप में दिंदी-वाटकारों के संमुख न्‌ 
रहेगा तब तक अभिनय की दृष्टि से उच्चकोटि के साहित्यिक नाठकों का 
निर्माण सचमुच नहीं हो सकेगा; क्‍योंकि रंगमंच के सामान्य तत्त्वों का 
प्रभाव भी क्लिसी न किसी रूप में नाट्य-निर्माण पर पड़ता ही है, नाठक 
की दृष्टि से रंगमंच निर्मित हों, यह सिद्ध[त की बात दूसरी है। 


आधुनिक -युग में सिनेमा के विकसित रंगमंच की बात ऊपर कहीं 
गई है। ऐसी अवस्था में हिंदी के रंगमंच की स्थापना भी सिनेमा के 

विकसित रंगमंच को दृष्टि में रखवर करना होगा; क्योंकि सिनेसा के 


रंगमंच ११३ 


नाठकों तथा रंगमंच पर अमिनीत नाटकों में आज के युग में एकता 
होनी ही चाहिए, अन्यथा सिनेमा के सामने हिंदी का रंगमंच न टिक 
सकेगा । जो प्रसाधन, जो सजाव, जो संभार सिनेमा के रंगमंच पर हैं 
वे ही हिंदी के रंगमंच पर भी आने चाहिए, यदि सवोश में नहीं तो 
अधिक से अधिक अंश में | वर्तमान युग में नवीनतम साधनों से संपन्न 
हिंदी का रंगमंच ही जीवित रह सकता है। यह देखकर प्रसन्नता अवश्य 
होती है कि हिंदी के अपने रंगमंच को स्थापित करने की ओर लोगों की 
दृष्टि है । कुछ लोगों ने किसी न किसी रूप में हिंदी के विक्रसित रंगमंच 
को स्थापित भी किया है। परंतु नास्थ-साहित्य की उन्नति के लिए 
आवश्यक यंह है कि साहित्यिक ही इस कार्य में लगें, क्योंकि उन्हीं के इस 
कार्य में लगने से रंगमंच में पूर्ण रूप से साहित्यिकता आएगी और रंग- 
मंचीय दृष्टि से भविष्य में उच्चकोटि के नाठकों का निर्माण होगा । 
बन 

हिंदो-रंगमंच की स्थापना में प्रतिवेशी साहित्यों के रंगमंचों का 
सम्यक्‌ दर्शन और अध्ययन सहायक होगा, इसमें संदेह नहीं | हिंदी के 
प्रतिवेशों साहित्यों के रंगमंच अपेक्षाऊृत विकसित हैं, इसे स्वीकार करना 
चाहिए। प्रतिवेशी साहित्यों के ज्ञेत्रो के जनों में कलात्मक रुचि के 
सामान्य स्तर के परिष्कृत ओर कुछ ऊँचा होने के कारण उनके रंगमंच 
में सहज कलात्मकता का संनिवेश हुआ है। अ्रभिप्राय यह कि कलात्मक 
अभिरुचि के प्राधान्य के कारण थोड़े प्रयत्न से ही उन्होंने काफी शिष्ट 
रंगमंच स्थापित कर लिया है। यहाँ मेरी दृष्टि मराठी, गुजराती और 
गला रं।मंच पर है। अल्प प्रयत्न से ही निर्मित बंगला रंगमंच की 
सादगी, स्वाभाविकता और कलात्मकता प्रशंशसनीय और हमारे लिए 
अनुकरणीय है | 

रंगमंच की स्थापना के लिए शिक्षित, संस्कृत और शिष्ट पुरुषों और 

स्त्रियों की अभिनय-मंडली की भी आवश्यकता होती है। ऐसे लोगों 
की अभिनय-मंडली के अभाव में भो अच्छे रंगमंच को स्थापना संभव 
नहीं है। इसी प्रकार अनुभवी और संयमी रंगमंच का नावय्य-निर्देशक के 
न होने पर भी रंगमंच की स्थापना सुविधापूर्वक नहीं की जा सकती | 
हिंदी में रंगमंच के निर्माण के लिए ऐसी अभिनय-मंडलो तथा ऐसे 
निर्देशक के सामने आने की भी अपेक्षा है । 

यहाँ इस पर भी ध्यान रखना आवश्यक है कि रंगमंच के निर्माण 
के लिए जैसे उक्त प्रकार की अभिनय-मंडली और नास्य-निर्देशक 
आवश्यक हैं वैसे हीं शिष्ट रुचिसंपन्न वास्तु तथा चित्रऋला-कुशल 
की भी अपेक्षा होती है। हिंदी-रंगमंच कीं स्थापना के लिए इस प्रकार 
के व्यक्तियों को भी द्व ढ़ निकालना पड़ेगा । 

